

منزلتیں

(تالیف: علامہ)

3 1998

ئىزدىنىش

(تاللانما)

1998-يىلى 3-سان

(ئومۇمىي 117-سان)

(ئايلىق ژۇرنال)

ج ك پ مەركىزىي كومىتېتى باشچىلىقىدا نەشر قىلىنغان «ئىزدىنىش» نىڭ 1998-يىلى 1، 2-سانلىرىدىن تاللاپ تەرجىمە قىلىندى

مۇندەرىجە

خەلق سىياسىي مەسلىھەت كېڭىشى ئىشلىرىنى داۋاملىق ئالغا سىلجىتىلىشى لى رۇيخۇەن (2)

دېڭ شياۋپىڭ نەزەرىيىسىنى چوڭقۇر ئۆگىنىپ، 15-قۇرۇلتاي روھىنى ئەتراپلىق ئۆزلەشتۈرۈپ ئىزچىللاشتۇرايلى خۇ جىنتاۋ (7)

تارىخىي تەجرىبىلەرنى چوڭقۇر تەتقىق قىلىپ، ئۇلۇغ بايراقنى ھەقىقىي ئېگىز كۆتۈرەيلى

— لېنن، ماۋ زېدۇڭ، دېڭ شياۋپىڭ بايراقنى ئېگىز كۆتۈرگەنلىكىنىڭ ئۈلگىلىك ئەھمىيىتى ھەم ئۇنىڭدىن ئېلىنغان چوڭقۇر ئىلھام توغرىسىدا لى يۈن (24)

دۆلەت مۇداپىئە قۇرۇلۇشى ۋە ئارمىيە قۇرۇلۇشىنى كۈچەيتىش—دۆلەت بىخەتەرلىكىنىڭ ۋە زامانىۋىلاشتۇرۇش قۇرۇلۇشىنىڭ ئاساسىي كاپالىتى جاك گوجۇ (38)

★ 3-ئاينىڭ 5-كۈنى نەشرىدىن چىقتى ★

نەشر قىلغۇچى: مىللەتلەر نەشرىياتى

بېيجىڭ خېيىڭلى شىمالىي كوچا 14-قورۇ. پوچتا نومۇرى: 100013

مەملىكەت ئىچىدە بىرلىككە كەلگەن پوچتا ۋە كالىت نومۇرى: CN11-2498

تىزغۇچى: مىللەتلەر نەشرىياتى ئېلېكترونلۇق مەتبە سىستېمىسى

باسقۇچى: مىللەتلەر باسما زاۋۇتى

باش تارقىتىش ئورنى: بېيجىڭ گېزىت-ژۇرنال تارقىتىش ئىدارىسى

ژۇرنالغا يېزىلىش ئورنى: مەملىكىتىمىزنىڭ ھەرقايسى جايلىرىدىكى پوچتىخانىلار

پارچە سېتىش ۋە ۋەكالىتەن سېتىش ئورنى: مەملىكىتىمىزنىڭ ھەرقايسى جايلىرىدىكى پوچتىخانىلار ۋە شىنخۇا كىتابخانىلىرى

خەت ئەللەرگە تارقىتىش ئورنى: جۇڭگو «خەلقئارا كىتاب سودىسى باش شىركىتى (بېيجىڭ «399» خەت ساندۇقى)

خەلق سىياسىي مەسلىھەت كېڭىشى ئىشلىرىنى داۋاملىق ئالغا سىلجىتىش

لى رۇيخۇەن

بۇ قېتىمقى يىغىن ناھايىتى ياخشى ئېچىلدى، كۆپچىلىك ئاساسىي تېمىنى چۆرىدىگەن ھالدا، ئەمەلىيەتكە باغلاپ ناھايىتى ياخشى سۆزلىدى، ئاڭلاپ كۆپ ئىلھاملاندىم. كۆپچىلىك ئوتتۇرىغا قويغان تەكلىپ، پىكىرلەرنى بىز ئەستايىدىل تەتقىق قىلىشىمىز، نەتىجە، ئارتۇقچىلىقلارنى قەتئىي جارى قىلدۇرۇش. مىز؛ مەسلىھەت ۋە كەمچىلىكلەرنىڭ يىلتىزىنى تېپىپ چىقىشىمىز ۋە ئۇلارنى تۈگىتىشىمىز لازىم. ئالغان تەسىراتلىرىم بويىچە، بىرقانچە كۆزقاراشلىرىمنى سۆزلەپ ئۆتەي.

(1)

مەن سىياسىي كېڭەشكە خىزمەتكە كەلگەندىن بۇيان، بىر تەرەپتىن ئىشلەپ بىر تەرەپتىن ئۆگەندىم، بىر تەرەپتىن ئۆگىنىپ بىر تەرەپتىن ئىشلىدىم، بىرنەچچە يىللىق ئەمەلىيەت جەريانىدا، سىياسىي كېڭەش خىزمىتىگە، سىياسىي كېڭەشنىڭ خاراكتېرى، ئورنى ۋە رولىغا نىسبەتەن يېڭى تونۇشلارغا كەلدىم. خەلق سىياسىي مەسلىھەت كېڭىشىدىن ئىبارەت بۇ دېموكراتىيە شەكلى ھەققىدە تەن پېشقەدەم ئىنقىلابچىلارنىڭ دانا تەسەۋۋۇرى ۋە بۈيۈك ئىجادىيىتى بولۇپ، نۇرغۇن ئالاھىدىلىككە ۋە ئارتۇقچىلىقلارغا ئىگە. ئۇنىڭ تەشكىلىي جەھەتتىكى ئەڭ كەڭ ۋە كىلىللىكى ۋە سىياسىي جەھەتتىكى ئەڭ زور سىغىمچانلىقى بارلىق سوتسىيالىزم ئەمگەكچىلىرى، سوتسىيالىزمىنى ھىمايە قىلغۇچى ۋە تەنپەرۋەرلەر ۋە ۋەتەننىڭ بىرلىكىنى ھىمايە قىلغۇچى ۋە تەنپەرۋەرلەرنىڭ بۈيۈك ئىتتىپاقلىقىنى ۋە بۈيۈك بىرلىكىنى تولۇق كۆرسىتىپ بېرىدۇ؛ ئۇنىڭ مول ئەقلىي كۈچكە ئىگە بولۇش، ئەركىن ئورۇندا تۇرۇش، تۆۋەندە ھەر ساھەدىكىلەر بىلەن ئالاقە باغلاپ تۇرۇش، يۇقىرىدا ئۆز پىكىرىنى مەركەزگە يەتكۈزەلەيدىغان بولۇشتەك ئەۋزەل شارائىتلارغا ئىگە بولۇشى

بۇ يولداش لى رۇيخۇەننىڭ 1997-يىلى 11-ئاينىڭ 27-كۈنى مەملىكەتلىك يەرلىك سىياسىي كېڭەش رەئىسلىرى سۆھبەت يىغىنىنىڭ يېپىلىش مۇراسىمىدا سۆزلىگەن سۆزى.

ئۇنى يۇقىرى قاتلام پائالىيەتلەرگە ۋە مۇھىم سىياسەتلەرنى چىقىرىشقا قاتنىشىش جەريانىدا قىممەتلىك پىكىر ۋە تەكلىپلەرنى بېرىش ئىمكانىيىتىگە ئىگە قىلىدۇ؛ ئۇنىڭ ئىزچىل چىڭ تۇرۇپ كەلگەن دېموكراتىك مەسلىھەتلىشىش، ئوخشاش پىكىرلەردە بىرلىككە كېلىپ، ئوخشاش بولمىغان پىكىرلەردە ئۆز قاراشلىرىنى ساقلاپ قېلىش پىرىنسىپى ئۇنى ھەم كۆپ سانلىق كىشىلەرنىڭ ئورتاق ئارزۇسىغا ھۆرمەت قىلىش، ھەم ئاز سانلىق كىشىلەرنىڭ مۇۋاپىق تەلپىنى نەزەرگە ئېلىش، خەلق دېموكراتىيىسىنى كەڭ، ھەقىقىي جارى قىلدۇرۇش ئىمكانىيىتىگە ئىگە قىلىدۇ. جۇڭگو كومپارتىيىسى رەھبەرلىكىدە كۆپ پارتىيە ھەمكارلىشىش ۋە سىياسىي مەسلىھەت ئېلىپ بېرىش تۈزۈمى ئېلىمىزنىڭ تۈپ سىياسىي تۈزۈمى، خەلق سىياسىي مەسلىھەت كېڭىشى بولسا بۇ تۈپ سىياسىي تۈزۈمنىڭ سىياسىي شەكلى ۋە تەشكىلىي شەكلى. كۆپ پارتىيە ھەمكارلىقىنىڭ مۇھىملىقى خەلق سىياسىي مەسلىھەت كېڭىشىنىڭ مۇھىملىقىنى بەلگىلىدى، كۆپ پارتىيە ھەمكارلىقىنىڭ ئۇزاق مۇددەتلىكلىكى خەلق سىياسىي مەسلىھەت كېڭىشىنىڭ ئۇزاق مۇددەتلىكلىكىنى بەلگىلىدى. خەلق سىياسىي مەسلىھەت كېڭىشى خەلق قۇرۇلتىيىغا ئوخشامايدۇ، يولداش جۇمھۇرىيەت مۇنداق دېگەندى: خەلق قۇرۇلتىيى بىلەن سىياسىي مەسلىھەت كېڭىشى ھوقۇق جەھەتتىن ئايرىلىدۇ، ئەمما ئورۇن جەھەتتىن ئېگىز-پەسلىك بولمايدۇ، سىياسىي ئورۇن جەھەتتە باراۋەردۇر. يولداش جياڭ زېمىنمۇ مۇنداق دېگەن: خەلق سىياسىي مەسلىھەت كېڭىشى بىلەن خەلق قۇرۇلتىيى ۋە ھۆكۈمەت بىر-بىرىنى تولۇقلايدۇ ۋە بىر-بىرىگە ماسلىشىدۇ، ئېلىمىزنىڭ سىياسىي ھاياتىدا، خەلق سىياسىي مەسلىھەت كېڭىشىنىڭ ئورنىنى ھېچقانداق تەشكىلات باسالمايدۇ. "نەزەردىن چۈشۈپ قالغان ئادەملەر سىياسىي كېڭەشكە كىرىدۇ، سىياسىي كېڭەشكە كىرگەندىن كېيىن ئورنى تۆۋەنلەيدۇ" دەيدىغان كۆزقاراش خاتا. يېرىم ئەسىردىن بۇيان، خەلق سىياسىي مەسلىھەت كېڭىشى ئېلىمىز ئىنقىلاب ۋە قۇرۇلۇشنىڭ تەرەققىياتىغا ماس ھالدا ھەرقايسى تارىخىي دەۋرلەردە مۇھىم رول ئوينىدى. ھازىر ھەرقايسى تەرەپلەرنىڭ ئەھۋالىدا زور ئۆزگىرىشلەر بولغان بولسىمۇ، ئەمما خەلق سىياسىي مەسلىھەت كېڭىشىنىڭ خاراكتېرى، ئورنى ۋە رولىدا ئۆزگىرىش بولغىنى يوق، ئىسلاھات-ئېچىۋېتىش ۋە ئىقتىسادىي تەرەققىياتنى ئالغا سۈرۈش، سوتسىيالىستىك دېموكراتىيە ۋە قانۇنچىلىق قۇرۇلۇشىنى كۈچەيتىش، ئىتتىپاقلىقنى، مۇقىملىقنى قوغداش ۋە ۋەتەننىڭ بىرلىككە كېلىشىنى ئىلگىرى سۈرۈش جەھەتلەردە ئۇ يەنىلا ئۆزىگە خاس ئەۋزەللىككە ئىگە. خەلق سىياسىي مەسلىھەت كېڭىشى يولداش ماۋ زېدۇڭ ۋە كىلىكىدىكى پېشقەدەم ئىنقىلابچىلار بىزگە قالدۇرۇپ كەتكەن قىممەتلىك مىراس، ئۇ جۇڭگو-نىڭ ئەھۋالىغا پۈتۈنلەي مۇۋاپىق كېلىدۇ، بىز ئۇنىڭغا يۈكسەك ئېتىبار بىلەن قارىشىمىز، ئۇنى پۈتۈن ۋۇجۇدىمىز بىلەن قوغدىشىمىز، ئېغىشماي قەتئىي داۋاملاشتۇرۇشىمىز لازىم.

(2)

كۆپچىلىك بۇ بىرنەچچە كۈندە سۆزلىگەن سۆزلىرىدە 8-نۆۋەتلىك سىياسىي كېڭەشنىڭ خىزمەتتىكى

نەتىجىلىرىنى تولۇق مۇئەييەنلەشتۈردى، شۇنداقلا ئۆز بۇرچىنى ئادا قىلىش، بولۇپمۇ سىياسىي مەسلىھەت ئېلىپ بېرىش ۋە دېموكراتىك نازارەت قىلىش خىزمىتىنى كۈچەيتىش ھەققىدە ئاز بولمىغان تەكلىپ، پىكىرلەرنى بەردى، مەن كۆپچىلىكنىڭ پىكىرىنى چۈشىنىمەن. بىرنەچچە يىلدىن بۇيان، بىز بۇنىڭ ئۈچۈن كۆپ تەرەپتىن تىرىشچانلىق كۆرسەتتۇق، مەلۇم تەرەققىياتقىمۇ ئېرىشتۇق، ئەمما ئەمەلىيەت شۇنى ئىسپاتلىدى. كى، بۇ مەسىلە ھۆججەتتە يازغاندەك ياكى دەسلەپتە ئويلىغىنىمىزدەك ئۇنداق ئاددىي ئەمەس. مەسلىھەت بولسا دېموكراتىك مەسلىھەت، نازارەتمۇ دېموكراتىك نازارەت، ھەممىسى ئېلىمىزنىڭ دېموكراتىك سىياسەت قۇرۇلۇشىنىڭ دەرىجىسى، تەرەققىياتى بىلەن زىچ مۇناسىۋەتلىك. ئېلىمىزنىڭ دېموكراتىك سىياسەت قۇرۇلۇشى زور ھەم مۇرەككەپ مەسىلە. مەن، دېموكراتىيە—نشان، ۋاستە، شۇنداقلا جەريان، دەپ ئېيتقاندىم. ئۇنى نشان دېيىشىمىدىكى سەۋەب، دېموكراتىيە تارىخىي تەرەققىياتنىڭ مۇقەررەر يۈزلىنىشى، جەمئىيەت يۈكسىلىشىنىڭ مۇھىم بەلگىسى، خەلق ئاممىسىنىڭ ئومۇميۈزلۈك تەلپى، مەيلى ئىنقىلابىي ئۇرۇش دەۋرىدە بولسۇن ياكى سوتسىيالىستىك قۇرۇلۇش دەۋرىدە بولسۇن، پارتىيىمىز ئىزچىل تۈردە دېموكراتىيىنى بىر بۈيۈك نشان سۈپىتىدە ئۆزىنىڭ بايرىقىغا يازغان. ئۇنى ۋاستە دېيىشىمىدىكى سەۋەب، دېموكراتىيىنى تولۇق جارى قىلدۇرغاندىلا، ئاندىن خەلق ئاممىسىنىڭ سوتسىيالىستىك زامانىۋى دۆلەت قۇرۇپ چىقىشتىكى ئاكتىپلىقىنى قوزغىغىلى، ھەرقايسى مىللەتلەرنى، ھەرقايسى ساھەدىكىلەرنى بىر گەۋدە قىلىپ ئۇيۇشتۇرغىلى، پۈتۈن جەمئىيەت كۈچىنى ھەرىكەتلەندۈرۈپ ھاكىمىيەت يۈرگۈزگۈچى پارتىيە ۋە دۆلەت ئورگانلىرىنىڭ خىزمىتىگە قارىتا ئۈنۈملۈك نازارەت ئېلىپ بارغىلى، شۇنىڭ بىلەن ئەڭ ئاخىرىدا بىزنىڭ ئۇلۇغۋار نشانىمىزنى ئەمەلگە ئاشۇرغىلى بولىدۇ. ئۇنى جەريان دېيىشىمىدىكى سەۋەب، دېموكراتىيە ئەزەلدىن تارتىپلا تارىخىي، كونكرېت بولىدۇ، شۇڭلاشقا ئۇ نىسپىي بولىدۇ، دېموكراتىيە مۇقەررەر ھالدا مەلۇم جەمئىيەتنىڭ سىياسىي تەرەققىيات، ئىقتىسادىي تەرەققىيات ۋە مەدەنىيەت تەرەققىياتى سەۋىيىسىگە ماس كېلىدۇ، شۇڭا ئۇ پەقەتلا پۈتۈن جەمئىيەتنىڭ تەرەققىياتقا ئەگىشىپ تەرەققىي قىلىدۇ. شارائىت ۋە جەرياندىن ئايرىلىپ تۇرۇپ دېموكراتىيىنى تۇتقاندا، دېموكراتىيە مەقسىتىگە يەتكىلى بولمايلا قالماي، ئەكسىچە، ئىقتىساد ۋە جەمئىيەتنىڭ مۇقىملىقىنى كەلتۈرۈپ چىقىرىدۇ. ئىككى مىڭ بەش يۈز يىل ئىلگىرى گېرېتسىيىلىكلەر ھەممىدىن بۇرۇن دېموكراتىيە دېگەن بۇ ئۇقۇمنى ئوتتۇرىغا قويغان ھەمدە دېموكراتىيىنىڭ ئەسلى مەنىسى خەلق بىۋاسىتە ھالدا ياكى ئۆزى سايلاپ چىققان ۋەكىللەر ئارقىلىق دۆلەتنى باشقۇرۇش، ھۆكۈمرانلىق قىلىش يەنى خەلق خوجايىن بولۇش دېگەنلىك دەپ كۆرسەتكەن. ئىككى مىڭ بەش يۈز يىلدىن بۇيان، ئىنسانلار بۇنىڭ ئۈچۈن ھەر تەرەپلىملىك، ئىنتايىن جاپالىق تىرىشچانلىقلارنى كۆرسەتتى، زور ئىلگىرىلەش-لەرگىمۇ ئېرىشتى، ئەمما يۇقىرى تەلەپتىن ئېيتقاندا، خەلقنىڭ خوجايىن بولۇش نشانى ئەمەلگە ئېشىشتىن تېخى ناھايىتى يىراق. ئېلىمىزدە سوتسىيالىستىك تۈزۈمنىڭ ئورنىتىلىشى خەلقنىڭ خوجايىن بولۇشى ئۈچۈن تۈپ كاپالەت بىلەن تەمىن ئەتتى، ئەمما جۇڭگودىكى دېموكراتىك سىياسەت قۇرۇلۇشىنىڭ تارىخى قىسقا، ھەر تەرەپلىملىك توسالغۇ ئامىللار ناھايىتى كۆپ بولغاچقا، ئۇنىڭ بىر مۇرەككەپ جەريانى بېسىپ ئۆتۈشى مۇقەررەر، يالغۇز ياخشى ئارزۇيىمىزنىڭ بولۇشى كۇبايە قىلمايدۇ، ئۇنى بىردىنلا ۋۇجۇتقا چىقىرىمەن دېيىشكە،

ئىشنى ئاددىيلا قىلىشقا بولمايدۇ. جۇڭگودىكى دېموكراتىك سىياسەت قۇرۇلۇشى چوقۇم رەھبەرلىكى بولغان ھالدا قەدەممۇقەدەم ئېلىپ بېرىلىشى، جەزمەن ئاكتىپ، پۇختا قانات يايدۇرۇلۇشى، جەزمەن ئېلىمىزنىڭ ئىقتىسادىي تەرەققىياتىغا، ئىجتىمائىي تەرەققىياتىغا ۋە مەدەنىيەت ساپاسىنىڭ ئۆسۈشىگە قاراپ ئالغا سۈرۈلۈشى لازىم. يىغىپ ئېيتقاندا، دېموكراتىيىنىڭ جەمئىيەت تەرەققىياتىغا بولغان رولىنى ئىنكار قىلىش، دېموكراتىك سىياسەت قۇرۇلۇشىغا نىسبەتەن ئاكتىپ ۋە قىزغىن بولماسلىق خاتا، دۆلىتىمىزنىڭ كونكرېت ئەھۋالىغا قارىماستىن غەربنىڭ دېموكراتىيە شەكلىنى ئۆز پېتىچە كۆچۈرۈپ كېلىش خەتەرلىك، دېموكراتىيىنى تەرەققىي قىلدۇرۇشنى بەك ئاددىي ئويلاش، ئالدىراپلا نەتىجە چىقىرىمەن دېيىش زىيانلىق، ئېلىمىزنىڭ دېموكراتىك سىياسەت قۇرۇلۇشىدا قولغا كەلتۈرگەن نەتىجىلىرىنى كۆرەلمەسلىك، كەلگۈسى ئىستىقبالغا قارىتا ئىشەنچ بولماسلىق ئاساسسىزدۇر. بىز دېموكراتىيىنىڭ مەنىسىنى تولۇق چۈشىنىشىمىز، ئويىپكىتىپ ئەھۋالنى توغرا ئىگەللەپ، خىزمەتلەرنى ئاكتىپ ۋە دەل ۋاقتىدا قانات يايدۇرۇشىمىز، سىياسىي كېڭەشنىڭ رولىنى ھەقىقەتنى ئەمەلىيەتتىن ئىزدىگەن ھالدا ئادا قىلىشىمىز لازىم.

3

خەلق سىياسىي مەسلىھەت كېڭىشىنىڭ ئاز كەم 50 يىللىق تارىخىدا، نەچچە ئەۋلاد سىياسىي كېڭەش خىزمەتچىلىرى جاپالىق ئەمگەك سىڭدۈردى، ناھايىتى ياخشى تەجرىبىلەرنى توپلىدى، ھەم چوڭقۇر ساۋاقلار-مۇ بولدى. تەجرىبىلەرمۇ، ساۋاقلارمۇ قىممەتلىك بايلىق، كېيىنكىلەرنىڭ خىزمەت ئېلىپ بېرىشىنىڭ ئاساسى بولۇپ ھېسابلىنىدۇ. كۆپ يىللىق تەجرىبە، بولۇپمۇ 8-نۆۋەتلىك سىياسىي كېڭەشنىڭ 5 يىللىق خىزمىتىدە-كى تەجرىبىلىرى بىزگە شۇنى ئۇقتۇردىكى، سىياسىي كېڭەش خىزمىتىدە جەزمەن ئالغا ئىلگىرىلەش داۋامىدا يول ئېچىشىمىز، يول ئېچىش داۋامىدا ئالغا ئىلگىرىلىشىمىز لازىم. ئاۋۋال ئالغا ئىلگىرىلىشىمىز لازىم، دېمەك كۆزىمىز يەتكەن، شارائىت پىشىپ يېتىلگەن، قۇدرىتىمىز يېتىدىغان ئىشلارغا ئاۋۋال تۇتۇش قىلىپ، ناھايىتى تېزلا بىر جۇشقۇن خىزمەت ھالىتىنى شەكىللەندۈرۈشىمىز، مۇشۇ جەرياندا ئىزدىنىپ، يول ئېچىپ، يېڭىلىق يارىتىشىمىز لازىم. بىز يول ئېچىشنى، يېڭىلىق يارىتىشنى تەشەببۇس قىلىمىز، چۈنكى يول ئېچىش، يېڭىلىق يارىتىش بولمىسا داۋاملىق ئالغا ئىلگىرىلىيەلمەيمىز. ئەمما باشلىنىشتا ئاساسلىق زېھنىي كۈچىمىزنى شارائىت تېخى ھازىرلانمىغان ئىشلارغا سەرپ قىلىپ تۈگىتۈۋەتسەك بولمايدۇ. سىياسىي كېڭەش خىزمىتىدە دۇچ كېلىۋاتقان مەسىلە ۋە قىيىنچىلىق ئومۇمەن ئىككى خىل، بىر خىلى يېڭى ۋەزىيەت ئاستىدا پەيدا بولغان، بۇنىڭغا بىر تەتقىق قىلىش، ئىزدىنىش، ھەل قىلىش جەريانى كېرەك. يەنە بىر خىلى تارىختىن قېپقالغان، ئۇنىڭ ئۇزۇندىن بۇيان ياخشى ھەل قىلىنماي كېلىشىدە چوقۇم ئىچكى سەۋەب ۋە ئاساس بار، بۇنىڭ ھەر ئىككىسىنى بەكمۇ ئاددىي چاغلارغا بولمايدۇ. بىزنىڭ ئىلگىرىكى كەمچىلىكىمىز كۆپىنچە مەسىلىنى بەكمۇ ئاددىي چاغلار قويغانلىقىمىزدىن بولغان، ئاددىي چاغلارنىڭ نەتىجىسىدە مەسىلىنى تېخىمۇ مۇرەككەپ-

لەشتۇرۇۋەتكەن. بۇ شۇنداق دېگەنلىكى، قىلالايدىغان ئىشلارنى ئاۋۋال قىلىش، كۆپ قىلىش كېرەك؛ قىلالايدىغانلىرى ھەققىدە ئاكتىپ ئىزدىنىش لازىم. 8-نۆۋەتلىك سىياسىي كېڭەشنىڭ خىزمەتلىرى دەل ئىلگىرىكى بىرنەچچە نۆۋەتلىك سىياسىي كېڭەشنىڭ ياخشى ئەنئەنىسىگە، ياخشى ئىستىلغا، ياخشى تەجرىبە-لىرىگە ۋارىسلىق قىلغان ۋە راۋاجلاندىرغان ئاساستا باشلاندى، ئالدى بىلەن ئاساننى تۇتۇپ، ئاندىن تەستى تۇتۇپ، خىزمەتلەرنى قەدەممۇقەدەم قانات يايدۇردى، ھەمدە ئۈزلۈكسىز ئىزدىنىپ، توختىماي يەكۈنلەپ تۇردى، شۇنىڭ بىلەن تەسەۋۋۇر ۋە ئۇسۇل، ساھە ۋە يول قاتارلىق تەرەپلەردە نۇرغۇن يېڭى ئىلگىرىلەش بولدى ۋە نۇرغۇن يېڭى يول ئېچىلدى. ئالغا ئىلگىرىلەش داۋامىدا يول ئېچىش، يول ئېچىش داۋامىدا ئالغا ئىلگىرىلەش ھەم 8-نۆۋەتلىك سىياسىي كېڭەش خىزمەتلىرىنىڭ ئالاھىدىلىكى ۋە تەجرىبىسى، ھەم بىزنىڭ بۇندىن كېيىنكى تىرىشىش نىشانىمىز ۋە خىزمەت توغرىسىدىكى تەسەۋۋۇرىمىزدۇر.

بىرنەچچە يىلدىن بۇيان ھەرقايسى جايلارنىڭ سىياسىي كېڭەش خىزمىتىدە نەتىجە بار دېيىلسە، بۇ نەتىجىلەر ئالدى بىلەن ھەر دەرىجىلىك پارتكوملارنىڭ رەھبەرلىكىنى كۈچەيتكەنلىكىنىڭ، ھۆكۈمەتلەرنىڭ زور كۈچ بىلەن قوللانغانلىقىنىڭ نەتىجىسى، كۆپچىلىك قايتقاندىن كېيىن مېنىڭ ھەرقايسى ئۆلكىلىك، شەھەرلىك، ئاپتونوم رايونلۇق پارتكوم ۋە ھۆكۈمەت رەھبەرلىرىگە چىن قەلبىدىن رەھمەت ئېيتىدىغانلىقىمنى ھەمدە سىياسىي كېڭەشنىڭ خىزمەتلىرىگە داۋاملىق ئەھمىيەت بېرىشىنى، كۆڭۈل بۆلۈشىنى ۋە قوللىشىنى ئۈمىد قىلىدىغانلىقىمنى يەتكۈزۈپ قويۇشۇڭلارنى ئۈمىد قىلىمەن. ئۆتكەن بەش يىلدا، يەرلىك سىياسىي كېڭەشلەر مەملىكەتلىك سىياسىي كېڭەشنىڭ خىزمەتلىرىنى كۆپ قوللىدى، كۆپچىلىكىمۇ مېنىڭ خىزمەتلىرىمگە كۆپ ياردەمدە بولدى. مەن بۇ يەردە كۆپچىلىككە چىن قەلبىدىن تەشەككۈر بىلدۈرىمەن! بەش يىلدىن بۇيان، خەلق سىياسىي مەسلىھەت كېڭىشىدىن ئىبارەت بۇ چوڭ ئائىلىدە، بىز بىرلىكتە مەسلىھەتلىرىنى تەتقىق قىلدۇق، ھاكىمىيەت ئىشلىرىغا بىرلىكتە قاتناشتۇق، دۆلەت ئىشلىرى ئۈستىدە بىرلىكتە مۇھاكىمە يۈرگۈزدۈق، دۆلەتنىڭ قۇرۇلۇش ئىشلىرى ئۈچۈن بىرلىكتە پەم-پاراسەت ۋە كۈچ چىقاردۇق، كۆپچىلىكىنىڭ سىياسىي كېڭەش خىزمىتىگە قارىتا ھېسسىياتى چوڭقۇرلاشتى، بىزنىڭ ئارىمىزدىمۇ چوڭقۇر دوستلۇق ئورنىتىلدى. كېلەر يىلى يەرلىك سىياسىي كېڭەشلەرنىڭ نۆۋەت ئالماشتۇرۇش سايلىمى بولىدۇ، بىر قىسىم يولداشلار سىياسىي كېڭەشتىن ئايرىلىدۇ، مەيلى قېپقالدىغانلار بولسۇن ياكى ئايرىلىدىغانلار بولسۇن، بىزنىڭ دوستلۇقىمىز ئۇزاققىچە ساقلىنىپ تۇرىدۇ، بەش يىل بىللە خىزمەت قىلغان جەريانمىز بىزنىڭ قەلبىمىزدە گۈزەل بىر ئەسلىمە قالدۇرىدۇ.

دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرۈپ، يولداش جياڭ زېمىن يادرولۇقىدىكى جۇڭگو كومپارتىيىسى مەركىزىي كومىتېتىنىڭ رەھبەرلىكى ئاستىدا 15-قۇرۇلتاينىڭ روھىنى ئەستايىدىل ئۆگىنىپ ۋە ئىزچىللاشتۇرۇپ، خەلق سىياسىي مەسلىھەت كېڭىشى ئىشلىرىنى داۋاملىق ئالغا سىلجىتايلى.

تەرجىمە قىلغۇچى: دولقۇن قادىر
مەسئۇل مۇھەررىر: ئەركىنجان

دېڭ شياۋپىڭ نەزەرىيەسىنى چوڭقۇر ئۆگىنىپ، 15-قۇرۇلتاي روھىنى ئەتراپلىق ئۆزلەشتۈرۈپ ئىزچىللاشتۇرايلى

خۇ جىنتاۋ

مەركىزىي كومىتېت ئەزالىرى ۋە مەركىزىي كومىتېت كاندىدات ئەزالىرىنىڭ دېڭ شياۋپىڭ نەزەرىيەسى ۋە 15-قۇرۇلتاي روھىنى ئۆگىنىش-مۇھاكىمە قىلىش كۇرسى بۈگۈن ئوقۇشنى باشلىدى. تۆۋەندە ئۈچ مەسىلە ئۈستىدە سۆزلەيمەن.

1. نېمە ئۈچۈن بۇ ئۆگىنىش-مۇھاكىمە قىلىش كۇرسى ئېچىلدى

بۇ ئۆگىنىش-مۇھاكىمە قىلىش كۇرسى يولداش جياڭ زېمىن 15-قۇرۇلتاي دوكلاتىدا ۋە 15-نۆۋەتلىك مەركىزىي كومىتېتنىڭ 1-ئومۇمىي يىغىنىدىكى سۆزىدە ئوتتۇرىغا قويغان تەلەپكە ئاساسەن ئېچىلدى، بۇ يۇقىرى دەرىجىلىك كادىرلارنىڭ بولۇپمۇ مەركىزىي كومىتېت ئەزالىرىنىڭ ئىدىيە-سىياسى سۈپىتىنى ۋە نەزەرىيە سەۋىيىسىنى يەنىمۇ يۇقىرى كۆتۈرۈپ، 15-قۇرۇلتاي روھىنى تېخىمۇ ئوبدان ئىزچىللاشتۇرۇش ۋە ئەمەلىيلەشتۈرۈشنىڭ ئېھتىياجى.

پارتىيە 15-قۇرۇلتىيى پارتىيىمىز ئەسر ئالمىشۋاتقان مۇھىم تارىخىي پەيتتە چاقىرغان دەۋر بۆلگۈچ ئەھمىيەتكە ئىگە بىر يىغىن. بۇ قېتىمقى قۇرۇلتاي ئېنىق ھالدا دېڭ شياۋپىڭ نەزەرىيەسىنى پارتىيىنىڭ يېتەكچى ئىدىيەسى قىلىپ بېكىتتى ھەمدە ئۇنى تەنتەنلىك ھالدا پارتىيە نىزامنامىسىگە يېزىپ كىرگۈزدى، جۇڭگوچە سوتسىيالىزم قۇرۇش ئىشلىرىنى 21-ئەسىرنى نىشانلاپ ئومۇميۈزلۈك ئالغا سىلجىتىشنىڭ مۇھىم سىياسەت-فاكجېنلىرىنى، نىشان-ۋەزىپىلىرىنى ۋە ئىستراتېگىيەلىك ئورۇنلاشتۇرمىسىنى ئېنىق بەلگىلىدى، يولداش جياڭ زېمىن يادرولۇقىدىكى يېڭى مەركىزىي كومىتېت رەھبەرلىك ئورگانلىرىنى سايلاپ چىقتى،

• بۇ يولداش خۇ جىنتاۋنىڭ 1997-يىلى 12-ئاينىڭ 4-كۈنى مەركىزىي كومىتېت ئەزالىرى ۋە مەركىزىي كومىتېت كاندىدات ئەزالىرىنىڭ دېڭ شياۋپىڭ نەزەرىيەسى ۋە 15-قۇرۇلتاي روھىنى ئۆگىنىش-مۇھاكىمە قىلىش كۇرسى ئوقۇش باشلىغاندا سۆزلىگەن سۆزى.

شۇ ئارقىلىق جۇڭگونىڭ ئەسىر ھالقىدىغان تەرەققىياتىنى ئىدىيىۋى جەھەتتىن، سىياسىي جەھەتتىن ۋە تەشكىلىي جەھەتتىن تۈپ كاپالەتكە ئىگە قىلدى. 15-قۇرۇلتاي روھىنى ئىزچىللاشتۇرۇش، ئەمەلىيلەشتۈرۈش ئىشلىرىنى ياخشى تۇتۇپ، بۇ قېتىمقى قۇرۇلتايدا بەلگىلەنگەن تۈرلۈك ۋەزىپىلەرنى ئورۇنداشنىڭ ئاچقۇچى پارتىيىدە، ئادەمدە، ئالدى بىلەن پارتىيە مەركىزىي كومىتېتىدا. يولداش جياڭ زېمىن 15-قۇرۇلتايدىكى دوكلاتىدا: دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرۈشتە، ھەر دەرىجىلىك رەھبىرىي كادىرلار، بولۇپمۇ مەركىزىي كومىتېتنىڭ نەچچە يۈز ئەزاسى، ئۆلكە-مىنىستىرلىك دەرىجىلىك نەچچە مىڭ كادىر ئالاھىدە مۇھىم مەسئۇلىيەتنى ئۈستىگە ئالغان، ئۇلار ھەممىدىن ئاۋۋال دېڭ شياۋپىڭ نەزەرىيىسىنى باشلامچىلىق بىلەن ياخشى ئۆگىنىشى لازىم، دەپ تەكىتلىگەن. يولداش جياڭ زېمىن 15-نۆۋەتلىك مەركىزىي كومىتېتنىڭ 1-ئومۇمىي يىغىنىدا سۆزلىگەن سۆزىدە يەنىمۇ ئىلگىرىلەپ مۇنداق دەپ كۆرسەتتى: 15-نۆۋەت-لىك مەركىزىي كومىتېت پارتىيىمىزنىڭ ئىشلىرىدا ئالدىنقىلارغا ۋارىسلىق قىلىپ، كېيىنكىلەرگە يول ئاچىدىغان، ئۆتكەن ئىشلارنى داۋاملاشتۇرۇپ، كېيىنكى ئىشلارغا ئاساس سالىدىغان مۇھىم دەۋردە تۇرۇۋاتماقتا، ئۇ ئەسىر ھالقىدىغان بىر نۆۋەتلىك مەركىزىي كومىتېت بولۇپ، پۈتۈن پارتىيىنىڭ مۇھىم تاپشۇرۇقىنى ۋە خەلقنىڭ ئۈمىدىنى ئۈستىگە ئالغان، ئۇنىڭ ۋەزىپىسى شەرەپلىك، مەسئۇلىيەتنى ئېغىر. يولداش جياڭ زېمىن مەركىزىي كومىتېت ئەزالىرى ۋە مەركىزىي كومىتېت كاندىدات ئەزالىرىنىڭ ئالدى بىلەن ئۆگىنىشى كۈچەيتىشنىڭ ئۈلگىسى بولۇشىنى تەلەپ قىلدى. يولداش جياڭ زېمىننىڭ سۆزى چوڭقۇر مەزمۇنلۇق ۋە سەمىمىي، ئوتتۇرىغا قويغان تەلپى ئىنتايىن مۇھىم، ئەمەلىيەتكىمۇ ئىنتايىن ئۇيغۇن. بۇ قېتىم مەركىزىي كومىتېتقا يېڭىدىن كىرگەن ئەزالار مەركىزىي كومىتېت ئەزالىرى ئومۇمىي سانىنىڭ ئاز كەم 50 پىرسەنتىنى ئىگەللەپ، 13-قۇرۇلتايدىن بۇيان ئەڭ كۆپ بولغان. زور بىر تۈركۈم ياش يولداشلارنىڭ مەركىزىي كومىتېتقا كىرىشى يېڭى بىلەن كۈننىڭ ئالمىشىشى ۋە ھەمكارلىشىشىنىڭ ئېھتىياجى، پارتىيىمىزنىڭ گۈللەپ ياشاۋاتقانلىقى ۋە ئىز باسارلىرى بار ئىكەنلىكىنىڭ ئىپادىسى. يولداشلارنىڭ مەركىزىي كومىتېتقا كىرىشى تېخىمۇ زور مەسئۇلىيەتنى، تېخىمۇ ئېغىر ۋەزىپىنى ئۈستىگە ئالغانلىقىنى كۆرسىتىپ بېرىدۇ، بۇ ھال بىزنىڭ ماركىسىزىملىق نەزەرىيە سەۋىيىسى ۋە سىياسەت سەۋىيىسى جەھەتتە يېڭى بىر يۈكسىلىش ھاسىل قىلىشىمىزنى، بىلىملىك، كەسپىنى بىلىدىغان، ئۆز خىزمىتىنىڭ ھۆددىسىدىن چىقالايدىغان ھەقىقىي كەسپ ئەھلى بولۇپلا قالماستىن، بەلكى ئالدى بىلەن ماركىسىزىمغا سادىق بولغان، جۇڭگوچە سوتسىيالىزم يولىدا قەتئىي ماڭىدىغان، پارتىيىنى، دۆلەتنى باشقۇرۇشنى بىلىدىغان ھەقىقىي سىياسەتچى بولۇشىمىزنى تەلەپ قىلىدۇ. يولداش ماۋ زېدۇڭ ياپون باسقۇنچىلىرىغا قارشى ئۇرۇشنىڭ دەسلەپكى مەزگىلىدە، ئاساسىي رەھبەرلىك مەسئۇلىيەتنى

ئۆز ئۈستىگە ئېلىش نۇقتىسىنى زىرىدىن ئېلىپ ئېيتقاندا، ئەگەر پارتىيىمىزدە ماركسىزم-لېنىنىزمنى پارچە-پۇرات ئەمەس سىستېمىلىق، قۇرۇق ئەمەس ئەمەلىي ئۆگەنگەن يۈزدىن ئىككى يۈزگىچە يولداش بولدىغان بولسا، پارتىيىمىزنىڭ جەڭگىۋارلىقى زور دەرىجىدە ئاشۇرۇلىدۇ، ھەمدە ياپون جاھانگىرلىكى ئۈستىدىن غەلبە قازىنىش خىزمىتىمىز تېزلىتىلىدۇ، دەپ ئېيتقاندى. بۈگۈنكى كۈندە، پارتىيىمىزنىڭ پۈتۈن مەملىكەتتىكى ھەر مىللەت خەلقىنى يېتەكلەپ جۇڭگوچە سوتسىيالىزم قۇرۇشىمۇ ئوخشاشلا ماركسىزمنى پىششىق بىلىدىغان مۇشۇنداق بىر تۈركۈم يولداشلارغا موھتاج، ئۇنىڭ ئۈستىگە تېخىمۇ كۆپرەك بولۇشىنى تەلەپ قىلىدۇ. بۇ يەردە ئولتۇرغان مەركىزىي كومىتېت ئەزالىرى ۋە مەركىزىي كومىتېت كاندىدات ئەزالىرىنىڭ ھەممىسى مۇشۇنداق ئۆلچەم بىلەن ئۆزلىرىگە تەلەپ قويۇشى، مۇشۇنداق نىشانغا قاراپ ئۆزلىرىنى چىنىقتۇرۇشى ۋە ئۆستۈرۈشى كېرەك.

مەركىزىي كومىتېتقا كىرگەن ئەزالارنىڭ ھەممىسى پارتىيىمىزنىڭ ئىچىدىكى مۇنەۋۋەرلەر بولغان يولداشلار بولۇپ، ئۇلار مەلۇم رەھبەرلىك ئورنىدا تاولانغان. ئومۇمىي جەھەتتىن ئېلىپ ئېيتقاندا، ئىدىيە-ۋىي، سىياسىي سۈپىتى ياخشى. شۇنىڭ بىلەن بىر ۋاقىتتا شۇنىمۇ كۆرۈۋېلىش لازىمكى، بەزى يولداشلار بولۇپمۇ بەزى ياش يولداشلار بۇرۇن ئۇزاق مۇددەت كەسپىي تېخنىكا خىزمىتى بىلەن شۇغۇللانغانلىقتىن، ماركسىزم نەزەرىيىسىنى ئۆگىنىش ۋە نەزەرىيە جەھەتتىن تەربىيىلىنىش جەھەتتە، ئۇلارنىڭ يەنە تەلەپكە ماسلىشالمايدىغان جايلىرى بار. كۆپلىگەن يولداشلار گەرچە نەزەرىيە ئۆگىنىشىنى داۋاملاشتۇرۇپ كېلىۋاتقان بولسىمۇ، لېكىن كۈندىلىك خىزمەتنىڭ ئالدىراش بولۇشى تۈپەيلىدىن، بىر مەھەل ۋاقىتنى مەركەزلەشتۈرۈپ، خاتىرجەم ئولتۇرۇپ بىرقەدەر سىستېمىلىق ھالدا كىتاب ئوقۇشقا ۋە ئەمەلىيەتكە بىرلەشتۈرۈپ بەزى مەسىلىلەر ئۈستىدە ئويلىنىشقا پۇرسەت تېپىشى ناھايىتى قىيىن بولۇۋاتىدۇ. مەركەزنىڭ قارار قىلىپ ئۆگىنىش-مۇھاكىمە قىلىش كۇرسىنى ئېچىشتىن مەقسەت كۆپچىلىككە زېھنىنى مەركەزلەشتۈرۈپ نەزەرىيىنى چوڭقۇر ئۆگىنىش شارائىتىنى يارىتىپ بېرىش. بۇ قارار ئۆگىنىش-مۇھاكىمە قىلىش كۇرسىنىڭ ۋاقتى ئۇزاق بولمىسىمۇ، پەقەت 20 كۈن ئەتراپىدا بولسىمۇ، لېكىن بۇنىڭ كۆپچىلىكنىڭ كىتاب ئوقۇش، پىكىر يۈرگۈزۈش، مۇھاكىمە قىلىش ئارقىلىق نەزەرىيە جەھەتتە يېڭى يۈكسىلىش ھاسىل قىلىشىغا ياردىمى بولىدۇ، دېمەك بۇ يولداشلار-نىڭ تارىخىي ۋەزىپىلەرنى تېخىمۇ ياخشى ھالدا زىمىمىگە ئېلىپ، ئۆز زىمىمىدىكى خىزمەت ۋەزىپىلەرنى ياخشى ئورۇندىشىدا مۇھىم رول ئوينايدۇ.

بۇ ئۆگىنىش-مۇھاكىمە قىلىش كۇرسىنى ئېچىش پۈتۈن پارتىيە بويىچە نەزەرىيە ئۆگىنىشكە ئىنتىلىدۇ-غان ئوبدان كەيپىياتنى تەشەببۇس قىلىپ، پۈتۈن پارتىيە بويىچە نەزەرىيە ئۆگىنىش يېڭى دولقۇنىنى

ئىلگىرى سۈرۈشنىڭ مۇھىم تەدبىرى بولۇپمۇ ھېسابلىنىدۇ. پارتىيىمىز دەۋرنىڭ ئالدىدا مېڭىۋاتقان ماركىزىم-لىق پارتىيە بولۇپ، ئەزەلدىن نەزەرىيە ئۆگىنىشكە ئەھمىيەت بېرىپ كېلىۋاتىدۇ. بولۇپمۇ ئىنقىلاب ۋە قۇرۇلۇش تەرەققىي قىلىۋاتقان ھالقىلىق دەۋردە، پۈتۈن پارتىيە يېڭى ۋەزىيەت ۋە ۋەزىپىلەرگە دۇچ كېلىۋاتقان ۋاقىتتا، ئۆگىنىشكە تېخىمۇ ئەھمىيەت بېرىدۇ. 1978-يىلى پارتىيە ۋە دۆلەت خىزمىتىنىڭ مۇھىم نۇقتىسىنى سوتسىيالىستىك زامانىۋىلاشتۇرۇش قۇرۇلۇشىغا يۆتكەشنى بەلگىلەش ۋاقىتىدا، يولداش دېڭ شياۋپىڭ: "پۈتۈن پارتىيە يەنە يېڭىلاشتىن ئۆگىنىشى كېرەك"، تۈپ-ئاساسلىقى ماركىزىم-لېنىنىزم، ماۋ زېدۇڭ ئىدىيىسىنى ئۆگىنىش كېرەك، دەپ ئوتتۇرىغا قويغان. 1985-يىلى يولداش دېڭ شياۋپىڭ پارتىيىنىڭ مەملىكەتلىك ۋەكىللەر يىغىنىدا يەنە: "ھازىر بىز جۇڭگوچە سوتسىيالىزم قۇرماقچى بولۇۋاتىمىز، دەۋر ۋە ۋەزىپە ئۆزگەردى، ئۆگىنىشكە تېگىشلىك يېڭى بىلىملەر ھەققىدە تەن كۆپ، بۇ ھال بىزدىن يېڭى ئەمەلىيەتنى كۆزدە تۇتۇپ، ماركىزىمنىڭ ئاساسىي نەزەرىيىسىنى تىرىشىپ ئىگىلەشنى تېخىمۇ تەلەپ قىلىدۇ. چۈنكى، شۇنداق قىلغاندىلا، سىياسىي، ئىقتىسادىي، ئىجتىمائىي جەھەتتىكى ۋە مەدەنىيەت جەھەتتىكى يېڭى ھەم ئاساسىي مەسىلىلەرنى ماركىزىمنىڭ تۈپ قائىدىسى ۋە ئاساسىي ئۇسۇلى بويىچە پائال تەتقىق قىلىش ۋە ھەل قىلىش ئىقتىدارىمىزنى ئۆستۈرۈپ، ھەم ئىشلىرىمىزنى ۋە ماركىزىم نەزەرىيىسىنى ئالغا سىلجىتالايمىز، ھەم بەزى يولداشلىرىمىزنى، بولۇپمۇ يېڭىدىن ئۆستۈرۈلگەن ئوتتۇرا ياش ۋە ياش يولداشلىرىمىزنى بارغانسېرى مۇرەككەپلىشىپ بېرىۋاتقان كۈرەشلەردە نىشاندىن ئادىشىپ قېلىشتىن ساقلىيالايمىز" دەپ تەكىتلىگەن. يولداش دېڭ شياۋپىڭ 1992-يىلى جەنۇبىي كۆزدىن كەچۈرگەندە قىلغان سۆزىدە، بەزى دۆلەتلەردە كۆرۈلگەن ئېغىر ئەگرى-توقايلىقنى كۆزدە تۇتۇپ مۇنداق دەپ كۆرسەتكەن: "ماركىزىملىق ھەققەت يېتىرىلمەيدۇ. ھەققەتنى ئەمەلىيەتتىن ئىزدەش—ماركىزىمنىڭ جەۋھىرى". ئۇ مۇنداق دەپ تەكىتلىگەن: "ماركىزىم-لېنىنىزمىنى ئۆگىنىشتە، جەۋھىرىنى ئۆگىنىش، ئۈنۈم بېرىدىغىنىنى ئۆگىنىش كېرەك." ئاز كەم 20 يىلدىن بۇيانقى ئەمەلىيەت شۇنى ئىسپاتلىدىكى، مەملىكىتىمىزنىڭ ئىسلاھات-ئېچىۋېتىش ئىشلىرى ۋە سوتسىيالىستىك زامانىۋىلاشتۇرۇش قۇرۇلۇشىدا ئۇلۇغ نەتىجىلەرنى قولغا كەلتۈرۈشى پۈتۈن پارتىيىنىڭ نەزەرىيە ئۆگىنىشتىكى ئىلگىرىلىشى ۋە ماركىزىملىق سەۋىيىسىنىڭ ئۆسۈشى بىلەن زىچ مۇناسىۋەتلىك.

پارتىيە 14-قۇرۇلتىيىدىن بۇيان، پۈتۈن پارتىيىنى دېڭ شياۋپىڭ نەزەرىيىسى بىلەن قوراللىنىدۇرۇش خىزمىتى روشەن ھالدا ئىلگىرىلەپ، ياخشى ئۈنۈمگە ئېرىشتى، ھەمدە ئۈزلۈكسىز تۈردە كېڭىيىش ۋە چوڭقۇرلىشىشقا قاراپ راۋاجلاندى. بۇنى تولۇق مۇئەييەنلەشتۈرۈش لازىم، لېكىن تولىمۇ يۇقىرى مۆلچەرلە-

ۋېتسكە بولمايدۇ. شۇنى كۆرۈش لازىمكى، رەھبىرىي كادىرلار ئارىسىدا ئۆگىنىشكە تازا قىزىقمايدىغان، ئانچە ئاڭلىق بولمىغان، خىلمۇخىل مېھماندارچىلىققا ئالدىراپ يۈرىدىغان، ۋاقىت چىقىرىپ ئۆگىنىشكە ئەھمىيەت بەرمەيدىغان يەنە بەزى يولداشلار بار. بەزىلەر ئۆگىنىش بىلەن خىزمەتنى ئايرىۋېتىدۇ، ئىشلەشنى ئۆگىنىشنىڭ ئورنىغا دەستىپ، ئۆگىنىشتە كۆپ كۈچ سەرپ قىلىشنى خالىمايدۇ. بەزىلەر ئۆگەنسىمۇ ئەستايىدىل، قېتىرقىنىپ ئۆگەنمەيدۇ، يۈزەكىلا ئۆگىنىپ بولدى قىلىدۇ، ئەمەلىيەتكە بىرلەشتۈرۈپ پىكىر يۈرگۈزۈشكە ئەھمىيەت بەرمەيدۇ، ئىسلاھات ۋە قۇرۇلۇشتىكى ئەمەلىي مەسىلىلەرنى نەزەرىيىنى تەتبىقلاپ تۇرۇپ ھەل قىلىشقا ماھىر ئەمەس. ھازىر، پۈتۈن پارتىيە 15-قۇرۇلتاي روھىنى ئەستايىدىل ئىزچىللاشتۇرۇپ ۋە ئەمەلىيلەشتۈرۈپ، جۇڭگوچە سوتسىيالىزم قۇرۇش ئىشلىرىنى 21-ئەسىرنى نىشانلاپ ئومۇميۈزلۈك ئالغا سىلجىتىۋاتىدۇ، ئالغا ئىلگىرىلەش جەريانىدا يېڭى ئەھۋال، يېڭى زىددىيەت، يېڭى مەسىلە، يېڭى بىلىم، يېڭى تەجرىبىلەر ئۈزلۈكسىز مەيدانغا چىقىۋاتىدۇ. بۇنداق ئەھۋال ئاستىدا، ئۆگىنىشنى كۈچەيتىپ، پۈتۈن پارتىيىنى دېڭ شياۋپىڭ نەزەرىيىسى بىلەن قوراللاندىرۇش خىزمىتىنى يېڭى سەۋىيىگە كۆتۈرۈش تېخىمۇ زۆرۈر. پەقەت ھەر دەرىجىلىك رەھبىرىي كادىرلار بولۇپمۇ يۇقىرى دەرىجىلىك كادىرلار ۋە مەركىزىي كومىتېت ئەزالىرى دېڭ شياۋپىڭ نەزەرىيىسىنى باشلامچى بولۇپ ئوبدان ئۆگەنگەندىلا، ئاندىن پۈتۈن پارتىيىدىكى نەزەرىيە ئۆگىنىشنى ئالغا سىلجىتىش بولىدۇ. پەقەت پۈتۈن پارتىيە دېڭ شياۋپىڭ نەزەرىيىسىنى ئەستايىدىل ئۆگىنىپ ۋە ئەمەلىيەتتىن ئۆتكۈزۈپ، مۇشۇ نەزەرىيە ئارقىلىق بارلىق ئىشلىرىمىزغا ۋە تۈرلۈك خىزمەتلىرىمىزگە يېتەكچىلىك قىلىشتا قەتئىي چىڭ تۇرغاندىلا، ئاندىن پۈتۈن مەملىكەت خەلقىنى يېتەكلەپ، جۇڭگوچە سوتسىيالىزم قۇرۇش ئىشلىرىنى 21-ئەسىرنى نىشانلاپ ئومۇميۈزلۈك ئالغا سىلجىتىش بولىدۇ. 14-قۇرۇلتايدىن كېيىن، مەركەز ئۆلكە-مىنىستىرلىك دەرىجىلىك پارتىيە-ھۆكۈمەت ئاساسىي رەھبىرىي كادىرلىرىنىڭ «دېڭ شياۋپىڭ ماقالىلىرىدىن تاللانما» نىڭ 3-تۈمىنى ئۆگىنىشى بويىچە ئارقا-ئارقىدىن 4 قارار نەزەرىيە مۇھاكىمە قىلىش كۇرسىنى ئېچىپ بەردى، بۇ پۈتۈن پارتىيىنى نەزەرىيە بىلەن قوراللاندىرۇش خىزمىتىدە تۈرتكىلىك ۋە ئۈلگىلىك رول ئوينىدى. بۇ بىر مۇۋەپپەقىيەتلىك تەجرىبە. مەركەزنىڭ 15-قۇرۇلتايدىن كېيىن بۇ ئۆگىنىش-مۇھاكىمە قىلىش كۇرسىنى ئېچىشمۇ ئۇنىڭ تۈرتكىلىك ۋە ئۈلگىلىك رولى ئارقىلىق، دېڭ شياۋپىڭ نەزەرىيىسىنى ئۆگىنىش ۋە 15-قۇرۇلتاي روھىنى ئىزچىللاشتۇرۇش، ئەمەلىيلەشتۈرۈش ئىشلىرىنى ئىلگىرى سۈرۈپ، پۈتۈن پارتىيىنىڭ ئىدىيىسىنى تېخىمۇ ئوبدان ھالدا 15-قۇرۇلتاي روھى ئاساسىدا بىرلىككە كەلتۈرۈشنى، پۈتۈن مەملىكەتتىكى ھەر مىللەت خەلقىنىڭ كۈچىنى تېخىمۇ ئوبدان ھالدا 15-قۇرۇلتايدا بەلگىلەنگەن تۈرلۈك ۋەزىپىلەرنى ئورۇنداشقا مەركەزلەشتۈرۈشنى مەقسەت قىلىدۇ.

بۇنچىۋالا كۆپ مەركىزىي كومىتېت ئەزالىرى بىلەن مەركىزىي كومىتېت كاندىدات ئەزالىرىنىڭ بىر يەرگە يىغىلىپ نەزەرىيە ئۆگىنىشى، مەسىلىلەرنى تەتقىق قىلىشى پارتىيىمىزنىڭ تارىخىدا كۆپ كۆرۈلىمگەن. 15-قۇرۇلتايدىن كېيىن، كۆپچىلىكنىڭ خىزمىتى ناھايىتى ئالدىراش بولۇۋاتىدۇ. بۇنداق ئەھۋال ئاستىدا مەركەزنىڭ بۇ ئۆگىنىش-مۇھاكىمە قىلىش كۇرسىنى ئېچىشنى قارار قىلىشى مەركەزنىڭ دېڭ شياۋپىڭ نەزەرىيىسىنى ئۆگىنىش ۋە 15-قۇرۇلتاي روھىنى ئىزچىللاشتۇرۇش، ئەمەلىيلەشتۈرۈشنى ئوبدان تۇتۇشقا قەتئىي ئىرادە باغلىغانلىقىنى، شۇنداقلا بۇ ئۆگىنىش-مۇھاكىمە قىلىش كۇرسىنى ئوبدان ئېچىشنىڭ ئىنتايىن مۇھىم ئىكەنلىكىنى چۈشەندۈرۈپ بېرىدۇ.

2. دېڭ شياۋپىڭ نەزەرىيىسىنى ئىخلاس بىلەن ئۆگىنىپ، 15-قۇرۇل- تاي روھىنى چوڭقۇر ئۆزلەشتۈرۈش ۋە ئەتراپلىق ئىگىلەش لازىم

بىزنىڭ بۇ كۇرسىمىز "دېڭ شياۋپىڭ نەزەرىيىسى ۋە 15-قۇرۇلتاي روھىنى ئۆگىنىش-مۇھاكىمە قىلىش كۇرسى" دەپ ئاتىلىدۇ، ئىسمىدىن مەنىسى بىلىنىپ تۇرۇپتۇكى، ئۇنىڭ ئاساسلىق مەزمۇنى دېڭ شياۋپىڭ نەزەرىيىسى ۋە 15-قۇرۇلتاي روھىنى ئۆگىنىش. 15-قۇرۇلتاينىڭ تەلپى بويىچە، "سوتسىيالىزم دېگەن نېمە، سوتسىيالىزمى قانداق قۇرۇش كېرەك" دېگەن بۇ تۈپ مەسىلىنى مەركەز قىلىپ، يولداش دېڭ شياۋپىڭنىڭ ئەسەرلىرىنى ئۆز ئەينى بويىچە ئۆگىنىپ، دېڭ شياۋپىڭ نەزەرىيىسىنىڭ ئىلمىي سىستېمىسىنى مۇكەممەل، توغرا ئىگىلەپ، نەزەرىيىدىكى ئاساسىي كۆزقاراش ۋە ئاساسىي روھىنى ئومۇمىي جەھەتتىن ئۆزلەشتۈرۈش كېرەك، شۇنىڭدەك ھەركىم ئۆزىنىڭ خىزمەت ساھەسىنى تۇتقا قىلىپ، نەزەرىيىنىڭ مۇناسىۋەتلىك مەزمۇنىنى رىئى سىستېمىلىق تەتقىق قىلىشى ۋە چۈشىنىشى كېرەك. يولداش جياڭ زېمىننىڭ 15-قۇرۇلتايدا بەرگەن دوكلاتى دېڭ شياۋپىڭ نەزەرىيىسىنى ئىجادىي يوسۇندا تەتبىقلاپ، بىر قاتار مۇھىم نەزەرىيىۋى مەسىلە ۋە ئەمەلىي مەسىلىلەرنى شەرھلەپ بەردى، ئۇ پارتىيىمىزنىڭ پۈتۈن مەملىكەتتىكى ھەر مىللەت خەلقىنى يېتەكلەپ يېڭى ئەسىرگە قاراپ قەدەم تاشلاشتىكى سىياسىي خىتاپنامىسى ۋە ھەرىكەت پروگراممىسى. شۇڭا، نۆۋەتتە دېڭ شياۋپىڭ نەزەرىيىسىنى ئۆگىنىشنى چوڭقۇرلاشتۇرۇشتا، ئۇنى 15-قۇرۇلتاي دوكلاتىنى ئۆگىنىش بىلەن بىرلەشتۈرۈش كېرەك. دېڭ شياۋپىڭ نەزەرىيىسىدىكى ئاساسىي ئىدىيە، ئاساسىي كۆزقاراش، ئاساسىي روھىنى ئاساس قىلىپ، 15-قۇرۇلتاي دوكلاتىدا ئوتتۇرىغا قويۇلغان بىر قاتار ئىدىيىۋى، نەزەرىيىۋى كۆزقاراش-

لارنىڭ دېڭ شياۋپىڭ نەزەرىيەسىنىڭ داۋاملاشتۇرۇلۇشى، تەتبىقلىنىشى ۋە مەنتىقىغە ئۇيغۇن بولغان راۋاجى ئىكەنلىكىنى چوڭقۇر چۈشىنىش، دوكلاتتا مەملىكىتىمىزنىڭ سوتسىيالىستىك زامانىۋىلاشتۇرۇش قۇرۇلۇشىنى ئىلگىرى سۈرۈش توغرىسىدا ئوتتۇرىغا قويۇلغان بىر قاتار فاڭجېن، سىياسەت ۋە مۇھىم تەدبىرلەرنىڭ ئوبيېكتىپ مۇقەررەلىكىنى ۋە توغرىلىقىنى توغرا تونۇش، شۇ ئارقىلىق دوكلاتنىڭ ئاساسىي مەزمۇنى ۋە روھىي ماھىيىتىنى ئەتراپلىق، توغرا ئىگىلەش لازىم. 15-قۇرۇلتاي دوكلاتىنى ئۆگىنىش ئارقىلىق، دېڭ شياۋپىڭ نەزەرىيەسىگە بولغان تونۇشنى چوڭقۇرلاشتۇرۇپ، بولۇپمۇ دېڭ شياۋپىڭ نەزەرىيەسىنىڭ ماركسىزم-نىڭ يېڭى مەنزىلىنى ئېچىپ بەرگەنلىكىنى، سوتسىيالىزمغا بولغان تونۇشنى يېڭى ئىلمىي سەۋىيىگە كۆتۈرگەنلىكىنى، ھازىرقى دەۋرنىڭ خۇسۇسىيىتى ۋە خەلقئارا ئومۇمىي ۋەزىيەت ئۈستىدە يېڭى ئىلمىي ھۆكۈم چىقارغانلىقىنى، جۇڭگوچە سوتسىيالىزم قۇرۇش نەزەرىيەسىنىڭ يېڭى ئىلمىي سىستېمىسىنى شەكىللەندۈرگەنلىكىنى چوڭقۇر چۈشىنىپ ۋە ئۆزلەشتۈرۈپ، دېڭ شياۋپىڭ نەزەرىيەسى ئۇلۇغ بايرىقىنى تەۋرەنمەي ئېگىز كۆتۈرۈش ئاڭلىقلىقىنى كۈچەيتىش كېرەك.

دېڭ شياۋپىڭ نەزەرىيەسى ئۇلۇغ بايرىقىنى ئېگىز كۆتۈرۈپ، جۇڭگوچە سوتسىيالىزم قۇرۇش ئىشلىرىنى 21-ئەسىرنى نىشانلاپ ئومۇميۈزلۈك ئالغا سىلجىتىش 15-قۇرۇلتاينىڭ ئاساسىي تېمىسى، شۇنداقلا پۈتۈن پارتىيە، پۈتۈن مەملىكەت خىزمەتلىرىنىڭ ئاساسىي تېمىسى. ئۇلۇغ بايراقنى ئېگىز كۆتۈرۈش يېتەكچى ئىدىيە، يۆنىلىش مەسىلىسى؛ ئۇلۇغ ئىشلارنى ئومۇميۈزلۈك ئالغا سىلجىتىش تەرەققىياتنىڭ نىشان-ۋەزىپىسى مەسىلىسى، ئەمەلىيەتتىن ئۆتكۈزۈش مەسىلىسى. جۇڭگونىڭ ئەسىر ھالقىيدىغان ئۇلۇغۋار تەرەققىيات نىشانىنى ئىشقا ئاشۇرۇش دېڭ شياۋپىڭ نەزەرىيەسىنىڭ يېتەكچىلىك قىلىشىغا موھتاج، يۈز مىليونلىغان خەلقنىڭ جۇڭگوچە سوتسىيالىزم قۇرۇش ئۇلۇغ ئەمەلىيىتى مۇشۇ كۈچلۈك ئىدىيىۋى قورالغا موھتاج. 15-قۇرۇلتاينىڭ بۇ ئاساسىي تېمىسى پارتىيىمىزنىڭ يولداش دېڭ شياۋپىڭنىڭ ئىرادىسىگە ۋارىسلىق قىلىپ، 11-نۆۋەتلىك مەركىزىي كومىتېتنىڭ 3-ئومۇمىي يىغىنىدىن بۇيان يولغا قويۇلۇۋاتقان توغرا لۇشىەننى بويلاپ داۋاملىق ئالغا ئىلگىرىلەش ئىرادىسى ۋە ئىشەنچنى تولۇق ئەكس ئەتتۈرۈپ بەردى، 1 مىليارد 200 مىليون جۇڭگو خەلقىنىڭ سوتسىيالىستىك زامانىۋىلاشقان دۆلەت قۇرۇشتىكى ئورتاق ئىرادىسىنى مەركەزلىك ھالدا ئىپادىلەپ بەردى. بىزنىڭ بۇ قارارلىق ئۆگىنىش-مۇھاكىمە قىلىش كۇرسىمىز بۇ ئاساسىي تېمىنى مەركەز قىلىپ، بۇ ئاساسىي تېمىنى چوڭقۇر ئۆزلەشتۈرۈشى، پۇختا ئىگىلىشى، قەتئىي ئىزچىللاشتۇرۇشى كېرەك. مانا بۇ 15-قۇرۇلتاينىڭ روھىنى ھەقىقىي، ئەتراپلىق، توغرا ئىگىلەش-ئىگىلىپلەشلىكنىڭ ئاچقۇچى. 15-قۇرۇلتاي روھىنى ئەتراپلىق ئۆزلەشتۈرۈش ئاساسىدا، تۆۋەندىكى تۆت مەسىلىنى ئوبدان ھەل قىلىشقا

ئالاھىدە ئەھمىيەت بېرىش كېرەك.

بىرىنچى، دېڭ شياۋپىڭ نەزەرىيىسىنىڭ تارىخىي ئورنىنى ۋە يېتەكچىلىك ئەھمىيىتىنى چوڭقۇر چۈشىنىش لازىم. دېڭ شياۋپىڭ نەزەرىيىسى ماركسىزمنىڭ ھازىرقى زاماندىكى جۇڭگونىڭ ئەمەلىيىتى ۋە دەۋر ئالاھىدىلىكى بىلەن بىرلەشتۈرۈلگەنلىكىنىڭ مەھسۇلى، ماۋ زېدۇڭ ئىدىيىسىنىڭ داۋامى ۋە راۋاجى، ھازىرقى زاماندىكى جۇڭگونىڭ ماركسىزمى، ماركسىزمنىڭ جۇڭگودىكى تەرەققىياتىنىڭ يېڭى باسقۇچى.

15-قۇرۇلتاي دېڭ شياۋپىڭ نەزەرىيىسىنىڭ تارىخىي ئورنى ۋە ئۇنىڭ جۇڭگوچە سوتسىيالىزم قۇرۇش ئىشىدىكى تۈپ يېتەكچى رولىنى چوڭقۇر شەرھىلدى ھەمدە ئۇنى پۈتۈن پارتىيىنىڭ يېتەكچى ئىدىيىسى قىلىپ بېكىتتى. بۇ 15-قۇرۇلتاينىڭ ئەڭ چوڭ نەزەرىيىۋى تۆھپىسى ۋە ئەڭ مۇھىم نەتىجىسى، شۇنداقلا پارتىيىمىز 21-ئەسىرگە يۈزلىنىپ ئوتتۇرىغا قويغان تەسىرى ئەڭ چوڭقۇر بولغان تارىخىي خاراكتېرلىك تەدبىر. پارتىيە 11-نۆۋەتلىك مەركىزىي كومىتېتىنىڭ 3-ئومۇمىي يىغىنىدىن بۇيان بېسىپ ئۆتكەن مۇساپىنى ئەسلىگىنىمىزدە شۇنى كۆرىمىزكى، پارتىيىمىزنىڭ جۇڭگوچە سوتسىيالىزم قۇرۇش يولىنى تېپىپ چىقىپ، "بىر-مەركەز، ئىككى ئاساسىي نۇقتا"دىن ئىبارەت ئاساسىي لۇشىەننى ۋە پۈتۈن بىر يۈرۈش توغرا فاڭجېن، سىياسەتلەرنى بېكىتەلىشى، دۆلىتىمىزنىڭ زامانىۋىلاشتۇرۇش قۇرۇلۇشىدا پۈتۈن دۇنيانىڭ دىققىتىنى تارتقۇ-دەك زور نەتىجىلەرنى قولغا كەلتۈرەلىشى، دۆلىتىمىزنىڭ خەلقئارا ۋە زىيەتتە ئۆزگىرىش بولۇپ تۇرغان ئەھۋالدا كەسكىن-سىناققا بەرداشلىق بېرەلىشى، بىزنىڭ سوتسىيالىستىك ئىشلىرىمىزدا يېڭى ھاياتىي كۈچنىڭ ئۇرغۇپ چىقالشى ۋە كەڭ تەرەققىيات ئىستىقبالىنىڭ نامايان بولالىشى، تېگى-تەكتىدىن ئېيتقاندا، بىزدە دېڭ شياۋپىڭ نەزەرىيىسىنىڭ يېتەكچىلىكى بولغانلىقىدىندۇر. ئەمەلىيەت ئىسپاتلىدىكى، دېڭ شياۋپىڭ نەزەرىيىسى بايرىقى ئۇلۇغ بايراق، شانلىق بايراق، غەلىبىلىك بايراق، ئۇ بىزنىڭ ئىلگىرىلەش يولىمىزدىكى بارلىق قىيىنچىلىقلارنى يېڭىپ، بارلىق توسالغۇلارنى سۈپۈرۈپ تاشلاپ، بارلىق خەۋپ-خەتەرلەرنىڭ سىنىقىغا بەرداشلىق بېرەلىشىمىزنىڭ تۈپ كاپالىتى. بىز ئەسىر ھالقىيدىغان بۈيۈك نىشاننى ئەمەلگە ئاشۇرۇش ئۈچۈن جەزمەن دېڭ شياۋپىڭ نەزەرىيىسى ئۇلۇغ بايرىقىنى قەتئىي تەۋرەنمەي ئېگىز كۆتۈرۈشىمىز، بۇ نەزەرىيە بىلەن پۈتۈن پارتىيىنى قوراللىندۇرۇش، كادىرلارنى ۋە خەلقنى تەربىيەلەش، پۈتكۈل ئىشلىرىمىزغا ۋە ھەر تۈرلۈك خىزمەتلىرىمىزگە يېتەكچىلىك قىلىشتا چىڭ تۇرۇشىمىز لازىم. 15-قۇرۇلتاينىڭ روھىنى ئۈگىنىش ۋە ئەمەلىيلەشتۈرۈشتە، ئەڭ مۇھىمى ئىدىيىدە ۋە خىزمەتلەردە دېڭ شياۋپىڭ نەزەرىيىسىنىڭ يېتەكچىلىك ئورنىنى چوقۇم مۇستەھكەم تىكلەشىمىز، ئاڭلىق ھالدا دېڭ شياۋپىڭ نەزەرىيىسىنى ئۆز ھەرىكىتىمىزگە يېتەكچى قىلىشتا چىڭ تۇرۇشىمىز لازىم. رەھبىرىي كادىرلار، ئالدى بىلەن يۇقىرى دەرىجىلىك كادىرلار

بۇ مەسىلىدە سەگەك ۋە قەتئىي بولغاندىلا، ئاندىن پۈتۈن پارتىيىنى باشلاپ، پۈتۈن مەملىكەتتىكى ھەر مىللەت خەلقىنى ئويۇشۇرۇپ، 15-قۇرۇلتايدا ئوتتۇرىغا قويۇلغان ھەر تۈرلۈك ۋەزىپىلەرنى بىر نىيەتتە ھەمكارلىشىپ ئورۇندىغىلى بولىدۇ.

ئىككىنچى، دۆلىتىمىزنىڭ سوتسىيالىزىمنىڭ دەسلەپكى باسقۇچىدىكى ئاساسىي دۆلەت ئەھۋالىنى ۋە پارتىيىنىڭ سوتسىيالىزىمنىڭ دەسلەپكى باسقۇچىدىكى ئاساسىي لۇشىيەن، ئاساسىي پروگراممىسىنى چوڭقۇر چۈشىنىش لازىم. دۆلىتىمىزنىڭ تېخى سوتسىيالىزىمنىڭ دەسلەپكى باسقۇچىدا تۇرۇۋاتقانلىقىدەك ئەڭ چوڭ ئەمەلىيەتنى چىقىش قىلىپ، دۆلەت ئەھۋالىنى ئىلمىي چۈشىنىش—دېڭ شياۋپىڭ نەزەرىيىسىنىڭ ئاساسى، پارتىيىنىڭ ئاساسىي لۇشىيەن ۋە ھەر تۈرلۈك فاڭجېن-سىياسەتلىرىنىڭ ئاساسى، شۇنداقلا 15-قۇرۇلتاينىڭ ئېلىمىزنىڭ ئىسلاھات-ئېچىۋېتىش ۋە زامانىۋىلاشتۇرۇش قۇرۇلۇشىنىڭ ئەسىر ھالقىيدىغان ئەرەققىياتىنى ئومۇميۈزلۈك ئورۇنلاشتۇرۇشنىڭ ئويىپكىتىپ ئاساسى. بىز ئىدىيەدە ئازاد بولۇشنى، ھەقىقەتنى ئەمەلىيەتتىن ئىزدەشنى، ھەممە ئىشتا ئەمەلىيەتنى چىقىش قىلىشنى تەكىتلەپ كېلىۋاتىدۇمىز، بۇنىڭدا ئەڭ ئاساسلىقى سوتسىيالىزىمنىڭ دەسلەپكى باسقۇچىدىكى ئاساسىي دۆلەت ئەھۋالىنى ئەتراپلىق تونۇش ۋە توغرا ئىگەللەش لازىم. پەقەت ئاساسىي دۆلەت ئەھۋالىنى چوڭقۇر چۈشىنىپ، سوتسىيالىزىمنىڭ دەسلەپكى باسقۇچىنىڭ ئىقتىساد، سىياسەت، مەدەنىيەت قاتارلىق تەرەپلەردىكى تۈپ ئالاھىدىلىكىنى بىلگەندىلا، ئاندىن پارتىيىنىڭ ئالىي پروگراممىسى بىلەن ھازىرقى باسقۇچتىكى كۈرەش نىشانىنىڭ دىئالېكتىك مۇناسىۋىتىنى چوڭقۇر چۈشەنگىلى، پەقەت سوتسىيالىزىملا جۇڭگونى قۇتقۇزالايدۇ ۋە تەرەققىي قىلدۇرالايدۇ دېگەن تارىخىي ھەقىقەتنى ھەقىقىي چەشەنگىلى بولىدۇ؛ ئاندىن پارتىيىمىزنىڭ 11-نۆۋەتلىك مەركىزىي كومىتېت 3-ئومۇمىي يىغىنىدىن بۇيان باشقا لۇشىيەن ۋە سىياسەتلەرنى يولغا قويماي، ھازىرقى لۇشىيەن ۋە سىياسەتلەرنى يولغا قويغانلىقىنىڭ سەۋەبىنى چوڭقۇر چۈشەنگىلى بولىدۇ؛ ئاندىن 15-قۇرۇلتايدا چىقىرىلغان بىر قاتار چوڭ تەدبىرلەرنىڭ مۇقەررەزلىكى ۋە توغرىلىقىنى چوڭقۇر چۈشىنىپ، ئۆز ئىدىيىمىزنى 15-قۇرۇلتاينىڭ روھى ئاساسىدا ھەقىقىي بىرلىككە كەلتۈرگىلى، شۇنىڭ بىلەن بىلىش ۋە ئەمەلىيەت جەريانىدىكى قارىغۇلۇقتىن، بىر تەرەپلىملىكتىن ۋە مۇتلەقەشتۈرۈۋېتىشتىن ساقلىنىپ، توسالغۇلارنى يېڭىش ئىقتىدارىمىزنى يۇقىرى كۆتۈرگىلى بولىدۇ. پارتىيىنىڭ 15-قۇرۇلتىيى سوتسىيالىزىمنىڭ دەسلەپكى باسقۇچىدىكى ئاساسىي دۆلەت ئەھۋالىغا ئاساسەن، جۇڭگوچە سوتسىيالىستىك ئىقتىساد، سىياسەت، ۋە مەدەنىيەتنى بەرپا قىلىشنىڭ تۈپ نىشان ۋە تۈپ سىياسەتلىرىنى چوڭقۇر شەرھلەپ، پارتىيىنىڭ سوتسىيالىزىمنىڭ دەسلەپكى باسقۇچىدىكى تۈپ پروگراممىسىنى ئوتتۇرىغا قويۇپ، دەسلەپكى باسقۇچتىكى جۇڭگوچە سوتسىيالىزىمنىڭ

لزم قۇرۇش پىلانىنى تېخىمۇ ئېنىق قىلىپ تۈزۈپ چىقتى. بۇ پارتىيىمىزنىڭ دېڭ شياۋپىڭ نەزەرىيىسىدىن پايدىلىنىپ دۆلىتىمىزنىڭ ئاساسىي دۆلەت ئەھۋالىغا بولغان تونۇشىنى چوڭقۇرلاشتۇرغانلىقىنىڭ ئىپادىسى، پارتىيىنىڭ ئاساسىي لۇشىيەننىڭ ئالغا سۈرۈلۈشى ۋە كېڭىيىشى، شۇنداقلا يېقىنقى يىللاردىن بۇيانقى ئەڭ ئاساسلىق تەجرىبىلەرنىڭ ئىلمىي يەكۈنى. بىز چوقۇم بۇنى توغرا چۈشىنىشىمىز ۋە ئىگەللىشىمىز، ھەمدە ئەمەلىيەت جەريانىدا پارتىيىنىڭ ئاساسىي لۇشىيەننى، تۈپ پروگراممىسىنى ۋە تۈپ فاڭجېن-سىياسەتلىرىنى ئىزچىللاشتۇرۇشنى ئورگانىك ھالدا بىرلىككە كەلتۈرۈپ ۋە بىرلەشتۈرۈپ، تۈرلۈك خىزمەتلەرنى تېخىمۇ ياخشى ئىشلىشىمىز لازىم.

ئۈچىنچى، 15-قۇرۇلتاينىڭ ئېلىمىزنىڭ سوتسىيالىستىك زامانىۋىلاشتۇرۇش ئىشلىرىنىڭ ئەسىر ھالقىدىغان تەرەققىياتىنى ئالغا سىلجىتىش ئۈچۈن چىقارغان بىر قاتار زور تەدبىرلىرىنى چوڭقۇر چۈشىنىش لازىم. 15-قۇرۇلتاي نەزەرىيىنى ئەمەلىيەتكە بىرلەشتۈرۈش پىرىنسىپىدا چىڭ تۇرۇپ، ئىچكى-تاشقى ۋەزىيەتنى ئويىپكىتىپ تەھلىل قىلىپ، ئىسلاھات-ئېچىۋېتىشنىڭ بىر قاتار چوڭ مەسىلىلىرى ئۈستىدە يېڭى تەدبىرلەرنى چىقىرىپ، نەزەرىيىدە يېڭى بۆسۈش، يېڭى ئىلگىرىلەشلەرنى ھاسىل قىلدى. 15-قۇرۇلتاي-نىڭ روھىنى چوڭقۇر ئۆگىنىش ۋە ئىزچىللاشتۇرۇشتا، چوقۇم بۇ يېڭى تەدبىرلەرنى ئەتراپلىق چۈشىنىش ۋە توغرا ئىگەللەش، بىر تەرەپلىملىكتىن ۋە مۇتلەقەشتۈرۈۋېتىشتىن قەتئىي ساقلىنىش لازىم. مەسىلەن، ئىقتىسادىي تۈزۈلمە ئىسلاھاتى جەھەتتە، تۆۋەندىكىدەك مۇھىم بايانلارنى ئېنىق چۈشىنىشكە دىققەت قىلىش لازىم: (1) ئومۇمىي مۈلۈكچىلىكنى ئاساسىي گەۋدە قىلىش، كۆپ خىل مۈلۈكچىلىك ئىگىلىكىنى بىرلىكتە راۋاجلاندۇرۇش دۆلىتىمىزنىڭ سوتسىيالىزمنىڭ دەسلەپكى باسقۇچىغا خاس ئاساسىي ئىقتىسادىي تۈزۈمى ئىكەنلىكى ھەققىدىكى بايان. (2) ئومۇمىي مۈلۈكچىلىك ئىگىلىكى دۆلەت ئىگىلىكى بىلەن كۆلپىكتىپ ئىگىلىكىنىلا ئۆز ئىچىگە ئېلىپ قالماي، يەنە ئارىلاش مۈلۈكچىلىك ئىگىلىكىنىڭ دۆلەت ئىگىدارلىقى تەركىبى بىلەن كۆلپىكتىپ ئىگىدارلىقى تەركىبىنىمۇ ئۆز ئىچىگە ئالىدىغانلىقى؛ ئومۇمىي مۈلۈكنى ئۈستۈنلۈكتە تۇرغۇزۇش ئۈچۈن، مىقدار جەھەتتە ئۈستۈنلۈك بولۇش زۆرۈر، سۈپەتنى ئۆستۈرۈشكە ئەھمىيەت بېرىش تېخىمۇ زۆرۈر ئىكەنلىكى؛ دۆلەت ئىگىلىكىنىڭ يېتەكچى رول ئوينىشى ئاساسەن ئۇنىڭ تىزگىنلەش كۈچىدە ئىپادىلىنىدىغانلىقى ھەققىدىكى بايانلار. (3) ئومۇمىي مۈلۈكچىلىكنىڭ رېئاللىشىش شەكلى كۆپ خىللاشتۇرۇلسا بولىدىغانلىقى، بەلكى كۆپ خىللاشتۇرۇلۇشى كېرەكلىكى، ئىجتىمائىيلاشقان ئىشلەپچىقىرىشنىڭ قانۇن-يېتىنى ئەكس ئەتتۈرىدىغان بارلىق ئىگىلىك باشقۇرۇش ئۇسۇلى ۋە تەشكىللەش شەكلىدىن دادىل پايدىلىنىلسا بولىدىغانلىقى ھەققىدىكى بايانلار. (4) پاي تۈزۈمىنىڭ زامانىۋى كارخانىنىڭ بىر خىل كاپىتال

توپلاش شەكلى ئىكەنلىكى، ئۇ كاپىتالىزم ئۈچۈن خىزمەت قىلدۇرۇلسا بولىدىغانلىقى، سوتسىيالىزم ئۈچۈن خىزمەت قىلدۇرۇلسۇمۇ بولىدىغانلىقى ھەققىدىكى بايانلار. (5) زامانىۋى كارخانا تۈزۈمىنى ئورنىتىشنىڭ دۆلەت كارخانىلىرىنىڭ ئىسلاھات يۆنىلىشى ئىكەنلىكى، مۇشۇ ئەسرنىڭ ئاخىرىغا بارغىچە كۆپ قىسىم چوڭ، ئوتتۇرا تىپتىكى تايانچ كارخانىلاردا دەسلەپكى قەدەمدە زامانىۋى كارخانا تۈزۈمىنى ئورنىتىشقا تىرىشىش كېرەكلىكى ھەققىدىكى بايانلار. (6) پاي ھەمكارلىق تۈزۈمىدىكى ئىگىلىكنىڭ ئىسلاھات جەريانىدىكى يېڭى شەيئى ئىكەنلىكى، ئەمگەكچىلەرنىڭ ئەمگەك جەھەتتە بىرلىشىشى ۋە ئەمگەكچىلەرنىڭ كاپىتال جەھەتتە بىرلىشىشىنى ئاساس قىلغان كولىكتىپ ئىگىلىكىنى ئالاھىدە تەشەببۇس قىلىش ۋە رىغبەتلەندۈرۈش لازىملىقى ھەققىدىكى بايانلار. (7) ئومۇمىي مۈلۈكچىلىكنىڭكىدىن باشقا ئىگىلىكنىڭ سوتسىيالىستىك بازار ئىگىلىكىمىزنىڭ مۇھىم تەركىبىي قىسمى ئىكەنلىكى ھەققىدىكى بايان. (8) مۈلۈك تۈزۈمىنى مۇكەممەللەشتۈرۈش، ھەر خىل كارخانىلارنىڭ قانۇنىي ھوقۇق-مەنپەئەتى ۋە ئادىل رىقابىتىنى قانۇن بويىچە قوغداش ھەمدە شۇ كارخانىلارنى قانۇن بويىچە نازارەت قىلىش ۋە باشقۇرۇش لازىملىقى ھەققىدىكى بايانلار. (9) ئەمگەككە قاراپ تەقسىم قىلىشنى ئاساس قىلىش، كۆپ خىل تەقسىمات ئۇسۇلىنى تەڭ ساقلاپ قېلىش تۈزۈمدە چىڭ تۇرۇش، ئەمگەككە قاراپ تەقسىم قىلىش بىلەن ئىشلەپچىقىرىش ئامىللىرىغا قاراپ تەقسىم قىلىشنى بىرلەشتۈرۈش، كاپىتال، تېخنىكا قاتارلىق ئىشلەپچىقىرىش ئامىللىرىنىڭ كىرىم تەقسىماتىغا قاتناشتۇرۇلۇشىغا يول قويۇش ۋە ئىلھام بېرىش لازىملىقى ھەققىدىكى بايانلار، ۋە باشقىلار. 15-قۇرۇلتايدا ئوتتۇرىغا قويۇلغان سىياسەت، مەدەنىيەت، دۆلەت مۇداپىئەسى، ۋەتەننىڭ بىرلىكى، دىپلوماتىيە ۋە پارتىيە قۇرۇلۇشى قاتارلىق تەرەپلەردىكى مۇھىم بايانلارنىمۇ چوڭقۇر ئۆزلەشتۈرۈۋېلىش لازىم. قىسقىسى، ئۆگىنىش ئارقىلىق، 15-قۇرۇلتاي ئوتتۇرىغا قويغان بىر قاتار فاڭجېن-سىياسەتلەرنى ۋە ئۇلارنىڭ ئىچكى مۇناسىۋىتىنى ئەتراپلىق ئىگەللەپ، بىزنىڭ سىياسەت كۆزقارىشىمىزنى يەنىمۇ كۈچەيتىپ، پارتىيىنىڭ لۇشىەن، فاڭجېن، سىياسەتلەرنى ئىزچىللاشتۇرۇش سەۋىيىمىزنى يۇقىرى كۆتۈرۈشىمىز لازىم.

تۆتىنچى، يېڭى ئەسىرگە يۈزلەنگەن جۇڭگو كوممۇنىستىك پارتىيىسىنىڭ ئۈستىگە ئالغان زور تارىخىي مەسئۇلىيىتىنى ۋە پارتىيىنى تېخىمۇ ياخشى قۇرۇپ چىقىشنىڭ مۇھىملىقىنى چوڭقۇر چۈشىنىش لازىم. جۇڭگوچە سوتسىيالىزم قۇرۇش ئىشىنى ئومۇميۈزلۈك ئالغا سىلجىتىشنىڭ ئاچقۇچى پارتىيە رەھبەرلىكىنى قەتئىي داۋاملاشتۇرۇپ، كۈچەيتىپ ۋە ياخشىلاپ، پارتىيىنى تېخىمۇ ياخشى قۇرۇپ چىقىشتا، بۇ—دېڭ شياۋپىڭ نەزەرىيىسىدىكى ئىنتايىن مۇھىم بىر ھۆكۈم. پارتىيە 15-قۇرۇلتىيىنىڭ دوكلاتى پارتىيە قۇرۇلۇشىنىڭ تارىخىي تەجرىبىلىرىنى ۋە يېڭى تەجرىبىلىرىنى يەكۈنلەپ، پارتىيە قۇرۇلۇشىدىن

ئىبارەت يېڭى ئۇلۇغ قۇرۇلۇشنىڭ ئومۇمىي نىشانىنى ئېنىق ئوتتۇرىغا قويدى، شۇنداقلا پارتىيىنىڭ ئىدىيەۋى قۇرۇلۇشىنى، تەشكىلى قۇرۇلۇشىنى، ئىستىل قۇرۇلۇشىنى كۈچەيتىش، چىرىكلىككە قارشى كۈرەشنى چوڭقۇر قانات يايدۇرۇش ۋە پارتىيىنى قاتتىق باشقۇرۇش فاكتورىنى ئەستايىدىل ئىزچىللاشتۇرۇش جەھەتتە. لەردە تېخىمۇ يۇقىرى تەلەپلەرنى ئوتتۇرىغا قويدى. مۇشۇلارنىڭ ھەممىسى پارتىيە قۇرۇلۇشىنى يەنىمۇ كۈچەيتىش، پۈتۈن پارتىيىنىڭ رەبەرىلىك قىلىش سەۋىيىسىنى، ھاكىمىيەت يۈرگۈزۈش سەۋىيىسىنى ئۆزلۈك-سىز يۇقىرى كۆتۈرۈشكە، چىرىتتىكە تاقابىل تۇرۇش-ئايىنىپ كېتىشنىڭ ئالدىنى ئېلىش ئىقتىدارىنى ئۆزلۈكسىز ئاشۇرۇشقا تۈرتكە بولۇشتا مۇھىم يېتەكچى ئەھمىيەتكە ئىگە. بىز پارتىيىنىڭ مەركىزىي ۋەزىپىسىنى چۆرىدەپ، ھەر ساھەدىكى خىزمەت ئەمەلىيىتىگە بىرلەشتۈرۈپ، ئەستايىدىل ئۆگىنىپ، چوڭقۇر ئۆزلەشتۈرۈپ، تىرىشىپ ئىزچىللاشتۇرۇشىمىز ۋە ئەمەلىيلەشتۈرۈشىمىز لازىم.

15-قۇرۇلتاينىڭ دوكلاتىنى ئۆگىنىش ۋە ئىزچىللاشتۇرۇشتا، ھازىرقى زاماندىكى جۇڭگو كوممۇنىستىلار پارتىيىسىنىڭ تارىخىي مەسئۇلىيەت تۇيغۇسىنى ۋە بۇرچ تۇيغۇسىنى كۈچەيتىش ناھايىتى مۇھىم ئىش. 15-قۇرۇلتاي دوكلاتىنىڭ ئەسىر ئالمىشۇۋاتقان تارىخىي ئۈستۈنلۈككە تۇرۇپ، بىر پاراگراف ھەجىمىنى چىقىرىپ بىر ئەسردىن بۇيان جۇڭگو خەلقى ئىلگىرىلەش يولىدا بېشىدىن كەچۈرگەن ئۈچ قېتىملىق تارىخىي خاراكتېرلىك غايەت زور ئۆزگىرىشنى ئەسلىش، جۇڭخۇا مىللەتلەرنىڭ كېيىنكى ئەسىرنىڭ دەسلەپكى 50 يىلدىكى تەرەققىيات ئىستىقبالىغا نەزەر سېلىشتىن مەقسىتى، مېنىڭ چۈشىنىشىمچە، پۈتۈن پارتىيىدىكى يولداشلارنى "جۇڭگو كوممۇنىستىك پارتىيىسىلا جۇڭگو خەلقىنىڭ مىللىي مۇستەقىللىقىنىڭ، خەلق ئازادلىقىنىڭ ۋە سوتسىيالىزىمنىڭ غەلبىسىنى قولغا كەلتۈرۈشكە رەبەرىلىك قىلالايدۇ، جۇڭگوچە سوتسىيالىزم قۇرۇش يولىنى ئېچىپ، مىللەتنىڭ گۈللىنىشى، دۆلەتنىڭ قۇدرەت تېپىشى ۋە خەلقنىڭ بەختلىك ياشىشىنى ئەمەلگە ئاشۇرالايدۇ" دېگەن بۇ يۈز يىللىق غايەت زور ئۆزگىرىشتىن چىقىرىلغان ئىلمىي يەكۈننى ئېسىدە چىڭ ساقلاپ، ئۆزلىرىنىڭ تارىخىي مەسئۇلىيىتىنى تېخىمۇ ئېنىق چۈشىنىش ۋە تېخىمۇ ياخشى ھالدا ئۈستىگە ئېلىش ئىمكانىيىتىگە ئىگە قىلىشتىن ئىبارەت. شۇنى كۆرۈپ يېتىش كېرەككى، پارتىيىمىزنىڭ ھازىر ئېلىپ بېرىۋاتقان ئىشلىرى 11-نۆۋەتلىك مەركىزىي كومىتېت 3-ئومۇمىي يىغىنىدىن كېيىنكى ئاز كەم 20 يىلدىن بۇيانقى، دۆلىتىمىز قۇرۇلغان 48 يىلدىن بۇيانقى، پارتىيىمىز قۇرۇلغان 76 يىلدىن بۇيانقى جۇڭگو ئىنقىلاب ۋە قۇرۇلۇش ئىشلىرىنىڭ داۋامى، شۇنداقلا جۇڭگو خەلقىنىڭ ئەپپۇن ئۇرۇشىدىن كېيىنكى يۈز نەچچە يىلدىن بۇيان مىللىي مۇستەقىللىقنى، خەلق ئازادلىقىنى قولغا كەلتۈرۈش ۋە دۆلەتنى گۈللەندۈرۈش-قۇدرەت تاپقۇزۇش، خەلقنى ئورتاق بېيىتىش يولىدا ئېلىپ بارغان ئىشلىرىنىڭ داۋامى، بۇ ئىشلار تارىخىي خاراكتېرلىك

نەتىجىلەرگە ئېرىشتى، بىراق ئۇ تېخى تولۇق پۈتكىنى يوق، بۇندىن كېيىنكى ۋەزىپىلەر تېخىمۇ ئۇلۇغ، تېخىمۇ مۇشكۈل. 15-قۇرۇلتاي دوكلاتىدا: 20-ئەسىر ئۆتۈپ كېتىش ئالدىدا تۇرغان ۋاقىتتا، "پارتىيىمىز جۇڭخۇا مىللەتلىرىنىڭ تەقدىرى ئالدىدا يۈكسەك تارىخىي مەسئۇلىيەتنى ئۈستىگە ئالغان" دېيىلگەن. بۇ قايسى تارىخىي مەسئۇلىيەت؟ ئۇ بولسىمۇ جۇڭگو خەلقىنىڭ بىر ئەسىردىن كۆپرەك ۋاقىتتىن بۇيانقى ئۇلۇغ كۈرەشلىرىنىڭ جۈملىدىن سۇن جۇڭشەن رەھبەرلىكىدىكى ئىشلارنىڭ نەتىجىلىرىگە ۋارىسلىق قىلىپ ۋە ئۇنى راۋاجلاندۇرۇپ، ماۋ زېدۇڭ، دېڭ شياۋپىڭ قاتارلىق پېشقەدەم ئىنقىلابچىلار ئاچقان سوتسىيالىزم ئۇلۇغ ئىشلىرىنى 21-ئەسىرنى نىشانلاپ ئومۇميۈزلۈك ئالغا سىلجىتىش، سوتسىيالىزم ئاساسىدا جۇڭگونىڭ زامانىۋىدەملىشىشىنى ۋە جۇڭخۇا مىللەتلىرىنىڭ ئومۇميۈزلۈك گۈللىنىشىنى ئەمەلگە ئاشۇرۇشتۇر. مۇشۇنداق قىلغاندىلا، ئىنقىلابىي قۇربانلارغا، خەلققە، كېيىنكى ئەۋلادلارغا يۈز كېلەلەيمىز. بىزنىڭ رەھبىرىي كادىرلىرىمىز، بولۇپمۇ يۇقىرى دەرىجىلىك كادىرلىرىمىز مۇشۇنداق تارىخىي مەسئۇلىيەت تۇيغۇسىغا ئىگە بولۇشى، بۇ خىل تارىخىي مەسئۇلىيەت تۇيغۇسىنى داۋاملىق كۈچەيتىپ، تېخىمۇ زور ئىشەنچ ۋە قىزغىنلىق بىلەن گۈزەل كېلەچەكنى ئېچىپ، يېڭى غەلىبىلەرنى قولغا كەلتۈرۈشى لازىم.

15-قۇرۇلتاينىڭ دوكلاتىنى ئۆگىنىش ۋە ئىزچىللاشتۇرۇشتا جەزمەن ياخشى روھىي كەيپىيات بولۇشى كېرەك. 15-قۇرۇلتاي دوكلاتىنىڭ بېشىدا "پايدىلىق پۇرسەتنى قولدىن بېرىپ قويماي چىڭ تۇتۇش، كونا ئەنئەنىگە ئېسىلۋالماي يول ئېچىپ ئىلگىرىلەش" دېگەن بىر جۈملە سۆز بار، بۇنىڭدا ئېيتقىنى دەل بىر خىل جاسارەت بىلەن ئالغا ئىنتىلىدىغان روھىي كەيپىيات. ئىدىيەدە ئازاد بولۇش، ھەقىقەتنى ئەمەلىيەتتىن ئىزدەش روھىنى قەتئىي داۋاملاشتۇرۇپ، ماركسىزمغا خاس سىياسىي جاسارەت، نەزەرىيەۋى جاسارەت ۋە ئەمەلىي ئىشلەش جاسارىتىنى زور كۈچ بىلەن جارى قىلدۇرۇپ، دېڭ شياۋپىڭ نەزەرىيەسىنى تېخىمۇ ئاڭلىق تەتبىقلاپ يېڭى مۇسابىقىنى كۈتۈۋېلىش، يېڭى سىناقلارغا بەرداشلىق بېرىش، ھەرقانداق قىيىنچىلىق ۋە خەتەرگە دۇچ كەلگەندىمۇ تەۋرىنىپ قالماستىن — مانا بۇلارمۇ بىر خىل ياخشى روھىي كەيپىيات، بىر خىل قەتئىي، تەمكىن بولغان روھىي كەيپىيات. مۇشۇنداق روھىي كەيپىيات بولغاندا، بىز توغرا تەشەببۇستا چىڭ تۇرالايمىز، خاتا كۆزقاراشنى توسىيالايمىز، سىياسىي سەزگۈرلۈكنى ۋە قەتئىيلىكنى ئىزچىل ساقلاپ قالالايمىز؛ "ئۈچ پايدىلىق بولۇش"نى ئۆلچەم قىلىپ دادىل ئىزدىنىپ، باتۇرلۇق بىلەن ئەمەلىيەتكە ئاتلىنىپ، تەجرىبىلەرنى ئۈزلۈكسىز يەكۈنلەپ، توغرىسىنى داۋاملاشتۇرالايمىز، خاتاسىنى تۈزىتەلەيمىز؛ خەلق ئاممىسىنى سەپەرۋەر قىلىپ، ئۇلارنى قىيىنچىلىقتىن، جاپا-مۇشەققەتتىن قورقماي، ئېگىلەمس-سۇنماس جاسارەت ۋە قەيسەزلىك بىلەن ئەسىر ھالقىيدىغان سەپەردە باتۇرانە ئالغا ئىلگىرىلەشكە باشلاپ ماڭالايمىز. قىسقىسى،

15-قۇرۇلتاينىڭ روھىنى ئۆگىنىمىز، ئىزچىللاشتۇرىمىز دەيدىكەنمىز، بۇنى جەزمەن ھەر تۈرلۈك خىزمەتلىرىمىز دە، ئىدىيىدە ئازاد بولۇپ، ھەقىقەتنى ئەمەلىيەتتىن ئىزدەيدىغان، پۇرسەتنى چىڭ تۇتۇپ يول ئېچىپ ئىلگىرىلەيدىغان، راستچىل-ئەمەلىيەتچىل بولۇش روھى بىلەن جاپالىق، ئەمەلىي ئىشلەيدىغان روھىي كەيپىياتىمىزدا ۋە ئەمەلىي ھەرىكىتىمىزدە كۆرسىتىشىمىز لازىم. بولۇپمۇ پارتىيىنىڭ يۇقىرى دەرىجىلىك كادىرلىرى مۇشۇنداق روھىي كەيپىيات بىلەن 15-قۇرۇلتاينىڭ روھىنى ئىزچىللاشتۇرۇشى ۋە ئەمەلىيلەشتۈرۈشى، ئىقتىسادىي قۇرۇلۇشتىن ئىبارەت بۇ مەركەزنى چۆرىدىگەن ھالدا ئىقتىسادىي تۈزۈلمە ئىسلاھاتىنى ئىلگىرى سۈرۈپ يېڭى بۆسۈش ھاسىل قىلىشى، سىياسىي تۈزۈلمە ئىسلاھاتىنى داۋاملىق چوڭقۇرلاشتۇرۇشى، مەنئىي مەدەنىيەت قۇرۇلۇشىنى ھەقىقىي كۈچەيتىشى، ھەرقايسى تەرەپلەرنى ئۆزئارا ماسلاشتۇرۇپ، ئىقتىسادنىڭ تەرەققىياتىنى ۋە جەمئىيەتنىڭ ئومۇميۈزلۈك يۈكسەلىشىنى ئەمەلگە ئاشۇرۇشى لازىم.

3. نەزەرىيىنى ئەمەلىيەتكە باغلايدىغان ماركىسىزىملىق ئۆگىنىش ئىستىلىنى جارى قىلدۇرۇش لازىم

يولداش جياڭ زېمىن شۇنى كۆپ قېتىم كۆرسەتتىكى، ماركىسىزىمغا مۇئامىلە قىلىشتا ئۆگىنىش ئىستىلى مەسىلىسى بار، ئۇ بولسىمۇ، كىتابتىكىنى ئاساس قىلىش كېرەكمۇ ياكى ماركىسىزىملىق مەيدان، نۇقتىئىنەزەر ۋە ئۇسۇلنى قوللىنىپ جۇڭگونىڭ ئەمەلىي مەسىلىسىنى تەتقىق قىلىش ۋە ھەل قىلىش كېرەكمۇ دېگەندىن ئىبارەت. 15-قۇرۇلتاي دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرۈشتىن ئىبارەت تارىخىي خاراكتېرلىك قارارنى چىقىرىپ، پۈتۈن پارتىيە بويىچە ماركىسىزىم-لېنىنىزم، ماۋ زېدۇڭ ئىدىيىسىنى، بولۇپمۇ دېڭ شياۋپىڭ نەزەرىيىسىنى ئۆگىنىش يېڭى دولقۇنى كۆتۈرۈشنى ئوتتۇرىغا قويغان پەيتتە، پۈتۈن پارتىيە 15-قۇرۇلتاينىڭ روھىنى ئاكتىپ ئۆگىنىۋاتقان ۋە ئىزچىللاشتۇرۇۋاتقان ۋاقىتتا، نەزەرىيىنى ئەمەلىيەتكە باغلايدىغان ماركىسىزىملىق ئۆگىنىش ئىستىلىنى داۋاملاشتۇرۇش ۋە جارى قىلدۇرۇشنى تەكىتلەش مۇھىم ئەھمىيەتكە ئىگە.

نەزەرىيىنى ئەمەلىيەتكە باغلاشتا چىڭ تۇرۇش ئۈچۈن، ماركىسىزىمغا تۇتقان پوزىتسىيە مەسىلىسىنى تۈپ نېگىزىدىن ياخشى ھەل قىلىش لازىم. بىز ماركىسىزىمى يېتەكچى قىلىش بىلەن ئىسلاھات، قۇرۇلۇشتىكى ئەمەلىي مەسىلىلەرنى ھەقىقىي تەتقىق قىلىشنى بىرلەشتۈرۈپ، ئىدىيىدە ئازاد بولۇش، ھەقىقەتنى ئەمەلىيەتكە

تىن ئىزدەش ئاساسىدا يېڭى ئەھۋاللارنى تەتقىق قىلىپ، يېڭى مەسىلىلەرنى ھەل قىلىپ، يېڭى تەجرىبىلەرنى يەكۈنلىسەك، ھەم ماركسىزمنىڭ تۈپ پىرىنسىپىدا ۋە مەيدان، نۇقتىئىنەزەر، ئۇسۇلدا چىڭ تۇرساق، ھەم ۋاقتى ئۆتكەن ئايرىم يەكۈنلەر بىلەن چەكلىنىپ قالماساق؛ ھەم ھازىرقى نەتىجە ۋە تەجرىبىلەرنى قەدىرلىسەك، ھەم ئۈزلۈكسىز ئىجادىيەت ياراتساق، بۇ، نەزەرىيىنى ئەمەلىيەتكە باغلاشتا چىڭ تۇرغانلىق بولىدۇ. دۆلىتىمىزنىڭ ئىسلاھات-ئېچىۋېتىش ۋە زامانىۋىلاشتۇرۇش قۇرۇلۇشىدىكى ئەمەلىي مەسىلىلەرنى، بىزنىڭ ھازىر قىلىۋاتقان ئىشلىرىمىزنى مەركەز قىلىپ تۇرۇپ، ماركسىزم نەزەرىيىسىنى تەتبىقلاشنى كۆزدە تۇتساق، ئەمەلىي مەسىلىلەر ئۈستىدىكى نەزەرىيىۋى مۇلاھىزىنى چوڭقۇرلاشتۇرۇشنى كۆزدە تۇتساق، يېڭى ئەمەلىيەت ۋە يېڭى تەرەققىياتنى كۆزدە تۇتساق، بۇمۇ نەزەرىيىنى ئەمەلىيەتكە باغلاشتا چىڭ تۇرغانلىق بولۇپ ھېسابلىنىدۇ. مەسىلەن، 15-قۇرۇلتاي دوكلاتىدا "ئۈچ پايدىلىق بولۇش" ئۆلچىمى بويىچە ئىقتىسادىي تۈزۈلمە ئىسلاھاتى توغرىسىدا بىر قاتار مۇھىم فاڭجىنلار ئوتتۇرىغا قويۇلدى، بۇ نەزەرىيە جەھەتتىكى زور بۆسۈش بولۇپ، ئىشلەپچىقىرىش كۈچلىرىنى ئازاد قىلىش ۋە راۋاجلاندۇرۇشتا مۇھىم ئەھمىيەتكە ئىگە. بۇنىڭ بىلەن بىزنىڭ ئالدىمىزغا مۇنداق بىر تېما قويۇلدى: قانداق قىلغاندا دوكلاتتا ئوتتۇرىغا قويۇلغان فاڭجىن بويىچە، ئىدىيە ئازاد بولۇش، ھەقىقەتنى ئەمەلىيەتتىن ئىزدەشتە چىڭ تۇرۇپ، باتۇرلۇق بىلەن ئەمەلىيەتتىن ئۆتكۈزۈش، دادىللىق بىلەن سىناق قىلىش بىلەن بىللە، ھەممە ئىشتا ئەمەلىيەتنى چىقىش قىلىشنى، ئىقتىسادىي قانۇنىيەتكە ھۆرمەت قىلىشنى، ئاممىنىڭ ئارزۇسىغا ھۆرمەت قىلىشنى، ھەر دائىم تەجرىبىلەرنى يەكۈنلەشكە دىققەت قىلىپ، زىياندىن ساقلىنىشنى ھەقىقىي ئىشقا ئاشۇرغىلى بولىدۇ؟ مانا بۇنىڭدا نەزەرىيىنى ئەمەلىيەتكە باغلاشقا ماھىر بولۇش-بولماسلىق مەسىلىسى بار: بولۇپمۇ ئومۇمىي مۈلۈكچى-لىكىنىڭ ئىشلەپچىقىرىش كۈچلىرىنىڭ تەرەققىياتىنى ئىنتايىن زور دەرىجىدە ئىلگىرى سۈرەلەيدىغان رېئال-شىش شەكلىنى تېپىپ چىقىش، جۈملىدىن پاي تۈزۈمى ۋە پاي ھەمكارلىق تۈزۈمىنى يولغا قويۇش سىياسەت خاراكتېرى ناھايىتى كۈچلۈك بىر خىزمەت بولۇپ، ئۇنى توغرا يېتەكلەپ، پائال ۋە پۇختىلىق بىلەن قەدەممۇقەدەم ئالغا سىلجىتىشقا توغرا كېلىدۇ. مۇبادا مەمۇرىي ئۇسۇل بىلەن مەجبۇرىي يۈرگۈزۈپ، ئالدىنقىسىنى قىلساق، ئالمان-تالمان ئىش باشلاپ، ھەممىنى بىر تاياققا ھەيدىسەك، نەزەرىيىنى ئەمەلىيەتكە باغلاش، ھەممە ئىشتا ئەمەلىيەتنى چىقىش قىلىش پىرىنسىپىغا خىلاپلىق قىلغان بولىمىز، چاتاق چىقىرىپ قويىمىز. ئومۇمەن قىلىپ ئېيتقاندا، نەزەرىيىنى ئەمەلىيەتكە باغلايدىغان ياخشى ئۆگىنىش ئىستىلىدا چىڭ تۇرۇش ئۈچۈن، بىزنىڭ ئەستايىدىل ئۆگىنىش كەيپىياتىنى، دېموكراتىك مۇزاكىرە قىلىش كەيپىياتىنى، ئاكتىپ ئىزدىنىش كەيپىياتىنى، راستچىل-ئەمەلىيەتچىل بولۇش كەيپىياتىنى زور كۈچ بىلەن جارى قىلدۇرۇش.

شىمىز تەلەپ قىلىندۇ؛ بىزنىڭ ئۆگىنىش بىلەن ئىشلىتىشى، بىلمەك بىلەن قىلماقنى بىرلەشتۈرۈشىمىز، ھەم نەزەرىيە بىلەن ئوبىيكتىپ دۇنيانى ئۆزگەرتىشىمىزگە يېتەكچىلىك قىلىپ، ئىسلاھات-ئېچىۋېتىش ۋە زامانىۋىلاشتۇرۇش قۇرۇلۇشىدىكى ئەمەلىي مەسىلىلەرنى تەتقىق قىلىش ۋە ھەل قىلىش ئىقتىدارىمىزنى ئۆستۈرۈشىمىز، ھەم نەزەرىيە بىلەن سۇبيېكتىپ دۇنيانى ئۆزگەرتىشىمىزگە يېتەكچىلىك قىلىپ، پارتىيىۋىلىك جەھەتتىن چىنىقىشىنى كۈچەيتىپ، توغرا دۇنياقاراش، كىشىلىك تۇرمۇش قاراش ۋە قىممەت قاراشنى مۇستەھكەم ئورنىتىپ، چىرىتىشكە تاقابىل تۇرۇش-ئايىنىپ كېتىشنىڭ ئالدىنى ئېلىش ئىقتىدارىمىزنى ئۆستۈرۈشىمىز تەلەپ قىلىندۇ.

يېڭى ئەسىرگە يۈزلىنىۋاتقان ئەھۋالدا، نەزەرىيىنى ئەمەلىيەتكە باغلاش يەنە بىر يېڭى مەزمۇنى ئۆز ئىچىگە ئالىدۇ، ئۇ بولسىمۇ نەزەرىيە جەھەتتە ئالغا بېسىش، ئەمەلىيەتتە يېڭىلىق يارىتىش. يولداش دېڭ شياۋپىڭ مۇنداق دەپ كۆرسەتكەن: "دۇنيا ۋەزىيىتى كۈنسېرى يېڭىلىنىۋاتىدۇ، بولۇپمۇ زامانىۋى پەن-تېخنىكا كىشىنىڭ تەرەققىياتى ناھايىتى تېز. ھازىرقى بىر يىل ئىلگىرىكى قەدىمىي جەمئىيەتتىكى نەچچە ئون يىل، يۈز يىل، ھەتتا تېخىمۇ ئۇزۇن ۋاقىتقا باراۋەر كېلىدىغان بولۇپ قالدى. ماركسىزمغا يېڭى ئىدىيە، كۆزقاراش بىلەن ۋارىسلىق قىلمىغان ۋە ئۇنى تەرەققىي قىلدۇرمىغان كىشى ھەقىقىي ماركسىزمچى ئەمەس." ئەمەلىيەت كۆزقارىشىدىن، تەرەققىيات كۆزقارىشىدىن، ئىجادىيەت كۆزقارىشىدىن ئايرىلىپ قالغاندا، ماركسىزم-لېنىنىزىمدا، ماۋ زېدۇڭ ئىدىيىسىدە، دېڭ شياۋپىڭ نەزەرىيىسىدە ھەقىقىي چىڭ تۇرۇشتىن گەپ ئاچقىلى بولمايدۇ. زامانىمىزدىكى جۇڭگودا ماركسىزم-لېنىنىزىم، ماۋ زېدۇڭ ئىدىيىسى، دېڭ شياۋپىڭ نەزەرىيىسى — تۈپ تومۇرىدىن بىر-بىرىگە باغلانغان بىر پۈتۈن ئىلمىي سىستېما. ماركسىزم-لېنىنىزىم، ماۋ زېدۇڭ ئىدىيىسىدىن ۋاز كېچىشكە ھەرگىز بولمايدۇ، ۋاز كەچكەندە، تۈپ ئاساستىن ئايرىلىپ قالىدىغان گەپ. شۇنىڭ بىلەن بىر ۋاقىتتا شۇنى ئايدىڭلاشتۇرۇۋېلىش لازىمكى، ماركسىزم توختىماي تەرەققىي قىلىپ تۇرىدۇ، ئۇنىڭ ئۆزگەرمەي بىر قېلىپتا تۇرۇشى مۇمكىن ئەمەس. دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرۈشنى بەلگىلەشتە دەل ماركسىزمنىڭ تەرەققىي قىلىدىغان تەلەپ ئىكەنلىكى، ماركسىزم چوقۇم دەۋرنىڭ تەرەققىياتى ۋە ھەرقايسى دۆلەتلەرنىڭ ئەمەلىيىتى بىلەن بىرلەشتۈرۈلۈشى لازىملىقى، دېڭ شياۋپىڭ نەزەرىيىسىنىڭ ماركسىزم-لېنىنىزىم، ماۋ زېدۇڭ ئىدىيىسىنىڭ داۋامى ۋە راۋاجى ئىكەنلىكى توغرىسىدىكى تونۇش ئاساس قىلىنغان. دېڭ شياۋپىڭ نەزەرىيىسىدە چىڭ تۇرۇش ماركسىزم-لېنىنىزىم، ماۋ زېدۇڭ ئىدىيىسىدە ھەقىقىي چىڭ تۇرغانلىق بولدى؛ دېڭ شياۋپىڭ نەزەرىيىسى بايرىقىنى ئېگىز كۆتۈرۈش ماركسىزم-لېنىنىزىم، ماۋ زېدۇڭ ئىدىيىسى بايرىقىنى ئېگىز كۆتۈرگەنلىك بولدى. 15-قۇرۇلتاي دېڭ

شياۋپىڭ نەزەرىيىسى بايرىقىنى ئېگىز كۆتۈرۈشتە تەۋرەنمەسلىكنى تەكىتلەش بىلەن بىر ۋاقىتتا دېڭ شياۋپىڭ نەزەرىيىسىدە چىڭ تۇرۇش، ئەمەلىيەت داۋامىدا بۇ نەزەرىيىنى داۋاملىق بېيىتىش ۋە ئىجادىي تەرەققىي قىلدۇرۇش ۋەزىپىسىنى ئوتتۇرىغا قويدى ۋە بۇنى پارتىيە مەركىزىي كومىتېتى رەھبەرلىك كولىكتىپىنىڭ ۋە پۈتۈن پارتىيىدىكى يولداشلارنىڭ جىددىي تارىخىي مەسئۇلىيىتى دەپ كۆرسەتتى. بۇ پارتىيىمىزنىڭ ماركسىزىملىق ئۆگىنىش ئىستىلىدا قەتئىي چىڭ تۇرغانلىقىنىڭ جانلىق ئىپادىسى. پارتىيىنىڭ يۇقىرى دەرىجىلىك كادىرى بولۇش، مەركىزىي كومىتېت ئەزاسى ۋە مەركىزىي كومىتېت كاندىدات ئەزاسى بولۇش سۈپىتىمىز بىلەن بۇنىڭدىن كېيىنكى ئىسلاھات-ئېچىۋېتىش ۋە زامانىۋىلاشتۇرۇش قۇرۇلۇشى داۋامىدا، ئىلگىرىلەش داۋامىدا يولۇققان ھەر خىل يېڭى زىددىيەت، يېڭى مەسىلىلەرنى ئاڭلىق ھالدا دېڭ شياۋپىڭ نەزەرىيىسى ئارقىلىق ھەل قىلىشىمىز، ئاممىنىڭ يېڭى ئىجادىيەتلىرىنى ۋە يېڭى تەجرىبىلىرىنى يەكۈنلەپ، يېڭى ئەمەلىيەت ئاساسىدا شەكىللەنگەن يېڭى نەزەرىيە مۇۋەپپەقىيەتلىرى ئارقىلىق دېڭ شياۋپىڭ نەزەرىيىسىدىكى نى بېيىتىشىمىز ۋە تەرەققىي قىلدۇرۇشىمىز لازىم. مۇشۇنداق قىلغاندا، دېڭ شياۋپىڭ نەزەرىيىسىدە تېخىمۇ ياخشى چىڭ تۇرۇپ، دېڭ شياۋپىڭ نەزەرىيىسى ئۇلۇغ بايرىقىنى تېخىمۇ ئېگىز كۆتۈرۈپ، جۇڭگوچە سوتسىيالىزم ئىشلىرىنى ئومۇميۈزلۈك ھالدا ئۈزلۈكسىز ئالغا سىلجىتالايمىز.

تۇرسۇن رەھىم
تەرجىمە قىلغۇچىلار:
دولقۇن قادىر
مەسئۇل مۇھەررىر: ئەركىنجان

تارىخى تەجرىبىلەرنى چوڭقۇر تەتقىق قىلىپ، ئۇلۇغ بايراقنى ھەقىقىي ئېڭىز كۆتۈرەيلى

— لېنىن، ماۋ زېدۇڭ، دېڭ شياۋپىڭ بايراقنى ئېڭىز كۆتۈرگەنلىكىنىڭ
ئۈلگىلىك ئەھمىيىتى ھەم ئۇنىڭدىن ئېلىنغان چوڭقۇر ئىلھام
توغرىسىدا

لېي يۈن

پارتىيە 15-قۇرۇلتىيىنىڭ جېنى—دېڭ شياۋپىڭ نەزەرىيىسى ئۇلۇغ بايرىقىنى ئېڭىز كۆتۈرۈش.
15-قۇرۇلتىيىنىڭ دوكلاتىدا ”بايراق مەسىلىسى ئىنتايىن مۇھىم“ دەپ تەكىتلەنگەن بولۇپ، پۈتۈن پارتىيە،
پۈتۈن مەملىكەت خەلقىگە دېڭ شياۋپىڭ نەزەرىيىسى ئۇلۇغ بايرىقىنى ئېڭىز كۆتۈرۈپ، ئىشلىرىمىزنى
21-ئەسىرنى نىشانلاپ ئومۇميۈزلۈك ئالغا سىلجىتىش توغرىسىدا چاقىرىق چىقىرىلغان. بايراق مەسىلىسىنىڭ
ئىنتايىن مۇھىملىقىنى تونۇش ئۈچۈن، مۇقەررەر ھالدا قانداق قىلىپ بايراقنى ھەقىقىي ئېڭىز كۆتۈرۈش
مەسىلىسىنى ھەل قىلىش تەلەپ قىلىندۇ. بۇ جەھەتتە، ئۈچ نەپەر ئىنقىلابىي ئۇلۇغ زات—لېنىن، ماۋ
زېدۇڭ ۋە دېڭ شياۋپىڭ ئىنتايىن قىممەتلىك تارىخى تەجرىبىلەرنى يارىتىپ، بىز ئۈچۈن ئۆگىنىش ئۈلگىسى
تىكلەپ بەردى.

لېنىن، ماۋ زېدۇڭ، دېڭ شياۋپىڭ—ماركسىزم بايرىقىنى ھەقىقىي ئېڭىز كۆتۈرۈشنىڭ ئۈلگىسى

خەلقئارا كوممۇنىزم ھەرىكىتىدە، لېنىن—ماركسىزم ئۇلۇغ بايرىقىنى ھەقىقىي ئېڭىز كۆتۈرۈشنىڭ
پارلاق ئۈلگىسى.

1895-يىلى ئېنگېلس ۋاپات بولغاندىن كېيىن، ئىككىنچى ئىنتېرناتسىئونالنىڭ ئىچكى قىسمىدىكى بېرىنشىيىن ئېقىمىدىكىلەر ھەددىدىن زىيادە كۆرەڭلىش پوزىتسىيىسى ۋە ئەڭ مۇكەممەل شەكىل بىلەن ماركسىزم تەلىماتىغا تۈزىتىش ۋە ئۆزگەرتىش كىرگۈزدى، يەنى شيۇجېڭجۇيىنى ئوتتۇرىغا چىقاردى. ئۇلار ئىدىئولوگىيە ساھەسىنىڭ پەلسەپە، ئىقتىسادشۇناسلىق، سىياسەت قاتارلىق ھەرقايسى تەرەپلىرىدىن ماركسىزم-نى ئومۇميۈزلۈك ئىنكار قىلىپ، ماركسىزم بايرىقىنى ئوچۇقتىن-ئوچۇق چۆرۈپ تاشلىدى. بۇ چاغدا لېنىن بىر قاتار ئەسەرلەرنى يېزىپ، ماركسىزمنىڭ ئاساسىي مەزمۇنى ھەم ئۇنىڭ ئىنقىلابىيلىق، ئىلمىيلىق، ئوچۇقلۇق، ئىجادچانلىق ئالاھىدىلىكىنى ئومۇميۈزلۈك بايان قىلدى، پۇرسەتپەرەسلىكنى، شيۇجېڭجۇيىنى چوڭقۇر ئېچىپ تاشلىدى ۋە سىستېمىلىق تەنقىد قىلدى. لېنىن ماركسىزمنى باتۇرلۇق بىلەن قوغداپلا قالماي، بەلكى ماركسىزم قائىدىلىرىنى ئىجادكارلىق بىلەن قوللىنىپ، جاھانگىرلىك دەۋرىدىكى يېڭى ئەھۋال، يېڭى ئالاھىدىلىك، يېڭى زىددىيەتلەرنى ئىلمىي ھالدا تەھلىل ۋە تەنقىق قىلىپ، جاھانگىرلىك توغرىسىدىكى مۇكەممەل، سىستېمىلىق تەلىماتى بەرپا قىلىپ، سوتسىيالىزم ئالدى بىلەن ئاز ساندىكى دۆلەتلەردە ھەتتا يالغۇز بىر دۆلەتتە غەلبە قىلىشى مۇمكىن دېگەنگە ئوخشاش نۇقتىئىنەزەرلەرنى ئوتتۇرىغا قويۇپ، ماركسىزمنى تەرەققىي قىلدۇرۇپ لېنىنىزم باسقۇچىغا كۆتۈردى. دەل لېنىنىزم بايرىقىنىڭ يېتەكچىلىكىدە، 1917-يىلى روسىيە ئۆكتەبىر ئىنقىلابى ئۇلۇغ غەلبىلەرنى قولغا كەلتۈرۈپ، ئىنسانىيەت تارىخىنىڭ يېڭى دەۋرىنى ئاچتى. ئۆكتەبىر ئىنقىلابى غەلبە قىلغاندىن كېيىن، لېنىن يەنە ماركسىزم قائىدىلىرىنى روسىيە سوتسىيالىزم ئەمەلىيىتىگە تەتبىقلاش ۋەزىپىسىنى دەل ۋاقتىدا ئوتتۇرىغا قويۇپ، قالاق دۆلەتلەردە سوتسىيالىزم قۇرۇشنىڭ يولى، شەكلى ۋە ئۇسۇلى توغرىسىدىكى يېپىڭى تەلىماتى بەرپا قىلىپ، كېيىنكى سوۋېت روسىيىسى سوتسىيالىزم ئىشلىرىنى ئومۇميۈزلۈك ئىلگىرى سۈرۈش ئۈچۈن ئىلمىي نەزەرىيە ئاساسىنى سېلىپ بەردى، بۇنىڭ بارلىق قالاق دۆلەتلەردە سوتسىيالىزم قۇرۇش ئۈچۈن ئورتاق يېتەكچىلىك ئەھمىيىتى بار.

پارتىيىمىز تارىخىدا، بولۇپمۇ دېموكراتىك ئىنقىلاب دەۋرىدە، ماۋ زېدۇڭ ماركسىزم-لېنىنىزم ئۇلۇغ بايرىقىنى ھەقىقىي ئېگىز كۆتۈرۈشنىڭ پارلاق ئۆلگىسى.

پارتىيىمىز قۇرۇلغان دەسلەپكى مەزگىللەردىلا ماركسىزم-لېنىنىزمنى تەنتەنە بىلەن ئۆز بايرىقىغا يازغاندى. مۇشۇ بايراقنىڭ يېتەكچىلىكى بىلەن، پارتىيە يېڭى دېموكراتىك ئىنقىلاب دەۋرىدە جۇڭگو خەلقىگە رەھبەرلىك قىلىپ، جاھانگىرلىككە، فېئودالىزىمغا قارشى داۋاملىق كۈرەشلەرنى ئېلىپ بېرىپ، مىللىي ۋە ئىجتىمائىي ئازادلىق ئىشلىرىدا ئۇلۇغ نەتىجىلەرنى قولغا كەلتۈردى. بىراق مۇشۇ مەزگىلدە، پارتىيە ئىچىدە

ئىلگىرى-ئاخىر بولۇپ ئوڭچىل تەسلىمچىلىك خاتالىقى ۋە "سول" چىل تەۋەككۈلچىلىك خاتالىقى يۈز بېرىپ، پارتىيىنى ۋە جۇڭگو ئىنقىلابىنى ئىنتايىن ئېغىر زىيانلارغا ئۇچراتتى. بۇ خاتالىقلارنىڭ يۈز بېرىشىگە، ئاساسەن، پارتىيىمىزنىڭ گۈدەك مەزگىلدە تۇرغانلىقى، نۇرغۇن يولداشلارنىڭ ماركىسىزم-لېنىنىزمنى چوڭقۇر چۈشىنىپ يەتمىگەنلىكى ۋە توغرا ئىگەللىيەلمىگەنلىكى، ئۇنى جۇڭگو ئىنقىلابىنىڭ ئەمەلىيىتى بىلەن بىرلەشتۈرۈپ توغرا قوللىنىشقا ماھىر بولمىغانلىقى سەۋەبچى بولغان. ئىدىيە مەنبەسىدىن ئېيتقاندا، سۈبېيىك-تىپچىلىق ۋە شەكىلئازلىق سەۋەبچى بولغان، ئۈچىنچى قېتىملىق "سول" چىل خاتالىق ھۆكۈمرانلىق قىلغان مەزگىلدە دوگمىچىلىق بۇنىڭ تېخىمۇ گەۋدىلىك ئىپادىسى بولغان. بۇنىڭ ئالاھىدىلىكى ماركىسىزمنىڭ ماھىيىتىنى تاشلىۋېتىپ، ماركىسىزم-لېنىنىزم كىتابلىرىدىكى بەزى سۆز-ئىبارلەرنى مېخانىك رەۋىشتە قوبۇل قىلىۋېلىش. ھەمدە ئۇلارنى جۇڭگوغا كۆچۈرۈپ كېلىپ ئەقەدە قىلىۋېلىش. ماۋ زېدۇڭ دوگمىچىلىققا ۋە سۈبېيىكتىپچىلىققا قارشى تۇرۇپ، ھەر قېتىملىق "سول" چىللىق ۋە ئوڭچىللىق خاتالىقلىرىنى قەتئىي توسقان ۋە كۈرەش قىلغان. ئۇ ماركىسىزىملىق مەيدان، نۇقتىئىنەزەر ۋە ئۇسۇلنى قوللىنىپ، جۇڭگو جەمئىيىتىنىڭ خاراكتېرىنى ۋە جۇڭگو ئىنقىلابىنىڭ ئاساسىي ئالاھىدىلىكى، ئاساسىي قانۇنىيىتىنى ئىلمىي يوسۇندا شەرھلەپ، جۇڭگوچە دېموكراتىك ئىنقىلاب يولىنى تېپىپ چىقىپ، ماركىسىزم-لېنىنىزمنى جۇڭگونىڭ ئەمەلىيىتى بىلەن بىرلەشتۈرۈش جەريانىدىكى بىرىنچى قېتىملىق تارىخىي سەكرەشنى ئىشقا ئاشۇردى. بۇ قېتىمقى سەكرەشنىڭ ئۇلۇغ نەزەرىيىۋى نەتىجىسى ماۋ زېدۇڭ ئىدىيىسىنىڭ شەكىللەنگەنلىكىدىن ئىبارەت. ماۋ زېدۇڭ ئىدىيىسى ماركىسىزم-لېنىنىزم نەزەرىيىسى بىلەن جۇڭگو ئىنقىلابىنىڭ ئەمەلىيىتى بىرلەشتۈرۈلگەن ئىدىيە، جۇڭگونىڭ ماركىسىزمى، ماركىسىزمنىڭ جۇڭگودىكى تەرەققىياتىنىڭ بىرىنچى باسقۇچى. ماۋ زېدۇڭ، ماركىسىزم-لېنىنىزىملىق پوزىتسىيە بىلەن ماركىسىزم-لېنىنىزىمغا مۇئامىلە قىلىش لازىم، بۇ نەزەرىيىنى جۇڭگو ئىنقىلابىدىكى ئەمەلىي ھەرىكەت بىلەن بىرلەشتۈرۈپ، جۇڭگو ئىنقىلابىنىڭ نەزەرىيە مەسىلىسى ۋە تاكتىكا مەسىلىسىنى ھەل قىلىش لازىم، بۇنداق پوزىتسىيە نىشانلىق ئوق ئېتىش پوزىتسىيىسى، ھەقىقەتنى ئەمەلىيەتتىن ئىزدەش پوزىتسىيىسىدۇر، دەپ تەكىتلىگەن. ماۋ زېدۇڭنىڭ ئۆزى بولسا دەل ھەقىقەتنى ئەمەلىيەتتىن ئىزدەشتە چىڭ تۇرۇشنىڭ ئۈلگىسى، نىشانلىق ئوق ئېتىش پوزىتسىيىسى بىلەن ماركىسىزم-لېنىنىزم نەزەرىيىسىنى قوللىنىپ جۇڭگونىڭ ئەمەلىي مەسىلىلىرىنى ھەل قىلىشنىڭ ئۈلگىسى.

پارتىيىمىز تارىخىدا، سوتسىيالىستىك قۇرۇلۇش دەۋرىدە، دېڭ شياۋپىڭ ماركىسىزم-لېنىنىزم، ماۋ زېدۇڭ ئىدىيىسى ئۇلۇغ بايرىقىنى ھەقىقىي ئېگىز كۆتۈرۈشنىڭ ئۈلگىسى.

”تۆت كىشىلىك گۇرۇھ“ تارمار قىلىنغاندىن كېيىنكى قالايمىقانچىلىقنى ئومۇميۈزلۈك ئوڭشاش جەريانىدا، خېلى كۆپ بىر قىسىم كىشىلەرنىڭ ئىدىيىسىدە ئېغىر قالايمىقانچىلىق پەيدا بولدى: بەزى كىشىلەر ماۋ زېدۇڭنىڭ ئۆمرىنىڭ ئاخىرىدىكى خاتالىقلىرىغا چىڭ يېپىشىۋېلىپ، ماۋ زېدۇڭ ئىدىيىسىگە قاتىل نۇقتىئىنەزەر ۋە دوڭمىچىلىق پوزىتسىيىسىدە مۇئامىلە قىلىپ، ”ئىككى ئومۇمەن“ دېگەن نېمىنى يولغا قويدى؛ بەزى كىشىلەر بولسا ماۋ زېدۇڭنىڭ ئۆتكۈزگەن خاتالىقىنى باھانە قىلىپ، ئۇنىڭ تارىخىي تۆھپىسىنى ئىنكار قىلىپ، ماۋ زېدۇڭ ئىدىيىسىنىڭ توغرىلىقىدىن گۇمانلاندى. دېمەك، ماۋ زېدۇڭ ۋە ماۋ زېدۇڭ ئىدىيىسىگە توغرا باھا بېرىش پۈتۈن پارتىيە ۋە پۈتۈن مەملىكەت خەلقىنىڭ ئىدىيىسىنى بىرلىككە كەلتۈرۈشتىكى يادرولۇق مەسىلە بولۇپ قالغانىدى. دەل مۇشۇنداق ئاچقۇچلۇق پەيتتە، دېڭ شياۋپىڭ ئۈزۈل-كېسىل تارىخىي ماتېرىيالزىملىق پوزىتسىيە ۋە ئۇسۇلدا تۇرۇپ، بۇ مەسىلىنى توغرا ھەل قىلىش ئۈچۈن تۈپ يېتەكچى ئىدىيە ۋە يېتەكچى پرىنسىپنى بېكىتىپ بەردى. بىرىنچى، ئۇ ئېنىق قىلىپ مۇنداق دەپ كۆرسەتتى: ماۋ زېدۇڭنىڭ تارىخىي ئورنىنى تىكلەش، ماۋ زېدۇڭ ئىدىيىسىنى قەتئىي داۋاملاشتۇرۇش ۋە راۋاجلاندۇرۇش ماۋ زېدۇڭنىڭ ئۆزىگىلا تاقىلىدىغان مەسىلە بولۇپ قالماستىن، بەلكى پارتىيىمىز ۋە دۆلىتىمىزنىڭ پۈتكۈل تارىخى بىلەن زىچ باغلانغان مەسىلە. بۇ يالغۇز نەزەرىيە مەسىلىسى بولۇپلا قالماستىن، تېخىمۇ مۇھىمى، ئۇ ئومۇمىي ۋەزىيەتكە مۇناسىۋەتلىك سىياسىي مەسىلە، خەلقئارادىكى ۋە دۆلەت ئىچىدىكى زور سىياسىي مەسىلىدۇر. ئىككىنچى، ئۇ ماۋ زېدۇڭنىڭ تۆھپىلىرىنىڭ ئاساسىي ئورۇندا تۇرىدىغانلىقىنى، خاتالىقلىرىنىڭ ئىككىنچى ئورۇندا تۇرىدىغانلىقىنى مۇئەييەنلەشتۈرۈپ مۇنداق دەپ كۆرسەتتى: بۇنداق خاتالىق ”ئانچە كىچىك“ بولمىغان ”سىياسىي خاتالىق“، بىراق بۇنىڭ بىر ئۇلۇغ ماركسىزمچى ئۆتكۈزگەن خاتالىق ئىكەنلىكىنى كۆرۈشمىز، يەنە كېلىپ ئۇنىڭ سەۋەبىنى شەخسنىڭ پەزىلەت مەسىلىسىگە ئارتىپ قويماسلىقىمىز كېرەك، بۇنىڭدىكى ئەڭ مۇھىم مەسىلە تۈزۈم مەسىلىسىدۇر. ئۈچىنچى، ئۇ، ئىلمىي نەزەرىيە سىستېمىسى بولغان ماۋ زېدۇڭ ئىدىيىسىنى ماۋ زېدۇڭنىڭ ئۆمرىنىڭ ئاخىرىدىكى خاتالىقلىرىدىن پەرقلەندۈرۈش لازىم، ماۋ زېدۇڭ ئىدىيىسى ماركسىزمنىڭ جۇڭگودا تەتبىقلىنىشى ۋە راۋاجلىنىشى، ماۋ زېدۇڭنىڭ خاتالىقى ئۆزىنىڭ توغرا نەرسىلىرىگە خىلاپلىق قىلغانلىقىدىن بولغان، شۇڭلاشقا ماۋ زېدۇڭ ئۆمرىنىڭ ئاخىرىدا خاتالىق ئۆتكۈزدى دەپ ماۋ زېدۇڭ ئىدىيىسىدىن گۇمانلىنىشقا ۋە ئۇنى ئىنكار قىلىشقا بولمايدۇ، دەپ ئوتتۇرىغا قويدى. ئۇ تەكىتلەپ مۇنداق دېدى: ماۋ زېدۇڭ ئىدىيىسى دېگەن بۇ بايراقنى تاشلىۋېتىشكە بولمايدۇ. بۇ بايراقنى تاشلىۋەتكەنلىك، ئەمەلىيەتتە، پارتىيىمىزنىڭ بارلىق تارىخىنى ئىنكار قىلغانلىق بولىدۇ. ھازىرلا

ئەمەس، بۇنىڭدىن كېيىنمۇ ماۋ زېدۇڭ ئىدىيىسى ئۇلۇغ بايرىقىنى ئېگىز كۆتۈرۈشمىز كېرەك. تۆتىنچى، ئۇ، تارىخىي مەسىلىلەر ئۈستىدە يەكۈن چىقارغاندا، بولۇپمۇ ماۋ زېدۇڭنىڭ پۈتكۈل ھاياتىغا باھا بەرگەندە، بەك ئىنچىكلەپ كەتمەسلىك كېرەك، ئۆتكەن ئىشلارنى يەكۈنلەشتىكى مەقسەت كۆپچىلىكىنى بىردەك ئىتتىپاقلىشىپ ئالغا قاراشقا يېتەكلەش، دەپ تەكىتلىدى. بەشىنچى، ئۇ يەنە قانداق قىلغاندا ماۋ زېدۇڭ ئىدىيىسى بايرىقىنى ھەقىقىي ئېگىز كۆتۈرگىلى بولىدىغانلىقىنى چوڭقۇر شەرھلەپ، مۇنداق دەپ كۆرسەتتى: "ئىككى ئومۇمەن" دېگەن كۆزقاراشتىكىلەر ماۋ زېدۇڭنىڭ ئۆمرىنىڭ ئاخىرىدىكى خاتا ئىدىيىسىنى شۇ يېتىچە داۋاملاشتۇرماقچى بولىدۇ، بۇنى ماۋ زېدۇڭ ئىدىيىسى بايرىقىنى ئېگىز كۆتۈرۈش دېگىلى بولمايدۇ. بىز ماۋ زېدۇڭ ئىدىيىسى بايرىقىنى ئېگىز كۆتۈرىمىز دەيدىكەنمىز، ھەر بىر مەزگىلدە، ھەر خىل فاڭجېن-سە-ياسەت مەسىلىلىرىنى بىر تەرەپ قىلغاندا، ئەمەلىيەتنى چىقىش قىلىشتا چىڭ تۇرۇشمىز لازىم. "مەركىزىي كومىتېتنىڭ ھازىرقى فاڭجېن، سىياسەتلەرنى ئوتتۇرىغا قويغانلىقى ھەقىقىي ئېگىز كۆتۈرگەنلىك بولىدۇ. مۇشۇنداق زور ئىرادىگە كېلىش، ئىلگىرىلەش قەدىمىنى ھەقىقىي رەۋىشتە تېزلىتىش تازا ياخشى ئېگىز كۆتۈرگەنلىك بولىدۇ. بۇلاردىن باشقىسى شەكلەن ئېگىز كۆتۈرۈش، يالغان ئېگىز كۆتۈرۈش بولىدۇ." (دېڭ شياۋپىڭ ماقالىلىرىدىن تاللانما، ئۇيغۇرچە نەشرى، 2-توم، 275-بەت) پارتىيە 11-نۆۋەتلىك مەركىزىي كومىتېتنىڭ 6-ئومۇمىي يىغىنىنىڭ «قارارى» بىر قاتار ئىشلارنىڭ چەك-چېگرىسىنى تۈپتىن ئايرىپ، ماۋ زېدۇڭنىڭ ئۇلۇغ تۆھپىلىرىنى مۇئەييەنلەشتۈرۈپ، ماۋ زېدۇڭ ئىدىيىسىگە ئىلمىي باھا بېرىپ، "ماۋ زېدۇڭ ئىدىيىسى جۇڭگو ئىنقىلابىنىڭ ئەمەلىيەتتە ئىسپاتلانغان توغرا نەزەرىيەسى پرىنسىپلىرىنىڭ ۋە تەجرىبىلىرىنىڭ يەكۈنى" دەپ كۆرسەتتى، ھەمدە ماۋ زېدۇڭ ئىدىيىسىنىڭ مەزمۇنلىرىنى تولۇق، سىستېمىلىق شەرھلەپ بەردى، شۇنىڭ بىلەن پارتىيە ئىچى ۋە سىرتىدا مەۋجۇت بولۇپ تۇرۇۋاتقان ئىدىيەۋى قالايمىقانچىلىقنى تۈگىتىپ، پۈتۈن پارتىيە، پۈتۈن مەملىكەت خەلقىنىڭ تونۇشىنىڭ بىرلىككە كېلىشىنى كۈچلۈك ئىلگىرى سۈرۈپ، ئېلىمىز جەمئىيىتىنىڭ مۇقىم، ئىتتىپاق بولۇشى ئۈچۈن مۇھىم ئىدىيەۋى شارائىت بىلەن تەمىن ئېتىپ، سىياسىي جەھەتتە يۈز بېرىش ئېھتىماللىقى بولغان قالايمىقانچىلىق ھەتتا مالىمانچىلىقنىڭ ئالدىنى ئالدى.

دېڭ شياۋپىڭنىڭ ماركسىزم-لېنىنىزم، ماۋ زېدۇڭ ئىدىيىسى ئۇلۇغ بايرىقىنى ھەقىقىي ئېگىز كۆتۈرۈشى ئۇنىڭ ماركسىزم-لېنىنىزم، ماۋ زېدۇڭ ئىدىيىسىنى ئىجادكارلىق بىلەن قوللىنىشى ۋە تەرەققىي قىلدۇرۇشىدا تېخىمۇ تولۇق ئىپادىلەندۇ. يېڭى تارىخىي دەۋردە، دېڭ شياۋپىڭ پارتىيىمىزگە باشلامچىلىق قىلىپ،

ماركسىزم-لېنىنىزم، ماۋ زېدۇڭ ئىدىيىسىنى يېتەكچى قىلىپ، تارىخىي تەجرىبىلەرنى ئىلمىي يەكۈنلەپ، جۇڭگونىڭ ئەھۋالىنى قايتا تونۇپ، جۇڭگوچە سوتسىيالىزم قۇرۇش يولىنى تېپىپ چىقتى. بۇ—ماركسىزمى جۇڭگونىڭ ئەمەلىيىتى بىلەن بىرلەشتۈرۈش جەريانىدىكى ئىككىنچى قېتىملىق تارىخىي خاراكتېرلىك سەكرەش. بۇ قېتىمقى سەكرەشنىڭ ئۇلۇغ نەزەرىيىۋى نەتىجىسى دېڭ شياۋپىڭ نەزەرىيىسىنىڭ شەكىللەندۈرۈلۈشىگە ئىگەلىكىدىن ئىبارەت بولدى. بۇ نەزەرىيە روشەن ئىجادچانلىق، سىستېمىلىق ۋە ئىلمىيلىق خاراكتېرىگە ئىگە، ئۇ جۇڭگودەك ئىقتىساد، مەدەنىيەتتە ئارقىدا قالغان دۆلەتتە سوتسىيالىزمى قانداق قۇرۇش، مۇستەھكەملەش ۋە تەرەققىي قىلدۇرۇش قاتارلىق بىر قاتار ئاساسىي مەسىلىلەرگە تۈنجى قېتىم بىرقەدەر سىستېمىلىق ھالدا دەسلەپكى قەدەمدە جاۋاب بەرگەن بولۇپ، بىر يېڭى ئىلمىي سىستېما بولۇپ شەكىللەندى؛ بۇ نەزەرىيە دۇنياقاراش، مېتودولوگىيىدىن تارتىپ ئاساسىي قائىدىگىچە ماركسىزم-لېنىنىزم، ماۋ زېدۇڭ ئىدىيىسىگە ھەر جەھەتتىن ۋارىسلىق قىلدى، ئۇ ماركسىزم-لېنىنىزم، ماۋ زېدۇڭ ئىدىيىسى بىلەن تۈپ تومۇرىدىن بىر-بىرىگە باغلانغان بىر پۈتۈن ئىلمىي سىستېما؛ بۇ نەزەرىيە يەنە دۇنياقاراش، مېتودولوگىيىدىن تارتىپ ئاساسىي قائىدىگىچە ماركسىزم-لېنىنىزم، ماۋ زېدۇڭ ئىدىيىسىنى زور دەرىجىدە ئالغا سۈردى، بۇ ئالغا سۈرۈش ئايرىم مەسىلىلەردە ئىپادىلەنمەستىن، بىر قاتار مەسىلىلەردە ئىپادىلەندى، ئۇ ئىلگىرىكى ئاساستا ئادەتتىكىچە ئىلگىرىلەش بولماستىن، تۈپ ئاساسىدىن بۆسۈش ھاسىل قىلىش بولدى، يالغۇز مىقدار جەھەتتىكى كۆپىيىش ۋە كېڭىيىش بولماستىن، سۈپەت جەھەتتىكى يۈكسەلىش بولدى، ئۇ ماركسىزمىنىڭ يېڭى مەنزىلىنى ئېچىپ، سوتسىيالىزمغا بولغان تونۇشنى يېڭى ئىلمىي سەۋىيىگە كۆتۈردى. شۇڭا ئۇ ماركسىزمىنىڭ جۇڭگو-نىڭ ئەمەلىيىتى ۋە دەۋر ئالاھىدىلىكى بىلەن بىرلەشتۈرۈلگەنلىكىنىڭ ئەڭ يېڭى نەتىجىسى، ھازىرقى زاماندىكى جۇڭگونىڭ ماركسىزمى، ماركسىزمىنىڭ جۇڭگودىكى تەرەققىياتىنىڭ يېڭى باسقۇچى. ئەگەر، ماۋ زېدۇڭ ئىدىيىسى جۇڭگو ئىنقىلابىنىڭ ئەمەلىيەتتە ئىسپاتلانغان توغرا نەزەرىيىۋى پىرىنسىپلىرىنىڭ ۋە تەجرىبىلىرىنىڭ يەكۈنى دېيىلسە، ئۇنداقتا، دېڭ شياۋپىڭ نەزەرىيىسى جۇڭگونىڭ ئىسلاھات-ئېچىۋېتىش ۋە سوتسىيالىستىك زامانىۋىلاشتۇرۇش قۇرۇلۇش ئىشلىرىنىڭ ئەمەلىيەتتە ئىسپاتلانغان توغرا نەزەرىيىۋى پىرىنسىپلىرىنىڭ ۋە تەجرىبىلىرىنىڭ يەكۈنى دېيىشكە توغرا كېلىدۇ. ھازىرقى زاماندىكى جۇڭگودا، سوتسىيالىزمىنىڭ ئىستىقبالى ۋە تەقدىرى مەسىلىسىنى باشقا نەزەرىيە بىلەن ئەمەس، مۇشۇ نەزەرىيە بىلەنلا ھەل قىلغىلى بولىدۇ.

ئۈچ نەپەر ئىنقىلابىي ئۇلۇغ زاتنىڭ بايراقنى ئېگىز كۆتۈرۈشى بىزنى قىممەتلىك تارىخىي تەجرىبە بىلەن تەمىن ئەتتى

يۇقىرىدىكى بايانلارغا ئاساسەن، لېنىن، ماۋ زېدۇڭ، دېڭ شياۋپىڭ ئۈچ ئۇلۇغ زاتنىڭ بايراقنى ئېگىز كۆتۈرۈشنىڭ ئۈلگىسى بولۇپ قېلىشىنىڭ سەۋەبى ۋە ئىپادىسىدىن ئېيتقاندا، تۆۋەندىكىدەك بىرقانچە ئورتاق ئالاھىدىلىككە ئىگە.

بىرىنچى، ئۇلارنىڭ ئۈچلىسى شۇ چاغدىكى دەۋر ئالاھىدىلىكى ۋە ئۆز دۆلىتىنىڭ ئەمەلىيىتىنى چىقىش قىلىپ، ماركىسىزم ئومۇمىي ھەقىقىتىنى ئۆز دۆلىتىنىڭ ئەمەلىيىتىگە بىرلەشتۈرۈپ، ماركىسىزمنىڭ ئاساسىي قائىدىلىرىنى قوللىنىپ ئەمەلىيەتتە ئوتتۇرىغا قويۇلغان يېڭى ۋەزىپە ۋە يېڭى مەسىلىلەرنى ھەل قىلىشتا چىڭ تۇرغان. لېنىن مۇنداق دېگەندى: ماركىسىزم بىزنى پەقەت ئومۇمىي يېتەكچى پىرىنسىپ بىلەنلا تەمىن ئەتدۇ» («لېنىن ئاللانما ئەسەرلىرى»، خەنزۇچە يېڭى نەشرى، 1-توم، 274-بەت). شۇڭا ماركىسىزم قائىدىلىرىنى قوللىنىشتا، ئوخشاش بولمىغان دەۋر ئارقا كۆرۈنۈشى ۋە ئوخشاش بولمىغان شارائىتىنى نەزەردە تۇتۇش، ئۇنى ئالاھىدە ۋاقىت، ئورۇن ۋە شارائىت بىلەن بىرلەشتۈرۈش لازىم. بۇنىڭ ئۆزى ماركىسىزمنىڭ بىر مۇھىم پىرىنسىپى. لېنىن دەل دۇنيانىڭ جاھانگىرلىك ۋە پرولېتارىيات ئىنقىلابى يېڭى دەۋرگە قەدەم قويغانلىقىنى، روسىيىنىڭ كاپىتالىزم تەرەققىي تاپمىغان، ئىقتىساد، مەدەنىيەت جەھەتتە نىسبەتەن ئارقىدا قالغان دۆلەت ئىكەنلىكىدەك ئەمەلىي ئەھۋالنى چىقىش قىلىپ، ماركىسىزمنىڭ ئاساسىي قائىدىلىرىنى كونكرېت قوللىنىپ بۇ «بىرلەشتۈرۈش» مەسىلىسىنى ھەل قىلىپ، روسىيە پرولېتارىيات ئىنقىلابىنىڭ شۇنداقلا دۇنيا پرولېتارىيات ئىنقىلابىنىڭ نىشانىنى ئېنىق كۆرسىتىپ بەردى، بىر دۆلەتتە سوتسىيالىزم قۇرۇشنىڭ يولىنى تاپتى. ماۋ زېدۇڭمۇ دەۋر ئالاھىدىلىكىگە ۋە جۇڭگو جەمئىيىتىنىڭ يېرىم مۇستەملىكە، يېرىم فېئوداللىق جەمئىيەت ئىكەنلىكىدەك ئالاھىدە دۆلەت ئەھۋالىغا ئاساسەن، ماركىسىزم-لېنىنىزمنىڭ ئاساسىي قائىدىلىرىنى كونكرېت قوللىنىپ بۇ «بىرلەشتۈرۈش» مەسىلىسىنى ھەل قىلىپ، جۇڭگوچە دېموكراتىك ئىنقىلاب يولىنى تېپىپ چىقتى. دېڭ شياۋپىڭ بولسا تىنچلىق بىلەن تەرەققىياتنىڭ دۇنيادىكى ئاساسىي تېما بولۇپ قالغانلىقى ۋە جۇڭگونىڭ ئىسلاھات-ئېچىۋېتىش دەۋرىدە تۇرۇۋاتقانلىقىدەك يېڭى دەۋر ئالاھىدىلىكى ۋە يېڭى ئەمەلىيەتتىكى نى چىقىش قىلىپ، ماركىسىزم-لېنىنىزم، ماۋ زېدۇڭ ئىدىيىسىنىڭ ئاساسىي قائىدىلىرىنى كونكرېت قوللىنىپ

بۇ "بىرلەشتۈرۈش" مەسلىسىنى ھەل قىلىپ، جۇڭگوچە سوتسىيالىزم قۇرۇش يولىنى بەرپا قىلدى. دېمەك، ماركسىزم ئومۇمىي ھەقىقىتىنى دەۋر ئالاھىدىلىكى ۋە ئۆز دۆلىتىنىڭ ئەمەلىيىتى بىلەن بىرلەشتۈرۈشكە يۈكسەك ئېتىبار بېرىش ھەم ئۇنى تولۇق ئىشقا ئاشۇرۇش ئۈچ ئۇلۇغ زاتنىڭ ماركسىزمدا توغرا ھالدا چىڭ تۇرالغانلىقىدىكى بىرىنچى مۇھىم سەۋەب، شۇنداقلا ئۇلارنىڭ ماركسىزم ئۇلۇغ بايرىقىنى ھەقىقىي ئېگىز كۆتۈرگەنلىكىنىڭ گەۋدىلىك ئىپادىسى.

ئىككىنچى، ئۇلارنىڭ ئۈچىلىسى ھەم ماركسىزمغا ۋارىسلىق قىلدى، ھەم يېڭى تارىخىي شارائىتتا ماركسىزمىنى بېيىتىپ ۋە راۋاجلاندۇرۇپ، ماركسىزمىنى ئىلگىرى سۈردى. ماركسىزمىنىڭ ھاياتىي كۈچى ئۇنىڭ ئەقىدە بولماستىن، ھەرىكەتنىڭ قىبلىنەماسى بولغانلىقىدا. سوتسىيالىزم ئەمەلىيىتى مەڭگۈ بىر نۇقتىدا توختاپ قالمايدۇ، ماركسىزم مۇشۇ ئەمەلىيەتنىڭ تەرەققىياتىغا ئەگىشىپ تەرەققىي قىلىپ تۇرغان ھەمدە باشتىن-ئاخىر ئۇنىڭ ئالدىدا تۇرغاندىلا، كومپاسلىق رولىنى ئوينىيالايدۇ. لېنىن مۇنداق دەپ كۆرسەتكەن: "بىز ھەرگىز ماركسىزم نەزەرىيىسىنى مەڭگۈ ئۆزگەرمەيدىغان ۋە چىقىلغىلى بولمايدىغان بىر خىل مۇقەددەس نەرسە دەپ قارىمايمىز؛ دەل ئۇنىڭ ئەكسىچە، بىز چوڭقۇر ئىشىنىمىزكى، ئۇ پەقەت بىر خىل ئىلىمغا ئاساس سېلىپ بەردى، خالاس، سوتسىيالىستلار ئەمەلىي تۇرمۇشتىن كېيىن قېلىشنى خالىمىسا، بۇ ئىلىمنى ھەرقايسى جەھەتلەردىن ئىلگىرى سۈرۈشى كېرەك." (يۇقىرىقى كىتاب، 274-بەت) ماۋ زېدۇڭ مۇنداق دېگەن: ماركسىزم چوقۇم ئالغا قاراپ راۋاجلىنىشى، ئەمەلىيەتنىڭ تەرەققىي قىلىشىغا ئەگىشىپ تەرەققىي قىلىشى كېرەككى، توختاپ قالماستىكى كېرەك. توختاپ قالسا، ئۆز پىتى تۇرىۋەرسە، ئۇنىڭ ھاياتىي كۈچى قالمايدۇ. دېڭ شياۋپىڭ قالايمىقانچىلىقنى ئوڭشاشنىڭ دەسلەپكى مەزگىلىدە مۇنداق دەپ كۆرسەتكەندى: "مارك-سىزمى ئەمەلىي تەرەققىيات بويىچە ئالغا سىلجىتىلساق، خىزمىتىمىزنى ياخشى ئىشلەپ كېتەلمەيدۇق؟ بىزنىڭ ماركسىزم-لېنىنىزم، ماۋ زېدۇڭ ئىدىيىسى بايرىقىنى ئېگىز كۆتۈرمىز، دېگىنىمىز قۇرۇق گەپ بولۇپ قالمامدۇ؟" (دېڭ شياۋپىڭ ماقالىلىرىدىن تاللانما، ئۇيغۇرچە نەشرى، 2-توم، 391-بەت) 1989-يىلى ئۇ يەنە تەكىتلەپ مۇنداق دېگەن: "ماركسىزمى يېڭى ئىدىيە، يېڭى نۇقتىئىنەزەر بىلەن داۋاملاشتۇرۇلغانلار ھەقىقىي ماركسىزمچى ئەمەس." (دېڭ شياۋپىڭ ماقالىلىرىدىن تاللانما، ئۇيغۇرچە نەشرى، 3-توم، 599-بەت) ستالىن ئەينى يىللاردا لېنىنىزمىنى شەرھلىگەن چاغدا، لېنىنىزمغا "جاھانگىرلىك ۋە پرولېتارىيات ئىنقىلابى دەۋرىدىكى ماركسىزم" دەپ تەبىر بەرگەن، ئۇ لېنىننىڭ يېڭى تارىخىي شارائىتتا ماركسىزمىنى ئىجادكارلىق بىلەن قوللانغانلىقى ۋە تەرەققىي قىلدۇرغانلىقىنى ئالاھىدە تەكىتلەپ، لېنىننىڭ يېڭى شارائىتتا قانداق قىلىپ

”ماركس تەلىماتىنى راۋاجلاندۇرغان“ لىقىنى، قانداق قىلىپ ”ماركسىزمنىڭ ئومۇمىي غەزىنىسىگە ماركس بىلەن ئېنگېلس يەتكۈزۈپ بەرگەن نەرسىلەرگە، جاھانگىرلىكتىن بۇرۇنقى كاپىتالىزم دەۋرىدە يەتكۈزۈش مۇمكىن بولغان نەرسىلەرگە قارىغاندا، بەزىبىر تېخىمۇ يېڭى نەرسىلەرنى قوشقان“ لىقىنى ئالتە جەھەتتىن ئەتراپلىق ۋە سىستېمىلىق بايان قىلغان («ستالىن تاللانما ئەسەرلىرى»، ئۇيغۇرچە نەشرى، 1-توم، 1000-بەت). پارتىيىمىزنىڭ 11-نۆۋەتلىك مەركىزىي كومىتېت 6-ئومۇمىي يىغىنىنىڭ «قارارى» دىمۇ ماۋ زېدۇڭ ئىدىيىسى-نىڭ ماركسىزم-لېنىنىزمنى ئىجادىي نەزەرىيە بىلەن بېيىتقانلىقى ۋە راۋاجلاندۇرغانلىقى ئالتە جەھەتتىن كۆرسىتىلگەن. دېڭ شياۋپىڭ نەزەرىيىسى ماركسىزم-لېنىنىزم، ماۋ زېدۇڭ ئىدىيىسىگە ۋارىسلىق قىلىپلا قالماستىن، تېخىمۇ مۇھىمى ئۇنى تەرەققىي قىلدۇرغان. بۇنداق تەرەققىي قىلدۇرۇش ياكى ۋارىسلىق قىلىش جەريانىدا ئۇنىڭغا نۇرغۇن يېڭى، مۇھىم نەرسىلەرنى قوشقان بولۇپ، ماركسىزم-لېنىنىزم، ماۋ زېدۇڭ ئىدىيىسىنى ئىلگىرى سۈرگەنلىكىدە ئىپادىلەنگەن؛ ياكى ئەمەلىيەتنى ئۆلچەم قىلىپ، ”ئەجداد“ لىرىمىزنىڭ بەزى توغرا بولمىغان، ئىلمىي بولمىغان ۋە كونا، ۋاقتى ئۆتۈپ كەتكەن فورمۇلا ۋە خۇلاسىلىرىنى باتۇرلۇق بىلەن چۆرۈپ تاشلاپ، ئۇنىڭ ئورنىغا ئەمەلىيەتكە ئۇيغۇن يېڭى فورمۇلا، يېڭى خۇلاسىلەرنى دەستىيىپ، ماركسىزم-لېنىنىزم، ماۋ زېدۇڭ ئىدىيىسىگە روشەن دەۋر تۈسى بېرىپ، ئۇنىڭ يېڭى ھاياتىي كۈچىنى ئۇرغۇتقانلىقىدا ئىپادىلەنگەن؛ ياكى جۇڭگونىڭ ئەمەلىيىتىنى چىقىش قىلىپ، پۈتۈنلەي يېڭى نەزەرىيىۋى پىرىنسىپ ۋە نەزەرىيىۋى نۇقتىئىنەزەرلەرنى ئوتتۇرىغا قويۇپ، ماركسىزم-لېنىنىزم، ماۋ زېدۇڭ ئىدىيىسىنىڭ مەزمۇنىنى زور دەرىجىدە بېيىتقانلىقىدا ئىپادىلەنگەن. قىسقىسى، دېڭ شياۋپىڭ ئىدىيىسىنىڭ ئەڭ روشەن ئالاھىدىلىكى يېڭىلىق يارىتىشتا. بۈگۈنكى كۈندە، مەلۇم مەنىدىن ئالغاندا بىز مۇنداق دېيىشىمىز مۇمكىنكى، دېڭ شياۋپىڭ نەزەرىيىسىنى بايان قىلىش ئاساسلىقى دېڭ شياۋپىڭ ئۆز ئەسەرلىرى ئارقىلىق ماركسىزم-لېنىنىزم، ماۋ زېدۇڭ ئىدىيىسى ئومۇمىي غەزىنىسىگە قوشقان ۋە شۇ سەۋەب بىلەن تەبىئىي ھالدا دېڭ شياۋپىڭنىڭ ئىسمى بىلەن ئايرىلمايدىغان ئاشۇ ئالاھىدە ۋە يېڭى تۆھپىلىرىنى بايان قىلىشتىن ئىبارەت. دېمەك، يېڭى تارىخىي شارائىتقا ئاساسەن ماركسىزمنى زور تەرەققىياتلارغا ئېرىشتۈرۈش ئۈچ ئۇلۇغ زاتنىڭ ماركسىزىمدا توغرا ھالدا چىڭ تۇرالغانلىقىدىكى ئىككىنچى مۇھىم سەۋەب، شۇنداقلا ئۇلارنىڭ ماركسىزم ئۇلۇغ بايرىقىنى ھەقىقىي ئېگىز كۆتۈرگەنلىكىنىڭ يەنە بىر گەۋدىلىك ئىپادىسى.

ئۈچىنچى، ئۇلارنىڭ ئۈچلىسى ئىككى سەپتە ئىدىيىۋى كۈرەشنى مۇۋاپىق قانات يايدۇرۇپ، ”سول“ چىللىق ۋە ئوڭچىللىقنىڭ توسقۇنلۇقىنى قەتئىي چىقىرىپ تاشلاپ، باشتىن-ئاخىر توغرا نىشان ۋە يولنى

ئىكەللىگەن. ئىنقىلابىي ھەرىكەت جەريانىدا، سوتسىيالىزم ئەمەلىيىتى جەريانىدا، تۈرلۈك ئوبيېكتىپ ۋە سۈبېكتىپ سەۋەبلەر تۈپەيلىدىن، دائىم دېگۈدەك "سول" چىللىق ۋە ئوڭچىللىق ئېغىشلىرى يۈز بېرىدۇ. مەيلى "سول" چىللىق بولسۇن ياكى ئوڭچىللىق بولسۇن، ماھىيەتتە ئۇلارنىڭ ھەممىسى ماركسىزم پىرىنسىپلىرىدىن ئۇ جەھەتتىن ياكى بۇ جەھەتتىن چەتلىگەنلىك بولۇپ ھېسابلىنىدۇ، ئۇلارنىڭ ھەممىسى ئىنتايىن زىيانلىق بولىدۇ. شۇنىڭ ئۈچۈن، ئىككى سەپتىكى ئىدىيەۋى كۈرەشنى تەڭ قانات يايدۇرۇپ، خاتا خاھىشلارنى ۋاقتىدا تۈزىتىپ، ماركسىزمنىڭ ئىلمىيلىقى ۋە ساپلىقىنى قوغداش لازىم، بۇ—ماركسىزمنىڭ تەرەققىي قىلالىشىدىكى مۇھىم بىر شەرت. دېمەك، خاتا خاھىشلارغا قەتئىي قارشى تۇرۇش، "سول" چىللىق ۋە ئوڭچىللىقنىڭ كاشىلىسىنى چىقىرىپ تاشلاش ئۈچ ئۇلۇغ زاتنىڭ ماركسىزىمدا توغرا ھالدا چىڭ تۇرالغانلىقىدىكى ئۈچىنچى مۇھىم سەۋەب، شۇنداقلا ئۇلارنىڭ ماركسىزم ئۇلۇغ بايرىقىنى ھەقىقىي ئېگىز كۆتۈرگەنلىكىنىڭ يەنە بىر گەۋدىلىك ئىپادىسى.

بۇلارنىڭ ھەممىسى ئۈچ ئۇلۇغ زات بايرىقىنى ئېگىز كۆتۈرۈش مەسىلىسىدە بىزگە يارىتىپ بەرگەن ئىنتايىن قىممەتلىك تارىخىي تەجرىبە بولۇپ، بىزنىڭ مەڭگۈ ئەستە تۇتۇشىمىزغا ۋە ئەستايىدىل ئۆگىنىشىمىزگە ئەرزىيدۇ.

بىز بۈگۈنكى كۈندە قانداق قىلساق دېڭ شياۋپىڭ نەزەرىيىسى

ئۇلۇغ بايرىقىنى ھەقىقىي ئېگىز كۆتۈرگەن بولىمىز

بۈگۈنكى كۈندە، بىزنىڭ ئەڭ مۇھىم ۋەزىپىمىز دېڭ شياۋپىڭ نەزەرىيىسى ئۇلۇغ بايرىقىنى تەۋرەنمەي ئېگىز كۆتۈرۈشتىن ئىبارەت. ئۇنداق بولسا، قانداق قىلغاندا بۇ بايرىقىنى ھەقىقىي ئېگىز كۆتۈرگىلى بولىدۇ؟ خەلقئارا كوممۇنىزم ھەرىكىتى ۋە پارتىيىمىزنىڭ تارىخىي تەجرىبىسىدىن قارىغاندا، بولۇپمۇ دېڭ شياۋپىڭنىڭ بايرىقىنى ئېگىز كۆتۈرۈش مەسىلىسىدىكى چوڭقۇر پىكرى، قەتئىي پىرىنسىپى ۋە يۈكسەك ماھارىتىدىن تۆۋەندىكى بىرنەچچە نۇقتىغا ئەمەل قىلىش لازىملىقىنى بىلگىلى بولىدۇ:

(1) دېڭ شياۋپىڭ نەزەرىيىسىنى مۇكەممەل، توغرا چۈشىنىش ۋە ئىگەللەش لازىم. ئەينى يىللاردا دېڭ شياۋپىڭ ماۋ زېدۇڭ ئىدىيىسىگە بولغان ھەرخىل خاتا چۈشەنچە ۋە بۇرمىلاشلارنى كۆزدە

تۇتۇپ، ماۋ زېدۇڭ ئىدىيىسىنىڭ ئىدىيىۋى سىستېما ئىكەنلىكىنى تەكىتلەپ، ماۋ زېدۇڭ ئىدىيىسىنى مۇكەممەل، توغرا چۈشىنىش لازىملىقىنى، ماۋ زېدۇڭ ئىدىيىسى سىستېمىسىنى ئۆگىنىش، ئىگەللەش ۋە ئىشلىتىش ئارقىلىق تۈرلۈك خىزمەتلىرىمىزگە يېتەكچىلىك قىلىشقا ماھىر بولۇش لازىملىقىنى ئوتتۇرىغا قويغان. دېڭ شياۋپىڭ نەزەرىيىسىگە نىسبەتەنمۇ، بىز ئوخشاشلا ئۇنىڭ ئىلمىي ئىدىيىۋى سىستېما ئىكەنلىكىنى تەكىتلىشىمىز، دېڭ شياۋپىڭ نەزەرىيىسى ئۈستىدە مۇكەممەل، توغرا چۈشەنچە ھاسىل قىلىشىمىز، دېڭ شياۋپىڭ نەزەرىيىسى سىستېمىسىنى ئۆگىنىش، ئىگەللەش ۋە ئىشلىتىش ئارقىلىق تۈرلۈك خىزمەتلىرىمىزگە يېتەكچىلىك قىلىشقا ماھىر بولۇشىمىز لازىم. بۇ بىزدىن شۇنى تەلەپ قىلدۇكى، ھەر بىر مەسىلىنى بايان قىلغان چاغدا ئۇنى دېڭ شياۋپىڭنىڭ باشقا مۇناسىۋەتلىك بايانلىرى بىلەن بىرلەشتۈرۈشىمىز، مۇشۇنداق بىرلەشتۈرۈش ئارقىلىق ئەتراپلىق، سىستېمىلىق، ئومۇمىي جەھەتتىن ئىگەللىشىمىز، ئۇ يەر-بۇ يەردىن ئۆزۈۋېلىپ نەقىل كەلتۈرمەسلىكىمىز لازىم؛ دېڭ شياۋپىڭ مەلۇم نۇقتىئىنەزەر ۋە تەشەببۇسنى ئوتتۇرىغا قويغان چاغدىكى ئارقا كۆرۈنۈش ۋە شەرت-شارائىت بىلەن بىرلەشتۈرۈپ، مەسىلىنى مەلۇم تارىخىي دائىرە ئىچىگە قويۇشىمىز، مۇشۇنداق بىرلەشتۈرۈش ئارقىلىق كونكرېت، تارىخىي يوسۇندا ئالاھىدە ئىگەللىشىمىز، مېتافىزىكىلىق ھالدا خالىغانچە ئۇنى ئابستىراكتلاشتۇرۇشتىن، ئومۇمىيلاشتۇرۇشتىن، مۇتلەقەشتۈرۈۋېتىشتىن ساقلىنىشىمىز لازىم؛ "شەيئىنى ئەسلى قىياپىتى بويىچە تونۇش" تەك ماتېرىيالزىملىق پىرىنسىپقا ئەمەل قىلىپ، دېڭ شياۋپىڭنىڭ ھەر بىر نەزەرىيىۋى نۇقتىئىنەزەر ۋە تەشەببۇسنى ئوتتۇرىغا قويۇشتىكى ئەسلى مەقسىتىنى ئويىپكىتىپ ھالدا تەتقىق قىلىشىمىز، سۇبيېكتىپچىلىق بىلەن قىياس قىلىش، تەھلىل قىلىشتىن ۋە ئاتالمىش لوگىكىلىق يەكۈن چىقىرىشتىن ساقلىنىشىمىز، "ھەركىم ئۆزىگە ئېھتىياجلىقلىرىنى قوبۇل قىلىش" تەك پىراگماتىزىملىق يولنى تۇتۇشتىن تېخىمۇ ساقلىنىشىمىز لازىم.

(2) ئەمەلىيەتنى چىقىش قىلىشتا چىڭ تۇرۇپ، دېڭ شياۋپىڭ نەزەرىيىسىنى ئەمەلىيەت جەريانىدا توغرا قوللىنىش ھەم ئۇنى بېيىتىش، تەرەققىي قىلدۇرۇش لازىم. دېڭ شياۋپىڭ ھايات ۋاقتىدا ھەممىدىن بەك تەكىتلىگىنى ھەقىقەتنى ئەمەلىيەتتىن ئىزدەش، دېڭ شياۋپىڭ نەزەرىيىسىنىڭ جەۋھىرى ياكى جېنى ھەقىقەتنى ئەمەلىيەتتىن ئىزدەشتىن ئىبارەت. شۇڭلاشقا، دېڭ شياۋپىڭ نەزەرىيىسى بايرىقىنى ئېگىز كۆتۈرۈپ-مىز دەيدىكەنمىز، بارلىق خىزمەتلەردە باشتىن-ئاخىر مۇشۇ نەزەرىيىنىڭ جەۋھىرىنى ئىگەللىشىمىز، دۆلىتىمىز-نىڭ ئاساسىي ئەھۋالىنى چىقىش قىلىشىمىز، ئۆلكە، شەھەر، ناھىيە، يېزىلارنىڭ كونكرېت ئەھۋالىنى چىقىش قىلىشىمىز، بولۇپمۇ ھەرقانداق ۋاقىتتا دۆلىتىمىزنىڭ ھازىر يەنىلا سوتسىيالىزىمنىڭ دەسلەپكى باسقۇچىدا

تۇرۇۋاتقانلىقىنى ھەم بۇنىڭدىن كېيىنكى خېلى ئۇزاق ۋاقىتقىچە سوتسىيالىزىمنىڭ دەسلەپكى باسقۇچىدا تۇرىدىغانلىقىنى ئۈنۈملۈك ئۆزگەرتىش، مۇشۇ ئەڭ چوڭ ئەمەلىيەتكە ئاساسەن نىشان ۋە ۋەزىپىلەرنى، سىياسەت ۋە تەدبىرلەرنى، پىلان ۋە ئۇسۇللارنى تۈزۈش لازىم. دېڭ شياۋپىڭ نەزەرىيىسى يەنە ئوچۇق ھالەتتە تۇرىدىغان ۋە تەرەققىي قىلىپ بارىدىغان نەزەرىيە، ئۇ ئەمەلىيەتنىڭ تەرەققىي قىلىشىغا ئەگىشىپ ئۆزىنىڭ مەزمۇنىنى ئۈزلۈكسىز تولۇقلاپ ۋە كېڭەيتىپ بېرىشى لازىم. بۇ نەزەرىيىنىڭ سوتسىيالىزم دېگەن نېمە، سوتسىيالىزىمنى قانداق قۇرۇش كېرەك دېگەنگە ئوخشاش بىر قاتار ئاساسىي مەسىلىلەرگە بەرگەن جاۋابى دەسلەپكى جاۋاب، ئۇ سوتسىيالىزم قۇرۇشنىڭ ئاساسىي قانۇنىيىتىنى ۋە ئۇنىڭ ھەرقايسى ساھەلەردىكى كونكرېت قانۇنىيەتلىرىنى بىلىپ بولغىنى يوق، بىلىپ بولۇشمۇ مۇمكىن ئەمەس. پارتىيە مەركىزىي كومىتېتىنىڭ مۇشۇ بىرقانچە يىلدىن بۇيان ئىسلاھات-ئېچىۋېتىش ۋە سوتسىيالىستىك زامانىۋىلاشتۇرۇش قۇرۇلۇش ئىشلىرىغا رەھبەرلىك قىلىش جەريانىدا ئەمەلىيەتنى چىقىش قىلىپ تۈرلۈك دانا تەدبىرلەرنى ئوتتۇرىغا قويغانلىقى، تۈرلۈك مۇھىم چارە-ئۇسۇللارنى قوللانغانلىقى ۋە نۇرغۇن مۇھىم تەجرىبىلەرنى ياراتقانلىقى دېڭ شياۋپىڭ نەزەرىيىسىنى توغرا قوللانغانلىقى بولۇپلا قالماي، دېڭ شياۋپىڭ نەزەرىيىسىنى بېيىتقانلىقى، تەرەققىي قىلدۇرغانلىقى ۋە مۇكەممەللەشتۈرۈلگەنلىكىدۇر. 15-قۇرۇلتاينىڭ دوكلاتىدا دېڭ شياۋپىڭ نەزەرىيىسىنىڭ تارىخىي ئورنى يەنىمۇ تىكلەندى، سوتسىيالىزىمنىڭ دەسلەپكى باسقۇچى توغرىسىدىكى نەزەرىيە ئومۇميۈزلۈك چوڭقۇرلاشتۇرۇلدى، ئىقتىسادىي تۈزۈلمە ئىسلاھاتى بولۇپمۇ مۈلۈكچىلىك مەنئىلىسىدە بىر قاتار يېڭى نۇقتىئىنەزەر، يېڭى ھۆكۈملەر ئوتتۇرىغا قويۇلدى، بۇنىڭ بىلەن نەزەرىيە جەھەتتە مۇھىم بۆسۈش ھاسىل قىلىنىپ، زور نەتىجە قازىنىلدى. بۇ، ئەمەلىيەت جەريانىدا دېڭ شياۋپىڭ نەزەرىيىسىنى داۋاملىق بېيىتىش ۋە ئىجادكارلىق بىلەن تەرەققىي قىلدۇرۇشنىڭ ئۈلگىسى، دېڭ شياۋپىڭ نەزەرىيىسى بايرىقىنى ھەققىي ئېگىز كۆتۈرۈشنىڭ ئۈلگىسى.

(3) پارتىيىنىڭ سوتسىيالىزىمنىڭ دەسلەپكى باسقۇچىدىكى ئاساسىي لۇشىيەندە قىلچە تەۋرەنمەي چىڭ تۇرۇش لازىم. 15-قۇرۇلتاينىڭ دوكلاتىدا: "11-نۆۋەتلىك مەركىزىي كومىتېتنىڭ 3-ئومۇمىي يىغىنىدىن بۇيانقى لۇشىيەندە چىڭ تۇرۇشتىن تەۋرەنمەنلىكنىڭ ئۆزى دېڭ شياۋپىڭ نەزەرىيەسى بايرىقىنى ئېگىز كۆتۈرۈشتىن تەۋرەنمەنلىك بولىدۇ" دەپ كۆرسىتىلگەن. بۇنىڭدا بايراقنى قانداق ئېگىز كۆتۈرۈش مەسىلىسى پارتىيىنىڭ ئاساسىي نەزەرىيىسى بىلەن ئاساسىي لۇشىيەننىڭ ئىچكى مۇناسىۋىتى نۇقتىسىدىن شەرھلەنگەن بولۇپ، بىزگە دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرۈشتە

ئەڭ مۇھىمى، ئەڭ ئاساسلىقى پارتىيىنىڭ ئاساسىي لۇشىيەندە چىڭ تۇرۇشتىن تەۋرەنمەسلىك كېرەكلىكىنى ئۇقتۇردى. چۈنكى دېڭ شياۋپىڭ نەزەرىيىسى پارتىيىمىزنىڭ ئاساسىي نەزەرىيىسى، پارتىيىنىڭ ئاساسىي لۇشىيەننىڭ ئۇلى، ئالدىنقى شەرتى ۋە ئاساسى. مۇشۇ نەزەرىيىگە ئاساسەن، "بىر مەركەز، ئىككى ئاساسىي نۇقتە"نى ئاساسىي مەزمۇن قىلغان پارتىيىنىڭ سوتسىيالىزمنىڭ دەسلەپكى باسقۇچىدىكى ئاساسىي لۇشىيەننى شەكىللەنگەن. بۇ لۇشىيەن جۇڭگودىكى سوتسىيالىزم تەرەققىياتىنىڭ ئاساسىي قانۇنىيىتىنى ئەكس ئەتتۈردى، جۇڭگوچە سوتسىيالىزمنىڭ تەرەققىيات يولىنى كۆرسىتىپ بەردى، ئاساسىي نەزەرىيىنىڭ روھى ۋە تەلپىنى نامايان قىلدى، ئۇ ئاساسىي نەزەرىيىنى ئەمەلىيەتتە كۆرسىتىدىغان ھەرىكەت پروگراممىسىدۇر. ئاساسىي لۇشىيەندە تەۋرەنمەي چىڭ تۇرغاندىلا، ئاندىن ئاساسىي نەزەرىيىنى جۇڭگودا رېئاللاشتۇرغىلى، ئاساسىي نەزەرىيىدە كۆزلەنگەن نىشان ۋە مەقسەتنى ئاخىرقى ھېسابتا ئىشقا ئاشۇرغىلى بولىدۇ.

(4) كاللىنى باشتىن-ئاخىر سەگەك تۇتۇپ، ھەر خىل توسقۇنلۇقلارنى چىقىرىپ تاشلاش لازىم. تارىخ قايتا-قايتا ئىسپاتلىدىكى، بىر ئۇلۇغ زات ۋاپات بولغاندىن كېيىن، قانداق بايرىقىنى كۆتۈرۈش ۋە بايرىقىنى قانداق كۆتۈرۈش مەسلىسىدە، كۆپ ھاللاردا ھەر خىل مۇرەككەپ ئەھۋاللار كېلىپ چىقىدۇ. بىز دېڭ شياۋپىڭ نەزەرىيىسىنى مۇكەممەل، توغرا چۈشەنگەن ئاساستا، توغرا نىشاننى ئىگەللىشىمىز، ئوڭدىن ياكى "سول"دىن كەلگەن توسقۇنلۇقلارنىڭ تەسىرى ۋە چەكلىمىسى بىلەن نىشاندىن ئېزىپ كەتمەسلىكىمىز لازىم. دېڭ شياۋپىڭ نەزەرىيىسى جۇڭگوچە سوتسىيالىزم قۇرۇش نەزەرىيىسى. جۇڭگوچە سوتسىيالىزمنىڭ ئاساسىي مەزمۇنى، بىرىنچىدىن سوتسىيالىزم، ئىككىنچىدىن جۇڭگوچە ئالاھىدىلىك، دېمەك، ئۇ مۇشۇ ئىككىسىنىڭ بىرىكىشىدۇر. دېڭ شياۋپىڭ نەزەرىيىسىنىڭ "چىن مەنىسى" ئىشلەپچىقىرىش كۈچلىرىنى تەرەققىي قىلدۇرۇشتىنلا ئىبارەت، ئىزم، نىشان دېگەن نەرسىلەر بىلەن كارىمىز بولماسلىقى لازىم، دەپ تەرغىپ قىلىنىپ، ھەممە ئىشتا غەرىبتىكى كاپىتالىستىك دۆلەتلەرنىڭ بىرىنچىلىرىنى ئۈلگە قىلىشنى تەلەپ قىلىش—بۇ بىر خىل ئوڭ تەرەپتىن كەلگەن توسقۇنلۇق؛ "ئەجداد"لىرىمىز بەلگىلەپ بەرگەن قائىدىلەرنى مېخانىك ھالدا كۆچۈرۈپ كېلىپ، ئۇنىڭ بىلەن دېڭ شياۋپىڭ نەزەرىيىسىنى "چۈشەپ قويۇپ"، پارتىيىنىڭ ھازىر يولغا قويۇۋاتقان لۇشىيەن، فاڭجېن، سىياسەتلىرىنى ئەيىبلەپ، ئىسلاھات-ئېچىۋېتىشتىن بۇرۇنقى كونا يولغا قايتىشنى تەلەپ قىلىش—بۇ بىر خىل "سول" تەرەپتىن كەلگەن توسقۇنلۇق. بۇ ئىككى خىل توسقۇنلۇقنى سەگەكلىك بىلەن قەتئىي چىقىرىپ تاشلىغاندىلا، دېڭ شياۋپىڭ نەزەرىيىسى بايرىقىنى ھەقىقىي ئېگىز كۆتۈرگىلى بولىدۇ. بىراق نۆۋەتتىكى ئەمەلىي ئەھۋالدىن قارىغاندا، "سول" تەرەپتىن كەلگەن

توسقۇنلۇق ئادەمنى ئوڭايلا ئېزىقتۇرۇپ قويدۇ، شۇڭلاشقا، "سول"دىن كەلگەن توسقۇنلۇقنى نۇقتىلىق چىقىرىپ تاشلاش لازىم. دېڭ شياۋپىڭ جەنۇبى كۆزدىن كەچۈرگەندە مۇنداق دېگەندى: جۇڭگودا ئوڭچىللىقتىن ھوشيار بولۇش، ئەمما "سول"چىللىقنىڭ ئالدىنى ئېلىشنى ئاساسىي ئورۇنغا قويۇش لازىم. بۇ جۇڭگونىڭ ئاساسىي ئەھۋالىغا، پارتىيىنىڭ ئاساسىي تارىخى ھەم يېڭى دەۋردىكى ئىسلاھات-ئېچىۋېتىشنىڭ ئاساسىي تەجرىبىسىگە ئاساسەن چىقىرىلغان مۇھىم ھۆكۈم، مەسلىنى ئومۇمىي جەھەتتىن ئويلىنىپ چىقىرىلغان ئومۇمىي يەكۈن بولۇپ، خېلى ئومۇمىي ئەھمىيەتكە ۋە ئۇزاق مۇددەتلىك يېتەكچىلىك ئەھمىيىتىگە ئىگە. شەك-سۈپەتسىزكى، بۇ ھۆكۈم ۋە خۇلاسە چىڭ تۇرۇش بىزنىڭ دېڭ شياۋپىڭ نەزەرىيىسى بايرىقىنى ھەقىقىي ئېگىز كۆتۈرۈشمىزنىڭ زۆرۈر شەرتى.

(ئاپتور: جېجياڭ ئۆلكىلىك ئىجتىمائىي پەنلەر ساھەسىدىكىلەر بىرلەشمىسىدىن)

تەرجىمە قىلغۇچى: خۇدا بەردى خېلىل

مەسئۇل مۇھەررىر: ئەركىنجان

دۆلەت مۇداپىئە قۇرۇلۇشى ۋە ئارمىيە قۇرۇلۇشىنى

كۈچەيتىش—دۆلەت بىخەتەرلىكىنىڭ ۋە

زامانىۋىلاشتۇرۇش قۇرۇلۇشىنىڭ

ئاساسىي كاپالىتى

جاك گوچۇ

بىر يولداش جياڭ زېمىن پارتىيە 15-قۇرۇلتىيىدا بەرگەن دوكلاتىدا ئېنىق قىلىپ مۇنداق دەپ كۆرسەتتى: "دۆلەت مۇداپىئە قۇرۇلۇشى ۋە ئارمىيە قۇرۇلۇشىنى كۈچەيتىش—دۆلەت بىخەتەرلىكىنىڭ ۋە زامانىۋىلاشتۇرۇش قۇرۇلۇشىنىڭ ئاساسىي كاپالىتى". بۇ ئىلمىي ھۆكۈمدە دۆلەت مۇداپىئە قۇرۇلۇشى ۋە ئارمىيە قۇرۇلۇشىنىڭ دۆلەت بىخەتەرلىكىنى ۋە زامانىۋىلاشتۇرۇش قۇرۇلۇشىنى قوغداشتىكى مۇھىم ئورنى ۋە رولى تولۇق كۆرسىتىپ بېرىلدى. بىز بۇ ئىلمىي ھۆكۈمنى ئەستايىدىل ئۆگىنىپ، چوڭقۇر ئۆزلەشتۈرۈپ، دۆلەت مۇداپىئە قۇرۇلۇشى ۋە ئارمىيە قۇرۇلۇشىنى ھەقىقىي كۈچەيتىپ، ئارمىيىمىزنىڭ ئىنقىلابىيلىشىش، زامانىۋىلىشىش، مۇنتىزىملىشىش سەۋىيىسىنى يەنىمۇ ئۆستۈرۈشىمىز لازىم.

دۆلەت مۇداپىئە قۇرۇلۇشى ۋە ئارمىيە قۇرۇلۇشىنى كۈچەيتىش دۆلەتنىڭ زېمىن، ھاۋا تەۋەلىكى، دېڭىز تەۋەلىكى ھوقۇقىنى ۋە دېڭىز-ئوكيان ھوقۇق-مەنپەئىتىنى قوغداش، دۆلەتنىڭ بىرلىكى ۋە بىخەتەرلىكىنى قوغداشنىڭ ئېھتىياجى. دۆلەت بىخەتەرلىكى دۆلەت ۋە مىللەتنىڭ مەۋجۇت بولۇپ تۇرۇشى ۋە تەرەققىي قىلىشىنىڭ تۈپ كاپالىتى. چۇڭگو خەلق ئازادلىق ئارمىيىسى سوتسىيالىستىك ۋەتەننى قوغدايدىغان پولات سېپىل، دۆلەتنىڭ ئىگىلىك ھوقۇقى، بىرلىكى ۋە بىخەتەرلىكىنى قوغداش پارتىيە ۋە خەلق ئارمىيىمىزگە يۈكلىگەن مۇقەددەس بۇرچ. يېڭى تارىخىي شارائىتتا، ئارمىيىمىز ئۆزىنىڭ مۇقەددەس بۇرچىنى ساداقەتلىك بىلەن ئادا قىلىمىز دەيدىكەن، دۆلەت بىخەتەرلىكى ۋە زامانىۋىلاشتۇرۇش قۇرۇلۇشىنى قوغداش ئۈچۈن

يېڭى تۆھپىلەرنى قوشۇشى لازىم. بىزنىڭ ئېھتىياجىمىز ۋە ئىقتىسادىمىزنىڭ ئۆزگىرىشىگە قارىتا، دۆلەت مۇداپىئە قۇرۇلۇشى ۋە ئارمىيە قۇرۇلۇشىنى كۈچەيتىش خەلق دېموكراتىيىسى دىكتاتورىسىنى قوغداش، دۆلەتنىڭ ئۇزاققىچە مۇقىم بولۇشىغا كاپالەتلىك قىلىش، سوتسىيالىستىك زامانىۋىلاشتۇرۇش قۇرۇلۇشىنى ئوڭۇشلۇق ئېلىپ بېرىشنىڭ ئېھتىياجى. ئارمىيە—ئۇستقۇرۇلمىنىڭ، بولۇپمۇ دۆلەت ھاكىمىيىتىنىڭ مۇھىم تەركىبىي قىسمى، ئۇ ھەمىشە مۇئەييەن ھۆكۈمران سىنىپ ۋە ئىجتىمائىي گۇرۇھ ئۈچۈن خىزمەت قىلىدۇ، ئۇ دۆلەتتىكى ھۆكۈمران سىنىپنىڭ دىكتاتورىدا يۈرگۈزۈشتىكى قورالدىۇر. ئارمىيىمىز جۇڭگو كومپارتىيىسى قۇرغان پرولېتارىياتنىڭ يېڭىچە خەلق ئارمىيىسى بولۇپ، پارتىيىنىڭ سىياسىي ۋەزىپىسىنى ئىجرا قىلىدىغان قوراللىق گۇرۇھ، خەلق دېموكراتىيىسى دىكتاتورىسىنىڭ مۇستەھكەم ئۇل تېشى، ئىلگىرى شۇنداق بولغانىدى، ھازىرمۇ شۇنداق بولۇۋاتىدۇ، كەلگۈسىدىمۇ شۇنداق بولىدۇ. يېڭى تارىخىي شارائىتتا، خەلق دېموكراتىيىسى دىكتاتورىسىنىڭ مۇستەھكەم ئۇل تېشى بولغان ئارمىيىمىز قەتئىي ھالدا سوتسىيالىستىك تۈزۈمنى قوغدىشى، پارتىيىنىڭ ئاساسىي لۇشىەننى قوغدىشى، جەمئىيەتنىڭ تىنچ-ئىتتىپاقلىقىنى قوغدىشى، سوتسىيالىستىك زامانىۋىلاشتۇرۇش قۇرۇلۇشىنىڭ ئوڭۇشلۇق ئېلىپ بېرىلىشىغا كاپالەتلىك قىلىشى كېرەك. سوتسىيالىستىك زامانىۋىلاشتۇرۇش قۇرۇلۇشىنى ئوڭۇشلۇق ئېلىپ بېرىش ئۈچۈن مۇقىم بولغان بىر سىياسىي مۇھىت ۋە ئىجتىمائىي مۇھىت بولۇشى شەرت. ۋەھالەنكى مەملىكىتىمىزنىڭ زامانىۋىلاشتۇرۇش قۇرۇلۇشى ئىنتايىن مۇرەككەپ بولغان ئىجتىمائىي مۇھىتتا ئېلىپ بېرىلىۋاتىدۇ، نۆۋەتتە مەملىكىتىمىز جەمئىيەتنىڭ مۇقىملىقىغا تەسىر كۆرسىتىۋاتقان ئامىللار ئاز ئەمەس، بىرىنچىدىن، ئېلىمىزدە، سىنىپىي كۈرەش جەمئىيەتتىكى ئاساسىي زىددىيەت بولۇشتىن قالغان بولسىمۇ، لېكىن سىنىپىي كۈرەش يەنىلا مۇئەييەن دائىرە ئىچىدە ئۇزاققىچە مەۋجۇت بولۇپ تۇرىدۇ، جەمئىيەتكە زىيان بېالىدىغان، جەمئىيەت تەرتىپىگە بۇزغۇنچىلىق قىلىدىغان تۈرلۈك جىنايەتچىلەر ۋە جىنايى قىلمىشلار ھېلىمەم مەۋجۇت بولۇپ تۇرۇۋاتىدۇ، بۇنداق ئەھۋاللارنىڭ خېلى ئۇزاق مەزگىل ئىچىدە پۈتۈنلەي يوقىلىپ كېتىشى مۇمكىن ئەمەس. شۇنىڭ بىلەن بىرگە، غەربتىكى دۈشمەن كۈچلەر جۇڭگونىڭ تەرەققىياتىنى توسۇش نىيىتىدە بولۇۋاتىدۇ، ئۇلار جۇڭگونى "غەربچىلەشتۈرۈش"، "پارچىلاش" قەستىنى ھېچقاچانمۇ تاشلاپ قويغىنى يوق ھەم تاشلاپ قويمايدۇ. دۆلەت ئىچى ۋە سىرتىدىكى دۈشمەن كۈچلەر مۇۋاپىق پۇرسەتكە ئېرىشىپلا ئۆزئارا تىل بىرىكتۈرۈشى مۇمكىن. ئىككىنچىدىن، مەملىكىتىمىز ھازىر پىلانلىق ئىگىلىك تۈزۈلمىسىدىن سوتسىيالىستىك بازار ئىگىلىكى تۈزۈلمىسىگە بۇرۇلۇش جەريانىدا تۇرۇۋاتىدۇ، مەنپەئەت مۇناسىۋىتىنى تەڭشەشتىن كېلىپ

چىققان ئىجتىمائىي زىددىيەت ۋە مەسىلىلەرمۇ پەيدىنپەي گەۋدىلىنىپ چىقىۋاتىدۇ. شۇڭا، تىنچ سىياسىي مۇھىت ۋە ئىجتىمائىي تەرتىپنى قوغداش زامانىمىزدىكى جۇڭگونىڭ تەرەققىياتىدا باشتىن-ئاخىر ئالدىمىزدا تۇرىدىغان بىر مۇھىم مەسىلە. يولداش دېڭ شياۋپىڭ، جۇڭگونىڭ مەسىلىسىدە ھەممىنى بېسىپ چۈشىدىغەننى—مۇقىملىقنىڭ بولۇشى، مۇقىم ئىجتىمائىي مۇھىت بولمىسا، ھېچقانداق ئىشنى باشقا ئېلىپ چىققىلى بولمايدۇ، سوتسىيالىستىك زامانىۋىلاشتۇرۇش قۇرۇلۇش ئىشلىرىدىن سۆز ئاچقىلى بولمايدۇ، دەپ قايتا-قايتا تەكىتلىگەنىدى. دۆلەتنىڭ مۇقىم ۋە تىنچ-ئىتتىپاق بولغان ۋەزىيىتىنى قوغداش خەلق دېموكراتىيىسى دىكتاتورىسىدىن ئايرىلالمايدۇ، خەلق ئازادلىق ئارمىيىسىدىن ئىبارەت بۇ خەلق دېموكراتىيىسى دىكتاتورىسىدىن نىڭ مۇستەھكەم ئۇل تېشىدىن ئايرىلالمايدۇ. سوتسىيالىستىك تۈزۈمدە ۋە پارتىيىنىڭ ئاساسىي لۇشىيەندە چىڭ تۇرۇش—يولداش دېڭ شياۋپىڭ ئارمىيىگە تاپشۇرغان سىياسىي تاپشۇرۇقى، ئارمىيىمىزنىڭ مۇقەددەس بۇرچى. ئىشەنچلىك، مۇقىم، قۇدرەتلىك ئارمىيە بولمىسا، جەمئىيەتنىڭ مۇقىملىقىنى قوغدايمىز دېگىنىمىز قۇرۇق سۆزگە ئايلىنىپ قالىدۇ.

دۆلەت مۇداپىئە قۇرۇلۇشى ۋە ئارمىيە قۇرۇلۇشىنى كۈچەيتىش—دۇنيا تىنچلىقىنى قوغداش، مەملىكىتىمىزنىڭ ئىسلاھات-ئېچىۋېتىش ۋە زامانىۋىلاشتۇرۇش قۇرۇلۇش ئىشلىرى ئۈچۈن ياخشى خەلقئارا مۇھىت يارىتىپ بېرىشنىڭ ئېھتىياجى. بىر مۇستەقىل دۆلەتنىڭ ئەڭ ئاساسىي دۆلەت مەنپەئىتى ئومۇمىي خەلقئارا مۇناسىۋەت قۇرۇلمىسىدا ياشىيالايدىغان ۋە تەرەققىي قىلالايدىغان بولۇش. دۆلەت مەنپەئىتى ئاساسلىقى تەرەققىيات مەنپەئىتى بىلەن بىخەتەرلىك مەنپەئىتىدىن ئىبارەت ئىككى تەرەپنى ئۆز ئىچىگە ئالىدۇ، بۇ ئىككى تەرەپ بىر-بىرىگە باغلىنىشلىق بولىدۇ، بىر-بىرىنى ئىلگىرى سۈرىدۇ. ئىسلاھات-ئېچىۋېتىش بىلەن زامانىۋىلاشتۇرۇش قۇرۇلۇشى جۇڭگونىڭ تەرەققىيات مەنپەئىتىنىڭ ئېھتىياجى، ئۇنىڭ ئوڭۇشلۇق ئېلىپ بېرىلىشى ئۈچۈن ئىشەنچلىك بولغان بىخەتەرلىك كاپالىتى بولۇشى، مۇقىم بولغان تىنچ مۇھىت بولۇشى زۆرۈر. ئۇنىڭ ئۈستىگە، ئىسلاھات-ئېچىۋېتىش ۋە زامانىۋىلاشتۇرۇش قۇرۇلۇشىنىڭ تېزىدىن تەرەققىي قىلىشىغا ئەگىشىپ، دۆلەت بىخەتەرلىكى جەھەتتە دۆلەت مۇداپىئە قۇرۇلۇشىغا يەنىمۇ ئىلگىرىلىگەن ھالدا تېخىمۇ يېڭى، تېخىمۇ يۇقىرى تەلەپ قويۇلىدۇ. ئىسلاھات-ئېچىۋېتىش ۋە سوتسىيالىستىك بازار ئىگىلىكىنىڭ تەرەققىياتى ئارقىسىدا، مەملىكىتىمىزنىڭ دۇنيا ئىقتىسادى بىلەن بولغان ئالاقىسى كۈندىن-كۈنگە زىچلىشىپ بارىدۇ، بۇ جەرياندا ھەمكارلىق بولىدۇ، رىقابەت تېخىمۇ بولىدۇ. جۇڭگو ئۆزىنىڭ تەرەققىياتى ئۈچۈن تىنچ، مۇقىم بولغان خەلقئارا مۇھىت يارىتىش ئۈچۈن، دۆلەت مۇداپىئە قۇرۇلۇشى ۋە ئارمىيە قۇرۇلۇشىنى

يەنىمۇ كۈچەيتىشى كېرەك.

بىرىنچى، دۆلەت مۇداپىئە قۇرۇلۇشى ۋە ئارمىيە قۇرۇلۇشىنى كۈچەيتكەندىلا، ئاندىن مەملىكىتىمىزنى كەلگۈسىدىكى كۆپ قۇتۇپلاشقان دۇنيا قۇرۇلمىسىدا پايدىلىق ئىستراتېگىيىلىك ئورۇنغا ئىگە قىلغىلى بولىدۇ. سوغۇق مۇناسىۋەتلەر ئۇرۇشى ئاياغلاشقاندىن كېيىن، كونا ئىستراتېگىيىلىك قۇرۇلما يىمىرىپ تاشلىنىپ، دۇنيا قۇرۇلمىسى كۆپ قۇتۇپلىشىشقا قاراپ تەرەققىي قىلىشقا باشلىدى. كونا قۇرۇلمىدىن يېڭى قۇرۇلمىغا بۇرۇلۇش جەريانى كۆپ چاغلاردا خەلقئارا ھەمكارلىق بىلەن رىقابەت ئەڭ كەسكىنلەشكەن مەزگىل ھېسابلىنىدۇ. يېڭى دۇنيا قۇرۇلمىسىنىڭ شەكىللىنىشى ئۇزاق، مۇرەككەپ جەريان بولۇپ، ئۇ ئۈنۈپرسال دۆلەت كۈچى جەھەتتىكى رىقابەتنى ئاساسىي مەزمۇن قىلىدۇ. دۆلەت مۇداپىئە كۈچىمۇ ئۈنۈپرسال دۆلەت كۈچىنىڭ مۇھىم تەركىبىي قىسمى، ئۇنىڭ ئۆزى ئىقتىسادىي كۈچنىڭ ئىغىندىسىدىن ئىبارەت. تىنچلىق دەۋرىدە، بىر دۆلەتنىڭ تاشقى دۇنياغا كۆرسىتىدىغان تەسىرى شۇنداقلا خەلقئارا مۇناسىۋەتلەردە تۇتقان ئورنى ئىقتىسادىي كۈچ ۋە دۆلەت مۇداپىئەسىنىڭ زامانىۋىلىشىش سەۋىيىسىنى ئۆز ئىچىگە ئالغان ئۈنۈپرسال دۆلەت كۈچىگە باغلىق بولىدۇ. شۇڭا، بۈگۈنكى كۈندىكى دۇنيا ئەللىرى ئۆزىنى كەلگۈسىدىكى دۇنيا ئىستراتېگىيىلىك قۇرۇلمىسىدا پايدىلىق ئورۇندا تۇرغۇزۇش ئۈچۈن، ئىقتىسادىي تەرەققىياتنى خەلقئارا رىقابەتكە قاتنىشىشنىڭ ئەڭ مۇھىم شەرتى قىلىش بىلەن بىر ۋاقىتتا، دۆلەتنىڭ بىخەتەرلىك ئىستراتېگىيىسىنى كۈچەيتىپ، داۋاملىق ھالدا ھەربىي كۈچنى ئۆز مەنپەئىتىنى قوغداشتىكى ئارقا تىرەك قىلىۋاتىدۇ. ھەرقايسى دۆلەتلەر قوشۇنلارنى خىللاشتۇرۇش يولىغا مېڭىپ، سۈپەتلىك ئارمىيە قۇرۇشقا تېخىمۇ ئېتىبار بېرىۋاتىدۇ، ئارمىيە قۇرۇلۇشىدىكى يۇقىرى پەن-تېخنىكا ئامىلىنى ئاشۇرۇپ، ھەربىي ئىشلار بويىچە ئىلمىي تەتقىقات سېلىنىشىنى ۋە قورال-ياراغ ئىشلەپچىقىرىش سەۋىيىسىنى ئۆستۈرۈپ، دۆلەت مۇداپىئە قۇرۇلۇشىنىڭ زامانىۋىلىشىشىنى تېزلىتىۋاتىدۇ. يېڭى دۇنيا قۇرۇلمىسىنىڭ شەكىللىنىش جەريانىدا، جۇڭگوغا نىسبەتەن ئېيتقاندا، سىناق بىلەن پۇرسەت بىللە مەۋجۇت بولۇپ تۇرۇۋاتىدۇ، بىز كۈچنى مەركەزلەشتۈرۈپ ئىقتىسادىي قۇرۇلۇشنى ياخشى ئېلىپ بېرىش بىلەن بىر ۋاقىتتا، دۆلەت مۇداپىئە قۇرۇلۇشى ۋە ئارمىيە قۇرۇلۇشىغا ئېتىبار بېرىشىمىز ۋە ئۇنى كۈچەيتىشىمىز شەرت.

ئىككىنچى، دۆلەت مۇداپىئە قۇرۇلۇشى ۋە ئارمىيە قۇرۇلۇشىنى كۈچەيتكەندىلا، ئاندىن مەملىكىتىمىزنى دۇنيا تىنچلىقىنى قوغداش يولىدا تېخىمۇ زور رولنى جارى قىلدۇرۇش ئىمكانىيىتىگە ئىگە قىلغىلى بولىدۇ. يولداش دېڭ شياۋپىڭ مۇنداق دەپ كۆرسەتكەنىدى: "تىنچلىققا تىرىشىش ئارقىلىقلا ئېرىشكىلى

بولدۇ.“ («دېڭ شياۋپىڭنىڭ يېڭى دەۋردىكى ئارمىيە قۇرۇلۇشى توغرىسىدىكى باياناتلىرىدىن تاللانما»، خەنزۇچە نەشرى، 9-بەت، 1-ئاۋغۇست-نەشرىياتى، 1993-يىلى 3-ئاي 1-نەشرى) قانداق قىلغاندا تىنچلىققا ئېرىشكىلى بولىدۇ؟ بۇنىڭدا ئاساسلىقى مۇستەقىل-ئۆزىگە ئۆزى خوجا بولۇش ئاساسىدىكى تىنچلىق دىپلوماتىيە لۇشىيەننى يولغا قويۇشقا تايىنىش كېرەك، لېكىن نۆۋەتتىكى دۇنيادا زومىگەرلىك ۋە ئۇرۇش ئامىللىرى يەنىلا ساقلىنىۋاتقان ئەھۋال ئاستىدا، كۈچلۈك دۆلەت مۇداپىئە كۈچىنى ئارقا تىرەك قىلمىغاندا، دۇنيا تىنچلىقىغا نىسبەتەن پىكىر بايان قىلىش ھوقۇقىمۇ چەكلىك بولۇپ قالىدۇ. تارىختا جۇڭگو خەلقى كۈچلۈك دۆلەتلەرنىڭ تاجاۋۇزىغا، زۇلۇمغا ئۇچرىغان ۋە ئۇلار تەرىپىدىن بوزەك ئېتىلگەن بولۇپ، تىنچلىقنىڭ قەدىرىنى تېخىمۇ ئوبدان بىلىدۇ. جۇڭگو مۇستەقىل-ئۆزىگە ئۆزى خوجا بولۇش ئاساسىدىكى تىنچلىق دىپلوماتىيە سىياسىتىنى ئىزچىل يولغا قويۇپ، ئاكتىپ مۇداپىئە كۆرۈشتىن ئىبارەت ھەربىي ئىستراتېگىيىنى يۈرگۈزۈپ كېلىۋاتىدۇ، كەلگۈسىدە جۇڭگو تەرەققىي قىلىپ قۇدرەت تاپقاندىمۇ، مەڭگۈ زومىگەر بولمايدۇ، مەڭگۈ دۇنيا تىنچلىقىنى ۋە رايونلار مۇقىملىقىنى قەتئىي قوغدايدۇ. لېكىن، بۈگۈنكى دۇنيا تىنچلانغىنى يوق، زومىگەرلىك ۋە زوراۋانلىق سىياسىتى زامانىمىزدىكى ئۇرۇشلارنىڭ باش مەنبەسى، دۇنيا تىنچلىقىنىڭ ئاساسلىق بۇزغۇنچىسى بولۇۋاتىدۇ. شۇنىمۇ كۆرۈش لازىمكى، غەربتىكى يامان غەزەزلىك كىشىلەر “جۇڭگو تەھدىت سېلىۋاتىدۇ” دېگەن سەپسەتنى كۈچەپ تارقىتىۋاتىدۇ، ناھايىتى روشەنكى، ئۇلارنىڭ مەقسىتى ماجرا تۇغدۇرۇپ، مۇقىمسىزلىق ئامىللىرىنى پەيدا قىلىشتۇر. بىز پەقەت دۆلەت مۇداپىئە قۇرۇلۇشى ۋە ئارمىيە قۇرۇلۇشىنى ھەقىقىي كۈچەيتىپ، يۇقىرى تېخنىكىدىن ئىبارەت بۇ “ماددىي كۈچ”نى ئۈزلۈكسىز ئاشۇرغاندىلا، ئېلىمىزنىڭ ئىسلاھات-ئېچىۋېتىش ۋە زامانىۋىلاشتۇرۇش قۇرۇلۇشى ئىشلىرى ئۈچۈن بىر تىنچ، مۇقىم بولغان خەلقئارا مۇھىت يارىتالايمىز.

ۋەتەننىڭ تولۇق بىرلىكىنى ئىشقا ئاشۇرۇش مۇداپىئە قۇرۇلۇشى ۋە ئارمىيە قۇرۇلۇشىغا موھتاج ۋەتەننىڭ تولۇق بىرلىكىنى ئىشقا ئاشۇرۇش—جۇڭخۇا مىللەتلەرنىڭ ئورتاق ئارزۇسى ۋە تۈپ مەنپەئىتى. بىز “بىر دۆلەتتە ئىككى خىل تۈزۈمنى يولغا قويۇش”تىن ئىبارەت تىنچلىق تەسەۋۋۇرى بويىچە، ۋەتەننى بىرلىككە كەلتۈرۈشتىن ئىبارەت ئۇلۇغ ئىشنى ئىلگىرى سۈرۈشتە چىڭ تۇرىمىز. ئەمما، شۇنىمۇ كۆرۈشىمىز لازىمكى، ۋەتەننىڭ بىرلىكىنى ئىلگىرى سۈرۈش ئىشى ئۆزگىرىپ تۇرىدىغان مۇرەككەپ خەلقئارا مۇھىتتا ئېلىپ بېرىلغاچقا، زىددىيەت ۋە كۈرەش بىلەن تولغان بولىدۇ، يەنە نۇرغۇنلىغان ئەگرى-توقايلىق ۋە قىيىنچىلىقلارغىمۇ يولۇقىدۇ. شۇڭا، ئۇنىڭدا كۈچلۈك دۆلەت مۇداپىئەسى ۋە ئارمىيىنى ئارقا تىرەك قىلماي بولمايدۇ. 1997-يىلى 7-ئاينىڭ 1-كۈنى شياڭگاڭ ۋەتەن قوينىغا ئوڭۇشلۇق قايتۇرۇۋېلىنىپ، جۇڭخۇا

مىللەتلەرنىڭ يۈز يىللىق خورلۇقى ئاقلاندى، بۇ دەل سوتسىيالىستىك جۇڭگونىڭ تەرەققىي قىلغانلىقى ۋە كۈچەيگەنلىكىنىڭ نەتىجىسى. بىز ۋەتەننىڭ تولۇق بىرلىكىنى تېخى ئىشقا ئاشۇرۇپ بولالمىدۇق، ۋەتەننىڭ تىنچ يول بىلەن بىرلىككە كەلتۈرۈش يولىدا ۋەزىپىمىز ئېغىر، يولىمىز يىراق. يېڭى ۋەزىيەتتە، دۆلەت مۇداپىئە قۇرۇلۇشى ۋە ئارمىيە قۇرۇلۇشىنى كۈچەيتىش ۋەتەننى بىرلىككە كەلتۈرۈش ئۇلۇغ ئىشىنى ئورۇنداشتا ئىنتايىن مۇھىم ئەھمىيەتكە ئىگە. بىز ۋەتەننىڭ بىرلىكىنى تىنچ يول بىلەن ئىشقا ئاشۇرۇشقا تىرىشىمىز، لېكىن قورال كۈچى ئىشلەتمەيمىز دەپ ۋەدە بېرەلمەيمىز، بۇ شۇنىڭ ئۈچۈنكى، چەت ئەل كۈچلىرىنىڭ جۇڭگونىڭ بىرلىكىگە ئارىلىشىشى ۋە "تەيۋەننى مۇستەقىل قىلىش" سۈيىقەستى يەنىلا مەۋجۇت. شۇڭا، يولداش جياڭ زېمىن جۇڭگو خەلق ئازادلىق ئارمىيىسىنىڭ ۋەتەننى قوغدايدىغان پولات سېپىل ئىكەنلىكىنى، ۋەتەننى بىرلىككە كەلتۈرۈش ئۇلۇغ ئىشىنى ئەمەلگە ئاشۇرۇشتا مۇھىم رولىنى جارى قىلدۇرۇشى لازىملىقىنى قايتا-قايتا تەكىتلىدى. پەقەت دۆلەت مۇداپىئە قۇرۇلۇشى ۋە ئارمىيە قۇرۇلۇشىنى ئۈزلۈكسىز كۈچەيتىپ، دۆلەت مۇداپىئە كۈچىنى ئاشۇرغاندىلا، ئاندىن ئارمىيىمىزنى ۋەتەننىڭ بىرلىكىنى ۋە بىخەتەرلىكىنى قوغداشتەك مۇقەددەس ۋەزىپىنى تېخىمۇ ياخشى، ئۈستىگە ئېلىپ، ۋەتەننى بىرلىككە كەلتۈرۈش ئۇلۇغ ئىشىنى ئىشقا ئاشۇرۇش ئۈچۈن يېڭى تۆھپىلەرنى قوشۇش ئىمكانىيىتىگە ئىگە قىلغىلى بولىدۇ.

جۇڭگو خەلق ئازادلىق ئارمىيىسى جۇڭگوچە سوتسىيالىزم قۇرۇشتىكى بىر مۇھىم كۈچ بولۇپمۇ ھېسابلىنىدۇ. پارتىيە 11-نۆۋەتلىك مەركىزىي كومىتېتىنىڭ 3-ئومۇمىي يىغىنى پارتىيە ۋە دۆلەت خىزمىتىنىڭ مۇھىم نۇقتىسىنى ئىقتىسادىي قۇرۇلۇشقا يۆتكىگەندىن بۇيان، ئارمىيىمىز دۆلەتنىڭ بىخەتەرلىكىنى قوغداش مەسئۇلىيىتىنى ساداقەتلىك بىلەن ئادا قىلىش بىلەن بىر ۋاقىتتا، سوتسىيالىستىك قۇرۇلۇشقا پائال قاتنىشىپ ۋە ياردەم بېرىپ، ئارمىيىنىڭ ئۈستۈنلۈكىنى ۋە پايدىلىق شارائىتىنى تولۇق جارى قىلدۇرۇپ، سوتسىيالىستىك ماددىي مەدەنىيەت ۋە مەنىۋى مەدەنىيەت قۇرۇلۇشىدا مۇھىم رولىنى جارى قىلدۇردى.

ئارمىيە سوتسىيالىستىك ماددىي مەدەنىيەت قۇرۇلۇشىدا مۇھىم رول ئويناۋاتىدۇ. بىرىنچىدىن، تىنچ شارائىتتا ھەربىي سانائەت تېخنىكىسىدىن پايدىلىنىش يولى تۇتۇلۇپ، ھەربىي ئېھتىياج ئاساس قىلىنغان سانائەت خەلق ئېھتىياجى ئاساس قىلىنغان سانائەتكە ئۆزگەرتىلدى. زور تۈركۈمدىكى ھەربىي سانائەت كارخانىلىرى خەلق تۇرمۇشىغا كېرەكلىك بۇيۇملارنى ئىشلەپچىقىرىدىغان بولدى، پەن-تېخنىكا نەتىجىلىرىنى ئۆتۈنۈپ بەردى، تولۇقسىز مەلۇماتلارغا ئاساسلانغاندا، ھازىرغىچە ھەربىي ئېھتىياج ئاساس قىلىنغان سانائەت-تىن خەلق ئېھتىياجى ئاساس قىلىنغان سانائەتكە يۆتكەلگەن تېخنىكا 30 مىڭ خىلدىن ئاشقان. يېقىنقى

بىرقانچە يىلدا مەملىكىتىمىزنىڭ ئېكسپورت قىلغان تېخنىكا تۈرلىرى ئىچىدە ھەربىي سانائەتتىن يۆتكەلگەنلىرى يېرىمدىن كۆپرەكىنى ئىگەللەيدۇ. نۇرغۇنلىغان ئايرودروم، پرېستىن، تۆمۈربول مەخسۇس لىنىيىلىرى قاتارلىق ھەربىي مۇئەسسەسەلەرنى ئارمىيە بىلەن خەلق ئورتاق ئىشلىتىش يولغا قويۇلدى. سۈنئىي ھەمراھ، ئايروپىلان، ماشىنا قاتارلىق زور بىر تۈركۈم خەلق تۇرمۇشىغا كېرەكلىك بۇيۇملار خەلق ئىگىلىكىدە مۇھىم ئورۇننى ئىگىلىدى. ئارمىيىمىزنىڭ ئادەم سانى كۆپ قېتىم زور ھەجىمدە قىسقارتىلىپ، نۇرغۇنلىغان قىسىملار پۈتۈن قىسىم بويىچە كەسىپنى ئالماشتۇرۇپ، دۆلەتنىڭ قۇرۇلۇش ئىشلىرىغا ئاتلاندى، مېڭىلغان-تۈمەنلىگەن ھەربىي سەپتىن قايتقان، كەسىپ ئالماشتۇرغان ھەربىيلەر مەملىكىتىمىزنىڭ ھەرقايسى قۇرۇلۇش سەپلىرىدە-كى تايانچلارغا ئايلاندى. ئىككىنچىدىن، دۆلەتنىڭ تۈرلۈك نۇقتىلىق قۇرۇلۇشلىرىغا بىۋاسىتە قاتناشتى. ئارمىيىمىز پۇختا تەشكىللەنگەن قوراللىق كۇرۇھ بولۇپ قاتتىق جەڭ، شىددەتلىك جەڭلەرنى قىلالايدىغانلىقى، ئالاھىدە جەڭگىۋار ئىكەنلىكى بىلەن دۇنياغا تونۇلغان، شۇڭا ئۇ سوتسىيالىستىك زامانىۋىلاشتۇرۇش قۇرۇلۇشىدىكى جىددىي، مۇشكۈل، خەتەرلىك، ئېغىر ۋەزىپىلەرنى ئورۇنداش داۋامىدا، دۆلەتنىڭ نۇقتىلىق قۇرۇلۇشلىرىدىكى قىيىن-ئۆتكەلگە ھۇجۇم قىلىش داۋامىدا مۇھىم رولىنى جارى قىلدۇرغان بولۇپ، ئۇ مۇھىم زەربىدار كۈچ بولۇپ ھېسابلىنىدۇ. ئۈچىنچىدىن، خەۋپ-خەتەرگە، ئاپەتكە ئۇچرىغانلارنى قۇتقۇزۇش ئىشلىرىغا ئاكتىپ قاتنىشىپ، خەلقنىڭ ھاياتى، مال-مۈلكىنى قۇتقۇزۇشتا مۇھىم تۆھپە كۆرسەتتى. كەلكۈن، يەر تەۋرەش، بوران-چاپقۇن، ئوت ئاپىتى قاتارلىق ئېغىر ئاپەتلەر بولغانلىكى چاغدا، خەلق ئازادلىق ئارمىيىسى ۋە قوراللىق ساقچى قىسىملىرىنىڭ ئوفىتسېر-ئەسكەرلىرى ھەمىشە باتۇرلۇق بىلەن ئالدىدا مېڭىپ، پۈتۈن كۈچى بىلەن قۇتقۇزۇپ، خەلقنىڭ ھاياتى، مال-مۈلكىنىڭ بىخەتەرلىكىنى قوغدىدى ھەمدە ئاپەت رايونلىرىنىڭ قايتا قۇرۇلۇش قىلىش خىزمىتىنى زور كۈچ بىلەن قوللىدى، بۇنىڭ بىلەن ئۇلار پۈتۈن مەملىكەتتىكى ھەر مىللەت خەلقىنىڭ چوڭقۇر مۇھەببىتىگە ۋە مەدھىيىلىشىگە ئېرىشتى. بۇنىڭدىن باشقا، خەلق ئازادلىق ئارمىيىسى نامراتلارنى يۆلەش، قىيىنچىلىقى بارلارغا ياردەم بېرىش خىزمىتىنى ئومۇميۈزلۈك قانات يايدۇرۇپ، جەمئىيەتتە ئورتاق بېيىشنى ئىشقا ئاشۇرۇش ئۈچۈن ئۆزىنىڭ كۈچ-قۇۋۋىتىنى تەقدىم قىلدى. ستاتىستىكىغا ئاساسلانغاندا، 8-بەش يىللىق پىلان مەزگىلىدە پۈتۈن ئارمىيىدىكى ھەرقايسى قىسىملار نامراتلارنى يۆلەش ئورنىدىن جەمئىي 23 مىڭنى قۇرۇپ، تۈرلۈك شەكىللەر ئارقىلىق 30 نەچچە مىڭ كەنتكە ياردەم بېرىپ، بىر مىليوندىن ئارتۇق نامرات ئائىلىنى بېيىش يولغا ماڭغۇزدى.

ئارمىيە سوتسىيالىستىك مەنئىۋى مەدەنىيەت قۇرۇلۇشىدىكى باشلامچى ھېسابلىنىدۇ. ئارمىيىمىز مارك-

سىزم-لېنىنىزم، ماۋ زېدۇڭ ئىدىيىسى ۋە دېڭ شياۋپىڭ نەزەرىيىسى بىلەن قوراللانغان خەلق ئارمىيىسى بولۇپ، پارتىيىگە، ۋەتەنگە، خەلققە مەڭگۈ سادىق، يۈكسەك سىياسىي ئاغىغا، ئېسىل ئەخلاق-پەزىلەتكە ۋە قاتتىق تەشكىلىي ئىنتىزامغا ئىگە، بۇ، ئارمىيىمىزنىڭ بىر ئىلغار كولىكتىپ ئىكەنلىكىنى بەلگىلىدى. ئىلغار ئىدىيە ۋە روھنى قىسىملارغا سىڭدۈرۈشكە ئەھمىيەت بېرىش، مۇشۇ ئاساستا يەنىمۇ ئىلگىرىلەپ ئاممىغا تەسىر كۆرسىتىش، جەمئىيەتكە ئۈلگە كۆرسىتىش ئارمىيىمىزنىڭ ئېسىل ئەنئەنىسى. يولداش دېڭ شياۋپىڭ: ماددىي مەدەنىيەت بىلەن مەنئىي مەدەنىيەت بىرلىككە كەلگەن بولىدۇ، پەقەت ھەر ئىككى مەدەنىيەتنى ياخشى تۇتۇشلا جۇڭگوچە سوتسىيالىزم قۇرغانلىق بولىدۇ، دەپ تەكىتلىگەنىدى. ئۇ ئارمىيىنىڭ مەنئىي مەدەنىيەت قۇرۇلۇشىدىكى رولىغا زور ئۈمىد باغلاپ، مۇنداق دەپ كۆرسەتتى: رەئىس ماۋ زېدۇڭ يېتىشتۈرگەن ياخشى ئىستىلىنى تۇرغۇزۇش جەھەتتە ئارمىيە ئەزەلدىنلا باشلامچى بولۇپ كەلگەن. ئۇ 'تەشۋىقات ئەترىتى'، 'ئۇرۇق چاچقۇچى ماشىنا' دەپ ئاتالغان ئەمەسمۇ؟ ئارمىيە ياخشى ئىستىللارنى جايلارغا ئېلىپ كەلگەن، بۇ ياخشى ئىستىللار ئۇزۇن سەپەر باشلانغاندىن كېيىن پۈتۈن مەملىكەتكە تارقالغان. (يۇقىرىقى كىتاب، 193-بەت) يېڭى تارىخىي دەۋردە، ئارمىيىمىز ئۆزىنىڭ سىياسىي ئۈستۈنلۈكىدىن پايدىلىنىپ، ئېسىل ئەنئەنىلەرنى جارى قىلدۇرۇپ، سوتسىيالىستىك مەنئىي مەدەنىيەت قۇرۇلۇشىدا مۇھىم رولنى جارى قىلدۇردى. پۈتۈن ئارمىيە ئارمىيە بىلەن خەلق بىرلىكتە مەنئىي مەدەنىيەت بەرپا قىلىش پائالىيەتلىرىنى كەڭ قانات يايدۇرۇپ، ئومۇميۈزلۈك ھالدا يەرلىك ئورۇنلار بىلەن بىرلىكتە "مەدەنىيەتلىك كەنت"، "مەدەنىيەتلىك كارخانا"، "مەدەنىيەتلىك مەھەللە"، "مەدەنىيەتلىك مەكتەپ"، "مەدەنىيەتلىك شەھەر" قاتارلىقلارنى بەرپا قىلدى؛ "غايىلىك، ئەخلاقلىق، مەدەنىيەتلىك، ئىنتىزاملىق بولۇش؛ ھەربىيچە قىياپەتنى تەكىتلەش، ئەدەپ-ئەخلاقنى تەكىتلەش، پاكىزلىكنى تەكىتلەش؛ جاپا-مۇشەققەتتىن قورقماسلىق، قان تۆكۈپ قۇربان بېرىشتىن قورقماسلىق" شىۋارىنى بىرىنچى بولۇپ ئوتتۇرىغا قويۇپ، غايىلىك، ئەخلاقلىق، مەدەنىيەتلىك، ئىنتىزاملىق ھەربىيلەرنى زور كۈچ بىلەن يېتىشتۈرۈپ، پۈتۈن مەملىكەتتىكى مەنئىي مەدەنىيەت قۇرۇلۇشىنى ئىلگىرى سۈردى؛ مەنئىي مەدەنىيەت قۇرۇلۇشى بويىچە سۇنىڭ، شۈي خۇڭگاڭ، لى گوئەن قاتارلىق زور بىر تۈركۈم ئىلغار تىپلار مەيدانغا كېلىپ، پۈتۈن جەمئىيەتكە كەڭ ۋە چوڭقۇر تەسىر كۆرسەتتى؛ جايلارنىڭ مائارىپ، پەن-تېخنىكا ئىشلىرىنى راۋاجلاندۇرۇشقا ئاكتىپ ياردەم بېرىپ، قىسىمىمۇ، جايلارغىمۇ ياراملىق ئىختىساسلىق خادىملارنى يېتىشتۈرۈپ، "ئۈمىد قۇرۇلۇشى"غا پۇل ئىئانە قىلىپ، زور تۈركۈم ئۈمىد مەكتەپلىرىنى قۇرۇشقا ياردەم بەردى. ئارمىيە ئۆزىنىڭ ئەمەلىي ھەرىكىتى بىلەن

سوتسياللىستىك مەنۋى مەدەنىيەت قۇرۇلۇشىدا پۈتۈن جەمئىيەتنىڭ ئالدىدا مېڭىش تەلپىنى ئەمەلگە ئاشۇرۇۋاتىدۇ.

بىز ئارمىيىمىزنىڭ سۈپەت قۇرۇلۇشىنى زور كۈچ بىلەن ئىلگىرى سۈرۈپ، قوشۇننى خىل قىلىشنىڭ جۇڭگوچە يولىدا مېڭىپ، دۆلەت بىخەتەرلىكىنى قوغداش ۋە زامانىۋىلاشتۇرۇش قۇرۇلۇشىنىڭ ئوڭۇشلۇق ئېلىپ بېرىلىشىغا كاپالەتلىك قىلىشتىن ئىبارەت مۇقەددەس ۋەزىپىنى ساداقەتلىك بىلەن ئادا قىلىشىمىز لازىم. ئارمىيىمىز بۇ مۇقەددەس ۋەزىپىنى زىممىسىگە ئېلىش ئۈچۈن، چوقۇم ئۆزىنىڭ قۇرۇلۇشىنى كۈچەيتىپ، ئارمىيىنىڭ ئىسلاھات ۋە قۇرۇلۇشىنى تىرىشىپ ئىلگىرى سۈرۈپ، ئارمىيىمىزنىڭ ئىنقىلابىيلىشىش، زامانىۋىلىشىش، مۇنتىزىملىشىش قۇرۇلۇشىنى يېڭى سەۋىيىگە كۆتۈرۈشى لازىم. يولداش جياڭ زېمىن پارتىيىنىڭ 15-قۇرۇلتىيىدا بەرگەن دوكلاتىدا، ئەسىر ھالقىدىغان ئىستراتېگىيىلىك نىشاننى كۆزدە تۇتۇپ، دۆلىتىمىزنىڭ ئەھۋالىنى، ئارمىيىمىزنىڭ ئەھۋالىنى چىقىش قىلىپ، دۆلەت مۇداپىئە قۇرۇلۇشى ۋە ئارمىيە قۇرۇلۇشىغا نىسبەتەن ناھايىتى يۇقىرى تەلەپنى ئوتتۇرىغا قويدى. بىز 15-قۇرۇلتاي روھىنى ھەرىكەتلەندۈر-گۈچ كۈچ قىلىپ، دېڭ شياۋپىڭنىڭ يېڭى دەۋردىكى ئارمىيە قۇرۇلۇشى ئىدىيىسىنى يەنىمۇ ئىلگىرىلىگەن ھالدا چوڭقۇر ئۆگىنىشىمىز ۋە ئەستايىدىل ئىزچىللاشتۇرۇشىمىز لازىم، ئۇ يېڭى دەۋردىكى ئارمىيە قۇرۇلۇشى ۋە دۆلەت مۇداپىئە قۇرۇلۇشى قانۇنىيىتىنىڭ توغرا ئىنكاسى، دېڭ شياۋپىڭ نەزەرىيىسىنىڭ مۇھىم تەركىبىي قىسمى، يېڭى دەۋردىكى ئارمىيە قۇرۇلۇشى ۋە دۆلەت مۇداپىئە قۇرۇلۇشىنىڭ ئىلمىي قىبلىنەماسىدىن ئىبارەت؛ رەئىس جياڭ زېمىن ئوتتۇرىغا قويغان "سىياسىي جەھەتتە لايىقەتلىك، ھەربىي جەھەتتە قابىل، ئىستىلى ياخشى، ئىنتىزامى چىڭ، كاپالىتى كۈچلۈك بولۇش" ئومۇمىي تەلپىنى ئەتراپلىق ئىزچىللاشتۇرۇشىمىز لازىم، ئۇ يېڭى دەۋردىكى ئارمىيىمىز قۇرۇلۇشىنىڭ باش نىشانى، جەڭگىۋارلىقنى ئومۇميۈزلۈك ئۆستۈرۈشنىڭ ئاساسىي يولى؛ پارتىيىنىڭ ئارمىيىگە بولغان مۇتلەق رەھبەرلىكىدە باشتىن-ئاخىر چىڭ تۇرۇپ، ئىدىيە جەھەتتە، سىياسىي جەھەتتە پارتىيە مەركىزىي كومىتېتى بىلەن بىرلىكنى ساقلىشىمىز، بارلىق ھەرىكەتلەردە پارتىيە مەركىزىي كومىتېتى، مەركىزىي ھەربىي كومىتېتنىڭ قوماندانلىقىغا بويسۇنۇشىمىز، خەلق ئارمىيىسىنىڭ خاراكتېرى ۋە ئاساسىي مەقسىتىدە چىڭ تۇرۇشىمىز لازىم، بۇ بىزنىڭ يېڭى دەۋردە ئارمىيىنى باشقۇرۇشتا چىڭ تۇرۇشىمىز شەرت بولغان بىر تۈپ پرىنسىپتىن ئىبارەت؛ ئاكتىپ مۇداپىئە كۆرۈش ئاساسىدىكى ھەربىي ئىستراتېگىيە فاڭجىنىنى ئەستايىدىل ئىزچىللاشتۇرۇپ، قوشۇننى خىل قىلىشنىڭ جۇڭگوچە يولىدا مېڭىپ، پارتىيە مەركىزىي كومىتېتىنىڭ بۇنىڭدىن كېيىنكى ئۈچ يىلدا ھەربىي قوشۇندىن يەنە 500 مىڭ ئادەمنى


قىسقارتىش توغرىسىدىكى زور سىياسىتىنى قەتئىي ھىمايە قىلىشىمىز ۋە ئىزچىل ئىجرا قىلىشىمىز لازىم؛ ئارمىيىنى قاتتىق باشقۇرۇشىمىز، ئىدىيىۋى-سىياسىي قۇرۇلۇشنى زور تىرىشچانلىق بىلەن كۈچەيتىشىمىز، ئارمىيىمىزنىڭ ئېسىل ئەنئەنىسىنى جارى قىلدۇرۇشىمىز، ئارمىيىنى مەنئىۋى مەدەنىيەت قۇرۇلۇشى جەھەتتە پۈتۈن جەمئىيەتنىڭ ئالدىدا ماڭغۇزۇشىمىز لازىم؛ دۇنيانىڭ ھەربىي ساھەسىدىكى چوڭقۇر ئۆزگىرىشكە يارىشا، ئىلمىي نەزەرىيە ۋە يۇقىرى پەن-تېخنىكا بىلىملىرى بىلەن قوراللىنىپ، تەلىم-تەربىيە ۋە مەشقى ھەققىي ھالدا ئىستراتېگىيىلىك ئورۇنغا قويۇپ، زامانىۋى تېخنىكا، بۆلۈمچە يۇقىرى تېخنىكا شارائىتىدا مۇداپىئە ئورۇشى قىلىش ئىقتىدارىمىزنى ئۆستۈرۈشىمىز لازىم؛ ئارمىيىنى پەن-تېخنىكا ئارقىلىق قۇدرەت تاپقۇزۇشقا ئەھمىيەت بېرىپ، دۆلەت مۇداپىئە پەن-تېخنىكىسى ئۈستىدىكى تەتقىقاتنى كۈچەيتىشىمىز، دۆلەت مۇداپىئە سانائىتىنىڭ سوتسىيالىستىك بازار ئىگىلىكى تۈزۈلمىسىگە ياپ كېلىدىغان ھەرىكەت مېخانىزمىنى بەرپا قىلىپ ۋە مۇكەممەللەشتۈرۈپ، قورال-ياراغلارنى تەدرىجىي يېڭىلىشىمىز كېرەك؛ دۆلەت ئىقتىسادىي قۇرۇلۇشنىڭ ئومۇمىيىتىگە بويسۇنۇشىمىز ۋە خىزمەت قىلىشىمىز، جاپا-مۇشەققەتكە چىداپ كۈرەش قىلىش، ھەربىي قوشۇننى تىرىشچانلىق-ئىقتىسادچىللىق بىلەن گۈللەندۈرۈشتە چىڭ تۇرۇپ، دۆلەتنىڭ ئىقتىسادىي قۇرۇلۇشىغا پائال مەدەت بېرىشىمىز ۋە قاتنىشىشىمىز لازىم. شۇنىڭ بىلەن بىرگە، دۆلەت مۇداپىئە قۇرۇلۇشى ۋە ئارمىيە قۇرۇلۇشى ئۆز نۆۋىتىدە پۈتۈن پارتىيە، پۈتۈن خەلقنىڭ ئورتاق ئىشى، ھەر دەرىجىلىك پارتىيە تەشكىلاتلىرى، ھۆكۈمەتلەر ۋە خەلق ئاممىسى دۆلەت مۇداپىئە قۇرۇلۇشى ۋە ئارمىيە قۇرۇلۇشىغا كۆڭۈل بۆلۈشى، مەدەت بېرىشى لازىم. چۈنكى بىر جەھەتتىن، دۆلىتىمىز سوتسىيالىستىك دۆلەت، ئارمىيىمىز خەلقنىڭ ئارمىيىسى، شۇڭا بىزنىڭ دۆلەت مۇداپىئە يېمىز مۇقەررەر ھالدا پۈتۈن خەلقنىڭ دۆلەت مۇداپىئەسى بولىدۇ، پۈتۈن پارتىيە ۋە پۈتۈن مەملىكەت خەلقىنىڭ كۆڭۈل بۆلۈشى ۋە مەدەت بېرىشىدىن ئايرىلغاندا، كۈچلۈك دۆلەت مۇداپىئەسىنى قۇرۇش مۇمكىن ئەمەس؛ يەنە بىر جەھەتتىن، دۆلەت مۇداپىئە قۇرۇلۇشى ۋە ئارمىيە قۇرۇلۇشى دۆلەتنىڭ بىخەتەرلىكى ۋە جەمئىيەتنىڭ ئۇزاققىچە ئامان بولۇشىغا، پۈتكۈل سوتسىيالىستىك زامانىۋىلاشتۇرۇش قۇرۇلۇشىنىڭ ئوڭۇشلۇق ئېلىپ بېرىلىش-بېرىلماسلىقىغا، پۈتۈن مىللەتنىڭ گۈللىنىشى ياكى زاۋال تېپىشىغا ھەتتا ھايات-ماماتىغا مۇناسىۋەتلىك ئىش، شۇڭا ئۇ ئارمىيە ۋە ھەربىي ئىشلار تارماقلىرىنىڭ ئىشى بولۇپلا قالماي، بەلكى پۈتۈن جەمئىيەتنىڭ كۆڭۈل بۆلۈشى، مەدەت بېرىشى ۋە قاتنىشىشىغا موھتاج ئىش. بۇنىڭ ئۈچۈن، پۈتۈن خەلققە قارىتىلغان دۆلەت مۇداپىئە تەربىيىسىنى ھەققىي ياخشى تۇتۇپ، پۈتۈن خەلقنىڭ دۆلەت مۇداپىئە كۆزقارىشىنى كۈچەيتىش كېرەك؛ ھۆكۈمەتنى ھىمايە

قىلىش-خەلقنى سۆيۈش، ئارمىيىنى ھىمايە قىلىش ۋە ھەربىيلەرنىڭ ئائىلە تاۋابىئاتلىرىغا ئېتىبار بېرىش خىزمىتىنى چوڭقۇر، ئۇزاققىچە قانات يايدۇرۇپ، ئارمىيە بىلەن ھۆكۈمەتنىڭ، ئارمىيە بىلەن خەلقنىڭ ئىتتىپاقلىقىنى يەنىمۇ مۇستەھكەملەش ۋە راۋاجلاندۇرۇش كېرەك؛ مىنىڭ قۇرۇلۇشى ۋە زاپاستىكى ھەربىي قىسىملارنىڭ قۇرۇلۇشىنى كۈچەيتىپ، دۆلەت مۇداپىئە سەپەرۋەرلىك تۈزۈلمىسىنى مۇكەممەللەشتۈرۈش كېرەك. مۇشۇنداق قىلغاندىلا، ئاندىن كۈچلۈك، مۇستەھكەم بولغان دۆلەت مۇداپىئەسىنى قۇرۇپ چىقىپ، ئىسلاھات-ئېچىۋېتىش ۋە سوتسىيالىستىك زامانىۋىلاشتۇرۇش قۇرۇلۇشىنى كۈچلۈك بىخەتەرلىك كاپالىتىگە ئىگە قىلغىلى بولىدۇ.

(ئاپتور: گۇاڭجۇ ھەربىي رايونى سىياسىي بۆلۈمىنىڭ مۇدىرى)

تەرجىمە قىلغۇچى: ئادالەت مۇھەممەت

مەسئۇل مۇھەررىر: ئەركىنجان



ISSN 1006-5857

《求是文选》(维吾尔文版)国外代号:M5-V 刊号:ISSN1006-5857
CN11-2498/D
邮发代号:2-373 定价:2.40元 邮政编码 100013

